

'आप आए, सदन में बैठे और मुझे सुना, इसके लिए धन्यवाद'

लोकसभा में विपक्ष के नेता राहुल गांधी ने अपना भाषण समाप्त करते हुए प्रधानमंत्री मोदी को धन्यवाद दिया

-रेणु मित्तल-

राष्ट्रदूत दिल्ली ब्यूरो- नई दिल्ली, 3 फरवरी। लोकसभा के नेता प्रतिपक्ष राहुल गांधी ने आज एक वरिष्ठ नेता के स्तर के अनुकूल भाषण दिया।

उत्के भाषण में जहाँ राष्ट्रपति के संबोधन की आलोचना निहित थी, वहीं उसमें इसके कारण भी दिये थे कि राष्ट्रपति संबंधित अवसर के स्तर तक क्यों नहीं पहुँच पायीं। ऐसा करने के बजाय, उन्होंने वही अलंकृत भाषण दिया, जो वे साल-दर-साल देती आ रही हैं।

राहुल गांधी ने सिर्फ आलोचना ही नहीं की, उन्होंने सरकार को एक वैकल्पिक सोच भी दी कि भारत को वैश्विक ताकतों की परिधि में कैसे लाया जा सकता है, भारत को निर्माण एवं उत्पादन के क्षेत्र में प्रतिष्ठित रूप कैसे दिया जा सकता है तथा इलेक्ट्रॉनिक्स, डेटा एवं बैटरीज के क्षेत्र में चीन के आधिपत्य का सामना कैसे किया जा सकता है। उन्होंने कहा कि युवाओं को जोड़ना, रोजगार पैदा करना तथा उनके भविष्य को सुरक्षित बनाने की बहुत बड़ी आवश्यकता है।

उन्होंने कहा कि तेलंगाना की

राहुल गांधी का भाषण अधिकांशतः बेहद शांत और धीर-गंभीर था। उन्होंने सत्तारूढ़ पार्टी के सांसदों की कटाक्षपूर्ण भाषाशैली से दूरी बनाते हुए मंजे हुए राजनेता की तरह अपनी बात कही।

वर्ष 2004 में राहुल ने पहली बार चुनावी राजनीति में प्रवेश किया था और सांसद बने थे। यह बात यकीन से कही जा सकती है कि उन्होंने एक लम्बा सफर तय किया है।

उन्होंने तेलंगाना की जातिगत जनगणना का हवाला दिया और बताया कि वहाँ 90 प्रतिशत लोग पिछड़े, दलित, आदिवासी व अल्पसंख्यक हैं। शेष भारत की भी यही स्थिति है। दुर्भाग्य की बात है कि उनकी सिस्टम में हिस्सेदारी नहीं है और सम्पदा के सृजन और उपभोग का लाभ उन्हें नहीं मिल रहा है।

जातिगत जनगणना दर्शा रही है कि 90 प्रतिशत लोग ओबीसी, दलित, आदिवासी और अल्पसंख्यक हैं और अगर शेष भारत की भी यही स्थिति है तो यह बहुत ही दुर्भाग्यपूर्ण है कि देश के तंत्र में उनकी दामोदारी नहीं है तथा वे घन के सृजन और उसे उपभोग से लाभान्वित नहीं हो रहे हैं।

राहुल गांधी ने कहा कि महाराष्ट्र में लोकसभा चुनावों और विधानसभा चुनावों के बीच 70 लाख नये मतदाता जुड़े थे और इनमें से अधिकांश मतदाता नहीं चुनाव क्षेत्रों में जुड़े थे, जहाँ भाजपा जीती है। उन्होंने कहा कि मात्र एक बिल्डिंग में ही, 7,000 नये मतदाता जुड़े थे तथा बार-बार किये गये अनुरोधों

के बावजूद, चुनाव आयोग इन नये मतदाताओं के नाम तथा संबंधित विधानसभा क्षेत्रों के नाम तथा अन्य डेटा उपलब्ध नहीं करा रहा था, जिसकी वे माँग कर रहे थे।

राहुल ने जानना चाहा कि भारत के मुख्य न्यायाधीश को चुनाव आयोग के चयन के लिए निर्धारित चयन समिति से क्यों हटा दिया गया। अब समिति में मोदी, अमित शाह और राहुल गांधी हैं। उन्होंने जानना चाहा कि चयन समिति में उनकी (राहुल) भूमिका क्या होगी।

राहुल गांधी ने नरेन्द्र मोदी पर कटाक्ष करते हुये, यह जानना चाहा कि ट्रंप के राज्याधिपेक में मोदी को आमंत्रित किये जाने की अनुनय-विनय करने के लिये विदेश मंत्री कई बार अमेरिका क्यों भेजे गये। उन्होंने कहा कि अगर भारत मजबूत होता तो मोदी को आमंत्रित करने के लिये ट्रंप स्वयं आते।

राहुल गांधी ने कहा कि नरेन्द्र मोदी इस बात से इनकार कर चुके हैं कि चीनी लोग भारत में प्रवेश कर चुके हैं तथा जमीन पर कब्जा कर लिया है। राहुल ने कहा कि थल सेनाध्यक्ष ने इस बात का खंडन किया और कहा था कि चीनी लोग भारत में प्रवेश कर चुके हैं। ?

(शेष अंतिम पृष्ठ पर)

अदालत ने बच्चों की कस्टडी, दादा-दादी से लेकर माँ को सौंपी

जयपुर, 3 फरवरी। राजस्थान हाईकोर्ट ने बिना निगरानी बच्चों के सोशल मीडिया के उपयोग को लेकर गंभीरता दिखाई है। इसके साथ ही, अदालत ने 11 साल की बच्ची और उसके सात साल के भाई की कस्टडी दादा-दादी से लेकर उनकी माँ को सौंप दी है। हालाँकि अदालत ने दादा-दादी को हर रविवार दोपहर 12 बजे से शाम पांच बजे तक बच्चों से मिलने की छूट दी है। बच्चे पिता की मौत के बाद अपने दादा-दादी के पास रहे थे। अदालत

हाई कोर्ट ने कहा कि दादा-दादी की जानकारी से 11 साल की बच्ची वीडियो बनाकर यू-ट्यूब पर अपलोड करती थी, जो अनुचित है।

ने कहा कि बच्ची वीडियो बनाने के बाद उसे एडिट कर यूट्यूब पर अपलोड कर रही है और उसके दादा-दादी को वीडियो अपलोड होने की जानकारी भी है, लेकिन वे उस पर निगरानी को लेकर उदासीन रहे। हाईकोर्ट की खंडपीठ ने यह आदेश बच्चों की माँ की ओर से दायर बंदी प्रत्यक्षीकरण याचिका पर सुनवाई करते हुए दिया।

याचिका में कहा गया कि उसके पति की किडनी की बीमारी के चलते मौत हो गई थी। इस दौरान, याचिकाकर्ता के किडनी नहीं देने और उसकी नन्द के किडनी देने पर उसके सास-ससुर गलत व्यवहार करते थे। उन्होंने बच्चों को अपने पास रखकर याचिकाकर्ता को घर

(शेष अंतिम पृष्ठ पर)

अमेरिका ने कैनडा व मैक्सिको पर 25 प्रतिशत और चीन पर 10 प्रतिशत टैरिफ लगाया

टैरिफ में वृद्धि से ऑटो मोबाइल से लेकर तेल उत्पादन कम्पनियों पर विपरीत प्रभाव की आशंका से शेयर बाज़ार गिर गया

-अंजन राय-

राष्ट्रदूत दिल्ली ब्यूरो- नई दिल्ली, 3 फरवरी। अपने वादे के अनुसार, डॉनल्ड ट्रंप ने एक विशाल आर्थिक युद्ध की पहली तोप चला दी है। उन्होंने कैनडा और मैक्सिको पर 25 प्रतिशत टैरिफ और चीन पर 10 प्रतिशत टैरिफ लगाया है। इसके विपरीत, प्रसिद्ध समाचार संस्था सी.एन.एन. द्वारा कराए गए एक सर्वे में सामने आया है कि अधिकतर लोग इन टैरिफ का अत्यधिक विरोध कर रहे हैं।

संख्या बहुत बड़ी है। टैक्स एजेंसियों के अनुसार, ट्रंप द्वारा लगाए गए टैरिफ 1.4 ट्रिलियन डॉलर मूल्य के सामान को प्रभावित करेंगे, तुलना के लिए, यह भारत के जीडीपी का लगभग एक तिहाई है।

व्यापक आर्थिक प्रभाव फैल रहे हैं। स्टॉक मार्केट्स गिर गए हैं, क्योंकि ऑटो मोबाइल से लेकर तेल उत्पादन जैसी संसाधन कंपनियों तक पर इसके प्रतिकूल असर की आशंका है। उदाहरण के लिए, टैरिफ से बचने के लिए, भारत ने कथित रूप से मोटरसाइकिल्स पर ड्यूटी घटा दी है। ट्रंप ने हाई-एंड हर्ले

टैरिफ से बचने के लिए भारत ने अमेरिकन मोटर साइकिल हार्ले डेविडसन पर पहले ही शुल्क घटा दिया है। असल में ट्रंप ने शिकायत की थी कि भारत में टैक्स ज्यादा होने की वजह से हार्ले डेविडसन मोटर साइकिल का आयात नहीं हो रहा है।

मैक्सिको पर टैरिफ बढ़ने से जापानी कार निर्यात प्रभावित हो सकता है, क्योंकि अमेरिका को निर्यात करने के लिए जापानी कम्पनियाँ मैक्सिको में कारें बना रही हैं।

टैक्स एजेंसियों के अनुसार, टैरिफ बढ़ाने की ट्रंप की घोषणा से 1.4 ट्रिलियन डॉलर का सामान (गुड्स) प्रभावित होगा।

डेविडसन मोटरसाइकिल्स के प्रवेश को नुकसान पहुँचाने वाले टैरिफ पर शिकायत की थी।

ट्रंप द्वारा किए गए पहले घमाके से ऐसा प्रतीत होता है कि ट्रंप ने चीन के खिलाफ अपना रुख थोड़ा नरम कर दिया है, जबकि अपने निकटतम पड़ोसियों के खिलाफ वे अधिक ताकत दिखा रहे हैं। ऐसा इसलिए है, क्योंकि

चीन, अमेरिका के पड़ोसियों से कहीं अधिक शक्तिशाली है और चीन के खिलाफ सख्त कार्रवाई का अमेरिका में उल्टा असर हो सकता है।

ब्लूमबर्ग की कुछ आंतरिक गणनाओं के अनुसार, वर्तमान स्तरों पर, चीन पर अमेरिकी टैरिफ इसके जीडीपी को लगभग 1 प्रतिशत नुकसान पहुँचा (शेष अंतिम पृष्ठ पर)

कर्नाटक भाजपा प्रमुख विजयेन्द्र के आत्मविश्वास का राज़ क्या है

वी.वाय. विजयेन्द्र ने दावे से कहा, कर्नाटक में भाजपा के प्रदेश अध्यक्ष का पद उनके पास ही रहेगा

-लक्ष्मण बैंकट कुची-

राष्ट्रदूत दिल्ली ब्यूरो- नई दिल्ली, 3 फरवरी। कर्नाटक में भाजपा के प्रदेश अध्यक्ष बी.वाय. विजयेन्द्र जो कि पूर्व मुख्यमंत्री व कर्नाटक लिंगायत नेता बी.एस. येदियुरप्पा के पुत्र हैं, के खिलाफ विद्रोह पनप रहा है पर उन्हें पूरा यकीन है कि इस लड़ाई में वे ही जीतेंगे और पार्टी के प्रमुख बने रहेंगे।

विजयेन्द्र ने पत्रकारों से वार्ता के दौरान कहा कि वर्तमान में पार्टी के राष्ट्रीय नेतृत्व का ध्यान अन्य राज्यों के चुनावों पर केन्द्रित है, इसके बाद जल्दी ही विवाद सुलझा लिया जाएगा। उन्होंने शिवमोगा में पत्रकारों से बात की तथा कहा कि पार्टी के आन्तरिक मतभेदों को सार्वजनिक रूप से उछालने का पार्टी को

विजयेन्द्र कर्नाटक के पूर्व मुख्यमंत्री और कर्नाटक लिंगायत नेता बी.एस. येदियुरप्पा के पुत्र हैं, उन्हें एक साल पहले ही पार्टी का प्रदेश अध्यक्ष बनाया गया था।

विजयेन्द्र को अपनी कार्यशैली व कई अन्य कारणों से वरिष्ठ नेताओं का विरोध सहना पड़ रहा है, पर, वे इसके प्रति बेफ्रिक नज़र आ रहे हैं। शिवमोगा में पत्रकारों से वार्ता में भी वे आत्मविश्वास से पूर्ण नज़र आए।

भारी कीमत चुकानी पड़ी थी और बेहतर होगा कि अगर कभी अपने मतभेद पार्टी में मंच पर दर्शाए। उन्होंने कहा, सभी मसले हफ्ते दस दिन में सुलझा लिए जाएंगे। पार्टी आलाकमान की हर घटना पर पैनी नज़र है। विजयेन्द्र को एक साल पहले

पार्टी का प्रदेश अध्यक्ष बनाया गया था और काफी अरसे से उन्हें पार्टी के वरिष्ठ नेताओं का विरोध सहना पड़ रहा है और उनकी कार्यशैली से भी लोग नाराज़ हो रहे हैं।

(शेष अंतिम पृष्ठ पर)

भूटान नरेश महाकुंभ में हिस्सा लेने लखनऊ पहुंचे

लखनऊ, 3 फरवरी। महाकुंभ के अवसर पर त्रिवेणी में आस्था को डुबकी लगाने की चाहत के साथ, भूटान नरेश जिग्मे खेसर नामग्याल वांगचुक सोमवार को लखनऊ पहुंचे। वांगचुक मंगलवार को प्रयागराज जाकर संगम में स्नान करेंगे।

मुख्यमंत्री योगी आदित्यनाथ ने यहां चौधरी चरण सिंह इंटरनेशनल

मुख्यमंत्री योगी आदित्यनाथ ने लखनऊ में चौधरी चरण सिंह इंटरनेशनल एयरपोर्ट पर उनका स्वागत किया।

एयरपोर्ट पर उनका स्वागत किया। मुख्यमंत्री ने भूटान नरेश को पुष्पच्छ प्रदान कर उनका कुशलक्षेम जाना। भूटान नरेश ने भी योगी का अभिवादन (शेष अंतिम पृष्ठ पर)

तमिलनाडु के राज्यपाल को वापस बुलाने की अपील खारिज की सुप्रीम कोर्ट ने

सीजेआई संजीव खन्ना ने कहा, याचिका "इल कन्सीड", हम ऐसी प्रार्थना को स्वीकार नहीं करते

-जाल खंभता-

राष्ट्रदूत दिल्ली ब्यूरो- नई दिल्ली, 3 फरवरी। सर्वोच्च न्यायालय ने सोमवार को उस याचिका पर विचार करने से इनकार कर दिया, जिसमें राष्ट्रपति के सचिव तथा अन्य को ये निर्देश देने का अनुरोध किया गया था कि तमिलनाडु के राज्यपाल को उनके पद से तुरन्त ही वापस बुलाना जाये।

मुख्य न्यायाधीश संजीव खन्ना तथा न्यायमूर्ति संजय कुमार की बैंच ने कहा कि न्यायापालिका भी संविधान के प्रावधानों से बंधी हुई है। बैंच ने याचिका में किये गये अनुरोध को "कुविचारित" (इल. कन्सीड) बताया।

बैंच ने कहा, "हम ऐसी प्रार्थनाओं पर स्वीकृति नहीं दे सकते। इसके (राज्यपाल को हटाया जाना) लिये

सुप्रीम कोर्ट ने कहा, संविधान में को राज्यपाल हटाए जाने संबंधी प्रावधान हैं, हम खुद संविधान से बंधे हैं।

तमिलनाडु के राज्यपाल आर.एन. रवि को वापस बुलाने का निर्देश देने के संबंध में वकील सी.आर. जयासुकिन ने यह याचिका दायर की थी।

याचिका में कहा गया है कि राज्यपाल राजनीति में लिप्त हैं, जबकि संविधान के अनुसार, राज्यपाल को ऐसा नहीं करना चाहिए और निष्पक्ष रहना चाहिए।

संवैधानिक प्रावधान हैं। अदालत भी संविधान के अधीन है। याचिका खारिज की जाती है।

संविधान के तहत, कोई भी राज्यपाल "राष्ट्रपति की प्रसन्नता के दौरान अपना पद ग्रहण करता है तथा

अगर "राष्ट्रपति की प्रसन्नता बने रहने पर", अपने पद पर पाँच वर्ष के कार्यकाल तक के लिये रह सकता है।

याचिकाकर्ता एडवोकेट सी.आर. जया सुकिन ने व्यक्तिः कहा कि सर्वोच्च न्यायालय के फैसलों की एक

शृंखला में कहा गया है कि राज्यपाल राजनैतिक क्षेत्र में प्रवेश नहीं कर सकता तथा संविधान में निहित कार्यों को ही कर सकता है।

याचिका में आगे कहा गया, "इस स्थिति में, राज्यपाल को संविधान द्वारा उसे प्रदत्त शक्तियों तक ही सीमित रहना चाहिये। उसे ऐसी कोई शक्ति काम में नहीं लेनी चाहिये, जो संविधान या उसके तहत बने कानून द्वारा उसे नहीं दी गई है।"

6 जनवरी को तमिलनाडु के राज्यपाल, सदन में राष्ट्रगान न बजाये जाने के विरोध में, बैठक शुरू होने के तुरन्त बाद राज्य विधानसभा से चले गये थे।

राज भवन के अनुसार, "राज्यपाल (शेष अंतिम पृष्ठ पर)

राहुल -प्रियंका ने दिल्ली में रोड शो किया

नयी दिल्ली, 03 फरवरी। कांग्रेस के पूर्व अध्यक्ष एवं लोकसभा में विपक्ष के नेता राहुल गांधी ने दिल्ली विधानसभा चुनाव प्रचार के अंतिम दिन आज कालकाजी और पार्टी महासचिव प्रियंका गांधी वाड्रा ने कस्तूरबा नगर विधानसभा क्षेत्र में रोड शो किया, जिनमें बड़ी संख्या में लोगों ने हिस्सा लिया।

गांधी ने कालकाजी विधानसभा क्षेत्र के गोविंदपुरी में आयोजित रोड शो में क्षेत्र के लोगों से कांग्रेस उम्मीदवार अलका लाम्बा को वोट देने की अपील

दिल्ली विधानसभा चुनाव में प्रचार के आखिरी दिन राहुल गांधी के कालकाजी तथा प्रियंका के कस्तूरबा नगर में हुए रोड शो में अच्छी भीड़ थी।

को। इस रोड शो में उनके साथ पार्टी प्रत्याशी अलका लाम्बा भी थीं। उन्होंने किफ दिल्ली का प्यार और विश्वास सिर्फ कांग्रेस के साथ है। हमने किया था, फिर कर दिखाएंगे, दिल्ली की खुशहाली वापस लेकर आएंगे।

(शेष अंतिम पृष्ठ पर)

-सुकुमार सह-

राष्ट्रदूत दिल्ली ब्यूरो- नई दिल्ली, 3 फरवरी। संयुक्त राज्य अमेरिका द्वारा चीनी सामानों पर टैरिफ लगाने के फैसले पर प्रतिक्रिया देते हुए, चीन के विदेश मंत्रालय ने इसकी जोरदार निंदा की है। मंत्रालय ने यह स्पष्ट किया है कि चीन इन एकतरफा कदमों का विरोध करता है और अपनी वैध अधिकारों और हितों की सुरक्षा के लिए जवाबी उपाय अपनाएगा।

चीन ने अमेरिका से आग्रह किया है कि वह फेंटेनल संकट का समाधान निष्पक्षता और तर्कसंगत तरीके से करें, न कि टैरिफ बढ़ाकर दबाव बनाए। मंत्रालय ने चेतावनी दी कि अतिरिक्त शुल्क उल्टा असर डाल सकते हैं और ड्रग नियंत्रण पर भविष्य के सहयोगी प्रयासों को नुकसान पहुंचा सकते हैं। अमेरिका से यह भी कहा गया कि वह

अपनी भ्रामक प्रतिक्रियाओं को सुधारे, मादक पदार्थों के खिलाफ सहयोग में जो सकारात्मक गति प्राप्त की गई है, उसे बनाए रखें और स्थिर और स्वस्थ द्विपक्षीय संबंधों को बढ़ावा दें। दूर निवारक और जल्दी से लत बनने वाले सिंथेटिक ओपिओइड्स, जिनमें फेंटेनल भी शामिल है, लंबे समय से दोनों देशों के बीच विवाद का कारण रहे हैं। संयुक्त राज्य अमेरिका ने बार-बार चीन की आलोचना की है, उस पर फेंटेनल -संबंधित पदार्थों के मुख्य स्रोत होने का आरोप लगाया है। इसके जवाब में, चीन ने लगातार यह कहा है कि दुनिया के सबसे सख्त ड्रग नियंत्रण प्रणालियों में से एक चीन में लागू है, और मादक पदार्थों के प्रवर्तन पर अमेरिका के साथ व्यापक सहयोग करता है।

चीन की सरकार ने टैरिफ्स को

चीन के सार्वजनिक सुरक्षा मंत्रालय के एक प्रवक्ता ने अमेरिका द्वारा की गई टैरिफ वृद्धि की आलोचना की तथा इसे आधारहीन व ड्रग्स नियंत्रण सहयोग के लिए नुकसानदेह बताया।

उक्त प्रवक्ता ने कहा कि समस्या का मूल कारण यह है कि अमेरिका में फेंटेनल की मांग बहुत ज्यादा है और इस मुद्दे पर वहाँ की कानून व्यवस्था लचर है।

फेंटेनल से जोड़ने के किसी भी प्रयास को नकारते हुए कहा है कि ऐसे लिंक जोड़ना अन्यायपूर्ण है और ड्रग नियंत्रण में सहयोग को बढ़ावा देने के प्रयासों के लिए हानिकारक है। विदेश मंत्रालय ने यह कहा कि व्यापार और टैरिफ विवादों से किसी को कोई लाभ नहीं होगा और अमेरिका से आग्रह किया कि वह फेंटेनल संकट का समाधान निष्पक्षता वृष्टिकोण से करें, न कि टैरिफ दबावों का उपयोग करें।

विदेश मंत्रालय ने चीन के मानवीय प्रयासों का हवाला दिया, जिसमें उसने अमेरिका फेंटेनल संकट से निपटने में मदद की थी। वर्ष 2019 में, वॉशिंगटन के अनुरोध पर, सभी फेंटेनल संबंधित पदार्थों को नियंत्रित दवाओं के रूप में वर्गीकृत करने वाला चीन पहला देश बन गया था। मंत्रालय ने यह दावा किया कि इस नियामक बदलाव के बाद, अमेरिका

को चीन से फेंटेनल संबंधित कोई भी पदार्थ भेजे जाने की खबर नहीं मिली है। मंत्रालय ने चेतावनी दी कि चीन के प्रयासों के बाद भी अतिरिक्त टैरिफ्स ड्रग नियंत्रण पर भविष्य के सहयोग को कमजोर कर सकते हैं और चीन ने अमेरिका से अपने वृष्टिकोण को सुधारने का आग्रह किया। विदेश मंत्रालय ने वॉशिंगटन से यह भी कहा कि वह द्विपक्षीय मादक पदार्थों के खिलाफ प्रयासों में प्राप्त सकारात्मक गति को बनाए रखे और स्थिर और रचनात्मक रिश्तों के लिए काम करें।

चीन की राज्य-प्रयोजित शिन्हुआ समाचार एजेंसी की रिपोर्टों के अनुसार, इसी बीच अमेरिका के टैरिफ्स के खिलाफ व्यापक रूप से घरेलू और अंतर्राष्ट्रीय विरोध देखा गया है। चीन कार्यसिल फॉर प्रमोशन ऑफ इंटरनेशनल ट्रेड ने शहरी औद्योगिक (शेष अंतिम पृष्ठ पर)

विधानसभा में धर्मांतरण विरोधी बिल पेश

जयपुर, 3 फरवरी। विधानसभा में स्वास्थ्य मंत्री गजेन्द्र सिंह खींवर ने धर्मांतरण विरोधी बिल पेश किया। इस बिल को बजट सत्र में ही बहस के बाद पारित कराया जाएगा। विधेयक के पारित होने की तिथि बाद में निर्धारित की जाएगी। बिल के प्रावधानों के अनुसार, खुद की मर्जी से धर्म परिवर्तन करने पर भी कलेक्टर को सूचना देनी होगी। मर्जी से धर्म बदलने पर 60 दिन पहले कलेक्टर को सूचना देकर धर्म परिवर्तन किया जा सकता है, लेकिन यह

इस बिल को इसी सत्र में बहस के बाद पारित कराया जायेगा।

प्रक्रिया अपनाया जरूरी होगा। इस बिल में लव जिहाद के खिलाफ भी प्रावधान है। बिल में लव जिहाद को परिभाषित किया है। अगर कोई धर्म बदलवाने के लिए शादी करता है, वह लव जिहाद माना जाएगा। अगर यह साबित होता है कि शादी का मकसद लव जिहाद है तो ऐसी शादी को रद्द करने का प्रावधान होगा। अगर कोई व्यक्ति धर्म परिवर्तन कराने के उद्देश्य से शादी करता है तो फैमिली कोर्ट ऐसे विवाह को अमान्य घोषित कर सकता है।

विचार बिन्दु

आत्मा के आनंद रूपी सामंजस्य का बाहरी रूप दया है। - विलियम हैज़लित

क्या हम महाकुंभ के हादसे से सबक लेंगे?

मंगलवार और बुधवार के मध्य की रात्रि में लगभग एक और दो बजे के बीच प्रयागराज में चल रहे महाकुंभ में मौनी अमावस्या के अवसर पर मची भगदड़ में 30 लोगों की मृत्यु हुई और लगभग 60 घायल हुए। आश्चर्य की बात है कि इस हादसे के लगभग 18 घंटे बाद तब सरकार एवं प्रशासन द्वारा हादसे में मृत व्यक्तियों के बारे में कोई जानकारी नहीं दी गई। उत्तर प्रदेश सरकार द्वारा इस बार के कुंभ की विश्व का सर्वाधिक विशाल आयोजन बताया गया जिसमें कुल 45 करोड़ श्रद्धालुओं के सम्मिलित होने का अनुमान था।

कई दिनों से निरंतर विभिन्न संचार माध्यमों से राज्य सरकार द्वारा कुंभ में आने वाले श्रद्धालुओं के लिए श्रेष्ठतम व्यवस्था किए जाने के दावे किए जा रहे थे। राज्य सरकार द्वारा बताया गया कि महाकुंभ के आयोजन पर लगभग 7500 करोड़ रुपए व्यय किए गए। राज्य सरकार के दावों के अनुसार इस आयोजन के परिणाम स्वरूप उत्तर प्रदेश में लगभग 2 लाख करोड़ रुपए का व्यवसाय होने की अपेक्षा थी। यह बताया जा रहा था कि तब की बड़ी संख्या में पुलिस फोर्स को तैनात किया गया है। आधुनिकतम तकनीक का उपयोग किया गया है और कैसे विश्व के प्रसिद्ध विश्वविद्यालय के विशेषज्ञ इस आयोजन की प्रबंधन की क्षमता को देखने के लिए महाकुंभ में आ रहे थे। इस आयोजन को सरकार मने अपनी प्रतिष्ठा से जोड़ लिया था, विशेष कर आदिवासीयों की व्यक्तिगत प्रतिष्ठा से।

महाकुंभ के दौरान कुछ विशेष स्नान आयोजित किए जाते हैं इनमें सबसे प्रमुख मौनी अमावस्या के अवसर पर होने वाला स्नान है। कहा जाता है कि मौनी अमावस्या के प्रारंभ में ब्रह्म मुहूर्त में संगम पर डुबकी लगाने से विशेष रूप से अमृत लाभ प्राप्त होता है। इस अवसर पर 10 करोड़ यात्रियों के आने की संभावना थी।

हर बार की तरह इस बार भी महाकुंभ के दौरान देश और विदेश की कई प्रख्यात हस्तियां आईं। इसके अतिरिक्त कई प्रभावशाली व्यक्तित्व भी इस दौरान अपने लाव लश्कर के साथ संगम पर स्नान के लिए आते हैं। उनके लिए विशेष प्रकार की व्यवस्था प्रशासन द्वारा की जाती है ताकि उन्हें किसी प्रकार का कष्ट न हो। वी वी आई पी का विशेष ध्यान रखा और उनके लिए की जाने वाली विशेष व्यवस्थाओं के कारण ही संगम तक जाने के कई मार्ग बंद कर दिए गए। साथ ही आने और जाने का मार्ग भी एक ही रखा गया।

सरकार द्वारा जिस प्रकार महाकुंभ का प्रचार प्रसार किया गया और लोगों को अधिक से अधिक संख्या में आने के लिए एक प्रकार से आमंत्रित किया गया उसके कारण अनुमान से कहीं अधिक भीड़ वहां पहुंची। भीड़ का दबाव बढ़ने के कारण अनाक 28 जनवरी की देर रात्रि एक और दो बजे की बीच भगदड़ मच गई, जिसमें कई पुरुष, महिलाएं और बच्चे कुबलकर, दबकर मर गए और कई घायल हो गए। इसकी जानकारी कई घंटे तक देश को नहीं दी गई और राष्ट्र के प्रमुख मीडिया चैनल केवल मौनी अमावस्या पर होने वाले स्नान की भव्यता और दिव्यता की ही खबरें प्रसारित करते रहे। कितने लोग घायल हुए या मरे, इसकी कोई जानकारी लंबे समय तक नहीं दी गई। कुछ पुलिस अधिकारियों ने तो भागदड़ को घटना से ही इनकार किया और इसे छोटी मोटी घटना बताया। यहाँ तक कि उत्तर प्रदेश सरकार के मंत्री संजय निषाद ने भी इसे छोटी घटना बताया।

सभी राष्ट्रीय टी वी चैनलों पर केवल यह प्रसारित किया गया कि अफवाहों पर ध्यान न दें। यह भी बताया जा रहा था कि प्रधानमंत्री ने चार बार मुख्यमंत्री योगी से बात की है। जब सोशल मीडिया पर खबरें बहुत अधिक फैलने लगीं तो फिर हादसे के 18 घंटे बाद मुख्यमंत्री योगी टीवी पर अवतरित हुए और बताया कि 30 व्यक्तियों की मृत्यु हुई है एवं 60 घायल हुए हैं। जिस प्रकार सरकार ने 18 घंटे तक आंकड़ों को छुपाए रखा उससे अब जो बताए गए आंकड़े हैं उस पर भी विश्वास करना सरल नहीं है।

बाद में यह भी पता चला कि भगदड़ एक नहीं दो जगह पर हुई थी। झूसी में युति क्षेत्र में हुई भगदड़ के हृदय विदारक दृश्य मीडिया में आने लगे। साथ ही प्रत्यक्षदर्शियों ने बताया कि यहाँ भी कई लोगों की मौत हुई है। लगभग 1500 व्यक्ति अपने खोए हुए परिजनों की तलाश में इधर उधर भटक रहे हैं। मरने वालों की कुल संख्या का पता तो बाद में ही लगेगा।

कुंभ हजारों सालों से होता आया है और उसमें लाखों श्रद्धालु चारों कुंभ यथा नासिक, हरिद्वार, उज्जैन और इलाहाबाद के संगम पर स्नान करते आए हैं।

जब से उत्तर प्रदेश के मुख्यमंत्री योगी आदिवासीयाने बने हैं तब से कुंभ के आयोजन को भी इवेंट का रूप दे दिया गया है। इसका अत्यधिक प्रचार प्रसार मीडिया के माध्यम से किया जाता है और यह सिद्ध करने का प्रयास किया जाता है कि विश्व में प्रबंधन का यह सर्वोत्तम उदाहरण है। इस बार के प्रयागराज के महाकुंभ के बारे में तो यह भी प्रचारित किया गया कि इस बार का महाकुंभ, पूर्ण महाकुंभ है जो 144 वर्षों में एक बार होता है। सरकार के अत्यधिक प्रचार प्रसार ने बहुत बड़ी संख्या में श्रद्धालुओं के मन में प्रयागराज कुंभ में जाने की इच्छा उत्पन्न कर दी। स्वयं उत्तर प्रदेश सरकार ने यह अनुमान कई महीनों पहले से लगा लिया था कि लगभग 40- 45 करोड़ श्रद्धालु कुंभ में आएंगे, यह भी कहा गया कि मौनी अमावस्या के दिन 10 करोड़ के लगभग श्रद्धालु संगम पर डुबकी लगाएंगे।

किसी ने भी यह ज्ञात करने का प्रयास नहीं किया कि प्रयागराज में और विशेष कर संगम पर क्या इतने अधिक व्यक्तियों के लिए सुरक्षित स्नान करना संभव भी है या नहीं? सरकार का ध्यान केवल गिनीज बुक ऑफ रिकॉर्ड में नाम दर्ज करने पर रहा या वी वी आई पी को देखभाल करने पर।

हम तो नागरिक के रूप में आशा ही कर सकते हैं कि सरकार इस हादसे को गंभीरता से लेते हुए न केवल जांच आयोग की रिपोर्ट को शीघ्र सार्वजनिक करे अपितु दोषी अधिकारियों के विरुद्ध कड़ी कार्यवाही करे और वी आई पी संस्कृति को बंद करे। सरकार ने लाल बत्ती तो बंद की किंतु अब भी हूटर बेधड़क जारी है। इन पर भी पूरी रोक लगनी चाहिए।

घोषणा करते हुए दिखाई दे रहे थे कि श्रद्धालु स्नान के बाद वहां सोए नहीं क्योंकि भगदड़ मचने की संभावना है। ब्रह्म मुहूर्त में स्नान करने की इच्छा इतनी बलवती थी कि सब वहाँ पर सो गए, ताकि सबसे पहले स्नान कर सकें। इसी दौरान रात्रि के 1 बजे के आसपास पुलिस बैरिकेड को भीड़ के दबाव ने तोड़ दिया और बाद में लोग भीड़ के नीचे दबकर मरते गए। सब लोग सरकार के दावों पर विश्वास करके महाकुंभ में आए किंतु उनमें से कई अपने परिजनों की लाश को ही ले जा पाए। बाबा बागेश्वर उर्फ धीरेन्द्र शास्त्री ने तो यह कह कर थाव पर नमक छिड़कने का कार्य किया कि प्रयागराज में भगदड़ में मरने वालों को मोक्ष प्राप्त होगा।

कुंभ में संगम में स्नान करना धार्मिक आस्था का प्रश्न है और हजारों वर्षों से, इसमें लोग विना किसी आमंत्रण के चलकर आते रहे हैं। इस बार सरकार ने इसे इवेंट बना कर इसका प्रचार प्रसार किया जिसके कारण कई वे लोग भी आए जो सामान्यतः शायद यहाँ नहीं आते।

मुख्यमंत्री योगी जी ने मृतकों के परिवारों को 25-25 लाख की सहायता एवं एक न्यायिक जांच की भी घोषणा की है। ऐसे अनेक हादसे पहले भी हुए हैं और उनके लिए न्यायिक जांच आयोग भी बंदे हैं। हर बार वही कहानी दोहराई जाती है और पहले के हादसों से कोई कोई सबक नहीं लिया जाता।

राजस्थान में ही जोधपुर के मेहरानगढ़ किले स्थित मंदिर में लगभग 300 लोगों ने भगदड़ में अपनी जान गंवायी थी। उस जांच आयोग की रिपोर्ट आज तक सार्वजनिक नहीं की गई। अन्य जांच आयोगों की भी यही स्थिति है। लगता है, सरकार ने किसी भी हादसे या दुर्घटना से कोई सबक नहीं लेने की कसम खा रखी है। क्यों नहीं जांच आयोग की रिपोर्ट को सार्वजनिक किया जाता ताकि जनता यह देख सके कि उसमें दिए गए सुझावों की कितनी पालना सरकार के द्वारा की गई है और कितने दोषियों को सजा मिली।

सरकार द्वारा बार-बार विज्ञापन किया गया कि उत्तर प्रदेश की अर्थव्यवस्था में दो लाख करोड़ रुपए का योगदान इस महाकुंभ का होगा। शायद, सरकार के लिए कुछ व्यक्तियों की जान की कोई कीमत नहीं होती। अधोघ्या में भी गत दो तीन वर्ष से सरपू के तट पर 25-30 लाख दिए जलाने का गिनीज वर्ल्ड रिकॉर्ड बनाया जा रहा है। कोई यह नहीं पूछता कि आम नागरिक के टेकस से की गई कमाई का पैसा कहाँ लखाई दिए जलाने पर क्यों खर्च किया जाता है? क्यों नहीं देश वासी अपनी आस्था के अनुसार अपने घरों पर दिए जलाए और सरकार इस काम से अपने आप को अलग ही रखे? जहाँ अत्यधिक भीड़ होती है वहाँ वीआईपी के आने के कारण भगदड़ की संभावना अधिक हो जाती है। क्या यह निर्णय सभी राजनीतिज्ञ मिलकर नहीं ले सकते कि अत्यधिक भीड़ वाले आयोजन में वे नहीं जाएँ ताकि प्रशासन अपना काम भली भाँति कर सके?

संबंधित उच्च अधिकारी जिनके पास मले को आयोजित करने की जिम्मेदारी थी और जो लगातार हादसे के बाद भी इससे इनकार करते रहे, उनके विरुद्ध कड़ी कार्यवाही की जानी चाहिए। यह भी कहा जा रहा है कि भगदड़ एक से अधिक स्थानों पर मची थी और वहाँ भी जनहित हुई है। सरकार द्वारा इससे अब तक इनकार किया जा रहा है किंतु सोशल मीडिया पर उपलब्ध वीडियो सरकार के इस दावे को झूठला रहे हैं।

इस बार भी यही कहा जाएगा कि दोषियों को बक्सा नहीं जाएगा और आवश्यक सुधार किए जाएंगे। अब तक का अनुभव तो यही बताता है कि सरकार ऐसे हादसों से कुछ सीख नहीं लेती। अब यह जनता को तय करना है कि सरकार को सबक कैसे सिखाए? जो सरकार स्वयं सबक सीखने से इंकार करे, उसे सबक सिखाने की जिम्मेदारी अंततः देश की जनता की ही तो होती है।

राज्य सरकार द्वारा नियुक्त न्यायिक आयोग की रिपोर्ट कब आएगी और उस पर सरकार कोई कार्रवाई करेगी भी या नहीं, यह तो भविष्य बताएगा।

हम तो नागरिक के रूप में आशा ही कर सकते हैं कि सरकार इस हादसे को गंभीरता से लेते हुए न केवल जांच आयोग की रिपोर्ट को शीघ्र सार्वजनिक करे अपितु दोषी अधिकारियों के विरुद्ध कड़ी कार्यवाही करे और वी आई पी संस्कृति को बंद करे। सरकार ने लाल बत्ती तो बंद की किंतु अब भी हूटर बेधड़क जारी है। इन पर भी पूरी रोक लगनी चाहिए।


किंतु प्रथम दृष्टया कुछ प्रमुख गलतियाँ स्पष्ट रूप से दिखाई देती हैं। पहली, राज्य सरकार ने एक धार्मिक आस्था के उद्देश्य को मार्केटिंग इवेंट में बदल करके इस व्यवसाय का रूप दे दिया। अपने प्रचार तंत्र का भरपूर उपयोग करके कुछ ऐसा वातावरण निर्मित कर दिया कि यदि इस बार महाकुंभ के दौरान संगम में डुबकी नहीं लगाई तो पाप नहीं धुलेंगे।

दूसरी, वी वी आई पी के अत्याधुनिक के कारण प्रशासन पर अत्यधिक दबाव जिस कारण वह आम व्यक्ति पर अधिक ध्यान नहीं दे पाया। तीसरी, प्रयागराज के संगम को श्रद्धालुओं के दबाव झेलने की क्षमता का आकलन प्रशासन सही तरह नहीं कर पाया। चौथी, संगम पर आने जाने का अलग मार्ग सुनिश्चित नहीं किया।

पाँचवीं, प्रशासन ने हादसे के बारे में सही जानकारी जनता को देने में पारदर्शिता नहीं बरती। आशा की जाती है कि इस हादसे से सीख लेकर सुधारात्मक कदम उठाए जाएँ ताकि भविष्य में ऐसी घटनाओं की पुनरावृत्ति न हो।

—अतिथि सम्पादक,
राजेन्द्र भागवत
(पूर्व आई.ए.एस. अधिकारी)

बांग्लादेश दूसरी बार क्रेस: भारत को सबक



रामगोपाल जाट

भारत के पड़ोसी बांग्लादेश की सरकार को पांच महीनों में ही दूसरी बार सत्ताहीन करने का प्रयास शुरू हो गया है। कथित छात्र आंदोलन के बाद अगस्त में ही बांग्लादेश की प्रधानमंत्री शेख हसीना ने सत्ता खोकर भारत में शरण ली थी। तब से वहाँ पर कार्यवाहक प्रधानमंत्री मोहम्मद युनुस अंतरिम सरकार चला रहे हैं। एक बार भारत के तत्कालीन प्रधानमंत्री अटल बिहारी वाजपेयी ने कहा था, आप दोस्त बदल सकते हो, लेकिन पड़ोसी नहीं। इसलिए पड़ोसी के साथ संबंध सुधारने के प्रयास करते रहना चाहिए। वर्तमान पीएम नरेंद्र मोदी ने भी उसी नीति को आगे बढ़ाया, लेकिन इसके साथ मोदी ने विदेशी कूटनीति को धार भी दी।

आप याद कीजिए 2014 के बाद पीएम मोदी की विदेश यात्राएं, कैसे घड़ाघड़ विदेश नीति को बदला गया। कभी भारत गुट निर्पेक्ष देशों का लीडर था, लेकिन अब मोदी सरकार खूबोखाम कहती है कि भारत निर्गुट नहीं है, भारत शांति के गुट में है। यह तो भारत की स्पष्ट नीति है, लेकिन असल में तो मोदी सरकार की नीति भारत के हित की है। युद्ध भले रूस और यूक्रेन के बीच हुआ हो, या इजरायल एवं फिलिस्तीन के

बीच हुआ हो, लेकिन भारत ने हमेशा अपने हित को प्राथमिकता दी। भारत से पहले ऐसा वो सभी देश कर रहे हैं, जो विकसित हैं या विकसित होने की कगार पर खड़े हैं। इसके बीच ऐसा भी नहीं है कि भारत ने पड़ोसी का धर्म नहीं निभाया हो, भारत ने मानवता के लिए श्रीलंका से लेकर अफगानिस्तान और खुद बांग्लादेश से लेकर म्यांमार तक को मानवता के नाते खूब मदद की है। संकट के समय जब श्रीलंका को चीन ने अकेला छोड़ दिया था, तब भारत ने ही चावल से लेकर इंधन तक दिया।

बांग्लादेश में कथित तौर पर जब छात्र आंदोलन हुआ, हालात बदतर हुए तो भारत ने ही शेख हसीना को शरण देकर उनकी जान बचाई। यूं तो वैश्विक नीति का अंदाजा लगाना कठिन है कि कौन देश कब, किसके ऊपर उपकार कर रहा है और किसके डीप स्टेट के तौर पर उपयोग में ले रहा है, लेकिन भारत ने हमेशा मानवता को सबसे ऊपर रखा है। यूरोपीय देश जब डीप स्टेट थ्योरी का दबाव डाल रहे हैं, तब भारत ने कई पड़ोसी देशों को मानवता के नाते निःस्वार्थ भाव से मदद की है। जितनी धार्मिक, भौगोलिक, आर्थिक, सामाजिक भिन्नता भारत में है, उतनी शायद ही किसी दूसरे देश में होगी, लेकिन फिर भी भारत विकास कर रहा है, लगातार अपने लोकतंत्र को मजबूत करने में कामयाब हो रहा है, तो इसका सबसे बड़ा कारण यहाँ के लोगों की सहनशीलता है। पिछले कुछ वर्षों से भारत में असहिष्णुता नाम का नया शब्द प्रचलित करने का खूब प्रयास हुआ है। इनटोलरेंट जैसा शब्द भारत की संस्कृति में कहीं पर फिट नहीं बैठता।

यहाँ की सभ्यता, संस्कृति, धार्मिक भिन्नता भी भारत को असहिष्णु नहीं बना पाती है। करीब डेढ़ सो करोड़ की आबादी के बाद भी लोकतंत्र के लिए भारत जिस मजबूती का उदाहरण बन रहा है, कई देशों के लिए सीखने का विषय है। सत्ता प्राप्त करने की लालसा में कुछ नेताओं द्वारा भाषणों की गिरावट को छोड़ दिया जाए तो भारत की राजनीति में भी बहुत सहिष्णुता दिखाई देती है।

54 साल पहले भारत के द्वारा ही आजाद कराया गया बांग्लादेश आज बाबादी के मुहाने पर खड़ा है। मोहम्मद युनुस के नेतृत्व वाली सरकार एक बार फिर से छात्रों और रेलकर्मियों के निशाने पर है। बांग्लादेश में सभी जगह ट्रेनों का संचालन बंद कर दिया गया है। देश में 350 ट्रेन चलती हैं, इनमें से 100 इंटरसिटी ट्रेनों का संचालन होता है। इनके अलावा 35 मालगाड़ियाँ भी संचालित होती हैं। छात्रों ने एक बार फिर से ट्रेनों में आंदोलन कर दिया है। पिछले साल अगस्त में ही बांग्लादेश में शेख हसीना की सरकार को अपदस्थ कर मोहम्मद युनुस की अंतरिम सरकार बनी थी। अब युनुस की सरकार से भी लोग खुश नहीं हैं।

अपनी विभिन्न भांगों को लेकर रेलवे कर्मचारियों ने देश में रेल यातायात को बंद कर दिया है। ढाका विवि के छात्रों ने अलग से स्वतंत्र विवि की स्थापना को लेकर आंदोलन किया है। कहने को तो ये दो ही मुद्दे हैं, लेकिन इनके पीछे कई देशों के हित जुड़े हैं। दो दिन पहले ही अमेरिका ने बांग्लादेश समेत कई देशों की सहायता बंद की है। इसके कारण बांग्लादेश में बड़े आर्थिक संकट के आसार हैं। आरोप तो यह भी लगते रहे हैं कि बाइडेन प्रशासन ने ही बांग्लादेश को इस स्तर पर लाने का काम किया है, लेकिन अब अमेरिका में शासन

बदल गया है तो देश की विदेश नीति भी बदल गई है। भारत और बांग्लादेश के बीच बड़ा कारोबार होता है। दोनों देशों के बीच व्यापार और आर्थिक संबंध लगातार मजबूत हो रहे हैं। साल 2023-24 में भारत और बांग्लादेश के बीच कारोबार 14 अरब डॉलर से ज्यादा था। भारत से बांग्लादेश को कॉटन और कॉटन वेस्ट का निर्यात किया जाता है। बांग्लादेश से भारत को कपड़े, जूते, बैग, और परस जैसे सामान आते हैं। बांग्लादेश के लिए भारत सबसे बड़ा कारोबारी साझेदार है। भारत पर इस अस्थिरता का असर तो पड़ना तय है, लेकिन जितना नुकसान पड़ोसी को हो रहा है, उसके मुकाबले काफी कम है। एक छोटी सी बात को लेकर बांग्लादेश संकट में फंसा है, उससे भारत को जरूर सबक लेने की जरूरत है। भारत में भी काफी समय से डीप स्टेट एजेंडस काम कर रहे हैं। मोदी सरकार ने अब तक इनके मंसूबे पूरे नहीं होने दिये और उम्मीद है कि इस प्रकार के लोग भारत में सफल भी नहीं होंगे, फिर भी भारत की सरकार के साथ ही यहाँ के आम लोगों को भी देश विरोधी ताकतों से सावधान रहने की आवश्यकता है।

श्रीलंका छोटा देश है, बांग्लादेश भी काफी कम क्षेत्र वाला देश है, लेकिन भारत की स्थिति को लेकर अस्थिरता के हिसाब से बहुत बड़ा देश है। यहाँ पर हालात बिगड़े तो एशिया समेत पूरे विश्व को अपने शिकंजे में ले लेगा। भारत आज दुनिया की सबसे अधिक आबादी वाला देश ही नहीं है, बल्कि चौथी सबसे बड़ी ताकत भी है। यानी मोटे तौर पर देखें तो दुनिया की करीब 25 फीसदी स्थितियाँ भारत पर निर्भर करती हैं। काफी हद तक तो ऐसा लगता है कि बीते दस सालों में

भारत ने ही पाकिस्तान को कमजोर किया है, लेकिन पाकिस्तान में लोकतंत्र का जीवित रहना भारत के लिए ही सबसे अधिक लाभकारी सौदा है। श्रीलंका, अफगानिस्तान, बांग्लादेश, म्यांमार जैसे पड़ोसियों में तख्ता चलत होना एशिया के लिए कतई उचित नहीं है। चीन को छोड़कर भारत अपने पड़ोसी देशों में सबसे बड़ा भाई है। ऐसे में भारत की जिम्मेदार बहुत अधिक बढ़ जाती है। भारत अब तक इस भूमिका को काफी अच्छे से निभा रहा है, उठा रहा है। चीन अपने हित से अधिक कभी सोचता भी नहीं है। चीन में तानाशाही सरकार है, जो मानव हित के बारे में सोचे, ऐसा हो भी नहीं सकता, लेकिन भारत को तो मानवता को सर्वोपरि रखते हुए काम करना होता है। बीते एक दशक में भारत में बहुत कुछ बदला है, तो बदल भी रहा है। मोदी सरकार ने 2047 तक भारत को विकसित राष्ट्र बनाने का संकल्प लिया है। देश आज दुनिया की लगभग चौथी बड़ी आर्थिक ताकत है और आने वाले दो सालों में तीसरी बड़ी शक्ति बनने जा रहा है। दुनिया की तमाम आर्थिक विश्लेषण करने वाली एजेंसियों ने अमेरिका, चीन के बाद तीसरी बड़ी ताकत माना है।

ऐसे में दुनिया के कई देशों और बड़ी ताकतों की नजर भारत को कमजोर करने की रहती है। बांग्लादेश, अफगानिस्तान, श्रीलंका, म्यांमार समेत कई देशों को डुबो देने वाली ताकतें भारत में भी अस्थिरता फैलाने का प्रयास कर रही हैं, इसलिए भारत सरकार को और भारत के आम जन को भी इनसे सावधान रहने की आवश्यकता है।

—रामगोपाल जाट,
वरिष्ठ पत्रकार

सांवलिया सेठ के एक माह का भंडार एवं भेंट कक्ष का चढ़ावा 2.3 करोड़ के पार हुआ

भंडार एवं भेंट कक्ष से 133 किलो चांदी व 665 ग्राम 640 मिलीग्राम सोना भी प्राप्त हुआ

मंडफिया, (निर्स)। मेवाड़ अंचल के प्रमुख तीर्थ स्थल भगवान श्री सांवलिया जी सेठ मंडफिया के दरवार में गत 28 जनवरी चतुर्दशी को खोले गए भंडार की शेष रही राशि की गिनती पांच चरणों में संपन्न हुई। भंडार की गिनती मंदिर बोर्ड अध्यक्ष भैरुलाल गुर्जर की उपस्थिति में हुई।

मंदिर के प्रशासनिक अधिकारी नंदकिशोर टेलर ने बताया कि पांचवें चरण में हुई भंडार गिनती में 67 लाख 54 हजार 900 रुपए नगद प्राप्त हुए। इससे पूर्व चार चरणों में हुई गिनती में 16 करोड़ 32 लाख 05 हजार रुपए नगद प्राप्त हुए थे। उन्होंने बताया कि पांचों चरणों की गिनती को मिलाकर कुल 16 करोड़ 99 लाख 59 हजार 900 रुपए की नगद प्राप्त हुए। प्रशासनिक अधिकारी टेलर ने बताया कि इसके अलावा भंडार से निकले सोने-चांदी का तोल भी किया गया। भंडार से 497 ग्राम सोना व 52 किलो 997 ग्राम चांदी प्राप्त हुई। उन्होंने बताया कि भक्तों द्वारा मंदिर कार्यालय में 168 ग्राम 640 मिलीग्राम सोना व 80 किलो 657

जोधपुर, (कांस)। सीबीएसई ने 10वीं 12वीं की परीक्षाओं के लिए प्रवेश पत्र जारी कर दिए हैं। परीक्षा 15 फरवरी से शुरू होगी। दोनों परीक्षाओं में इस बार करीब 44 लाख विद्यार्थी शामिल होंगे।

प्रवेश पत्र स्कूल स्तर पर डाउनलोड होंगे। स्कूल लॉगइन आईडी से प्रवेश पत्र डाउनलोड करके सभी स्कूल अपने अपने विद्यार्थियों को

वितरित करेंगे। प्रवेश पत्रों पर प्रिंसिपल के हस्ताक्षर भी होंगे। टाइम टेबल 3 दिनों को जारी कर दिया गया था। सभी स्कूलों को सुरक्षा व्यवस्था के लिए निर्देश पूर्व में जारी कर दिए गए थे। इस बार उन्हीं स्कूलों में सेंटर बनाए गए हैं जहाँ सीसीटीवी कैमरे की व्यवस्था है। स्कूलों को आई-रेजोल्यूशन वाले सीसीटीवी कैमरे लगवाने के निर्देश

दिए थे। ये कैमरे ऐसे होने चाहिए कि उनमें छात्रों की गतिविधियाँ और परीक्षा सामग्री साफ-साफ दिखाई दे। स्टाफ, विद्यार्थियों और परीक्षा अधिकारियों से फीडबैक लेने के निर्देश भी सभी प्राचार्यों को दिए गए थे। परीक्षा केंद्र में 10 कमरों या 240 विद्यार्थियों लिए एक व्यक्ति परीक्षा के दौरान निगरानी के लिए नियुक्त किए जाने के भी निर्देश हैं।

■ 28 जनवरी चतुर्दशी को खोले गए भंडार की शेष रही राशि की गिनती पांच चरणों में संपन्न हुई

भंडार गिनती में मंदिर बोर्ड सदस्य भैरुलाल सोनी, संजय कुमार मंडोवार, अशोक शर्मा, मन्तेरा शर्मा, श्रीलाल पाटीदार, भादसोड़ा सरपंच एवं मंदिर बोर्ड सदस्य शंभुलाल सुथार, मंदिर बोर्ड के पूर्व सदस्य भैरुलाल सोनी, कांग्रेस युवा नेता सुरेश चंद्र गुर्जर, प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा, लेखाधिकारी रावत शर्मा, सुरक्षा प्रभारी बिहारी लाल गुर्जर, संपदा विभाग के श्रवण शर्मा, राधेश्याम अहिर, संस्थापन प्रभारी लेहरी लाल गाडर, मनोहर लाल चौबीसा, कालू लाल लेही, दीपक तिवारी सहित मंदिर कर्मचारी एवं बैंककर्मी उपस्थित थे।

सांवलिया सेठ को चांदी का ट्यूबवेल भेंट

मंडफिया, (निर्स)। दो भक्तों ने भगवान श्री सांवलिया जी सेठ मंडफिया को चांदी की ट्यूबवेल भेंट की है। सांवलिया भक्त प्रहलाद सिंह व निलेश सिंह निवासी कटारिया खेड़ा जिला उज्जैन मध्य प्रदेश ने सांवलिया जी मंदिर कार्यालय में 119 ग्राम वजनी चांदी की ट्यूबवेल भेंट की है। दोनों भक्त का मंदिर प्रभारी राजेंद्र कुमार शर्मा ने स्वागत सम्मान किया।

सीबीएसई 10वीं-12वीं बोर्ड के प्रवेश पत्र जारी

आगामी 15 फरवरी से शुरू होंगी परीक्षाएं

■ दोनों परीक्षाओं में इस बार करीब 44 लाख विद्यार्थी शामिल होंगे

प्रवेश पत्र स्कूल स्तर पर डाउनलोड होंगे। स्कूल लॉगइन आईडी से प्रवेश पत्र डाउनलोड करके सभी स्कूल अपने अपने विद्यार्थियों को

वितरित करेंगे। प्रवेश पत्रों पर प्रिंसिपल के हस्ताक्षर भी होंगे। टाइम टेबल 3 दिनों को जारी कर दिया गया था। सभी स्कूलों को सुरक्षा व्यवस्था के लिए निर्देश पूर्व में जारी कर दिए गए थे। इस बार उन्हीं स्कूलों में सेंटर बनाए गए हैं जहाँ सीसीटीवी कैमरे की व्यवस्था है। स्कूलों को आई-रेजोल्यूशन वाले सीसीटीवी कैमरे लगवाने के निर्देश

दिए थे। ये कैमरे ऐसे होने चाहिए कि उनमें छात्रों की गतिविधियाँ और परीक्षा सामग्री साफ-साफ दिखाई दे। स्टाफ, विद्यार्थियों और परीक्षा अधिकारियों से फीडबैक लेने के निर्देश भी सभी प्राचार्यों को दिए गए थे। परीक्षा केंद्र में 10 कमरों या 240 विद्यार्थियों लिए एक व्यक्ति परीक्षा के दौरान निगरानी के लिए नियुक्त किए जाने के भी निर्देश हैं।

राशिफल मंगलवार 4 फरवरी, 2025

माघ मास, शुक्ल पक्ष, सप्तमी तिथि, मंगलेवार, विक्रम संवत् 2081, अश्विनी नक्षत्र रात्रि 9:50 तक, शुभ योग रात्रि 12:06 तक, घर करण दिन 3:34 तक, चन्द्रमा आज मेष राशि में संचार करेगा।

ग्रह स्थिति: सूर्य-मकर, चन्द्रमा-मेष, मंगल-मिथुन, बुध-मकर, गुरु-वृष, शुक्र-मीन, शनि-कुम्भ, राहु-मीन, केतु-कन्या राशि में। आज स्वार्थ सिद्धि गुरु सूर्योदय से रात्रि 9:50 तक है। राजयोग रात्रि 9:50 से रात्रि 2:31 तक है। भद्रा रात्रि 2:31 से आरम्भ होगी। आज सूर्य सप्तमी, आरोग्य और अचला सप्तमी, मन्वादि है। आज गुरु दिन 3:10 से मार्गी होगा।

श्रेष्ठ चौघड़िया: चर 9:58 से 11:19 तक, लाभ-अमृत 11:19 से 2:02 तक, शुभ 3:24 से 4:45 तक। राहूकाल: 3:00 से 4:30 तक। सूर्योदय 7:15, सूर्यास्त 6:07

मेष मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक कार्य योजनातुसार करने होंगे। व्यवसायिक कार्यों में प्रगति होगी। व्यवसायिक वृष में वृद्धि होगी।

वृष मित्रों/रिश्तेदारों के कारण समय अनर्गल कार्यों में खराब हो सकता है। मन में असंतोष बना रहेगा। घर-गृहस्थी के खर्चों में अनावश्यक वृद्धि हो सकती है।

मिथुन आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपादित स्रोत से धन प्राप्त होगा। व्यवसायिक कार्यों में प्रगति होगी। व्यवसायिक वृष में वृद्धि होगी।

कर्क व्यवसायिक कार्यों के लिए दिन अच्छा रहेगा। चलते कार्यों में प्रगति होगी। व्यवसायिक कार्यों शीघ्रता/सुगमता से बने लगे। नवीन योजना का क्रियान्वयन होगा।

सिंह परिवार में शुभ-मांगलिक कार्य सम्पन्न हो सकेंगे हैं। शुभ कार्य के लिए यात्रा संभव है। व्यवसायिक अनुबंध प्राप्त होंगे। व्यवसायिक प्रतिष्ठा बढ़ेगी।

कन्या चन्द्रमा अष्टम भाव में शुभ नहीं है। आवश्यक कार्यों में विलम्ब हो सकता है। बतने कार्य बिगड़ सकते हैं। नवीन कार्यों में परेशानी हो सकती है। स्वास्थ्य का ध्यान रखें।

तुला परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-मांगलिक कार्य सम्पन्न हो सकते हैं। व्यवसायिक संपर्क बनेंगे।

वृश्चिक विवादित मामलों से राहत मिल सकती है। अटकें हूए कार्य बने लगे। अस्त-व्यस्त दिनचर्या में सुधार होगा। स्वास्थ्य संबंधित चिन्ता दूर होगी। व्यवसायिक वार्ता सफल रहेगी।

धनु व्यवसायिक कार्यों से संबंधित आर्थिक समस्या का समाधान हो सकता है। अटकें हूए धन प्राप्त होगा। घर-परिवार में सुख-सुविधाएं बढ़ेंगी।

मकर घर-परिवार में अतिथियों का आमन रहेगा। परिवार में महत्वपूर्ण कार्य सम्पन्न हो सकते हैं। स्वास्थ्य संबंधित मामलों में लापरवाही ठीक नहीं रहेगी। व्यवसायिक वार्ता सफल रहेगी।

कुंभ परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। परिवार में सुख-शांति बनी रहेगी।

मीन व्यवसायिक कार्यों को प्राथमिकता से करने का प्रयास करें। व्यवसायिक वार्ता सफल रहेगी। आज व्यवसायिक कार्यों में उचित सफलता मिल सकती है।

सार-समाचार

प्राचार्य व कलेक्टर को ज्ञापन सौंपा



करौली, (निर्सं)। कोटा विश्वविद्यालय के द्वारा हाल ही में जारी यूजी द्वितीय सेमेस्टर परीक्षा परिणाम सहित अन्य सेमेस्टर परिणाम में कथित रूप से गडबडी का आरोप के साथ ही सेमेस्टर परीक्षा फीस कम करने के विरोध करते हुए एबीवीपी के छात्र-छात्राओं ने कोटा विश्वविद्यालय के परीक्षा नियंत्रक के नाम प्राचार्य एवं जिला कलेक्टर को ज्ञापन सौंपा। ज्ञापन में एबीवीपी जिला संयोजक योगेंद्र डाग्रू ने बताया कि कोटा विश्वविद्यालय की ओर से हाल ही में जारी किए गए द्वितीय सेमेस्टर के परीक्षा परिणाम की गडबडी सामने आई है इस परिणाम में महाविद्यालय कि सभी छात्राओं की बैक लगा दी है साथ ही प्रांत कार्यकारी सदस्य प्रियांशु राजपूत ने कहा कि प्रथम वर्ष में दो सेमेस्टर परीक्षा आयोजित कराई जाती है जिसकी परीक्षा लगभग तीन-तीन हजार होती है लेकिन पहले एक वर्ष की फीस मात्र तीन हजार के लगभग रहती जिससे गरीब बच्चों को बहुत समस्या का सामना करना पड़ रहा है। इकाई अध्यक्ष ने कहा कि विश्वविद्यालय द्वारा वार्षिक कलेंडर जारी हो जिससे विद्यार्थियों को समस्या का सामना करना नहीं पड़े साथ ही डाग्रू ने बताया कि इस परिणाम में जिले के अधिकतर छात्र छात्राओं की बैक या फेल कर दिया है इस दौरान विभाग संगठन मंत्री अनिरुद्ध कुलश्रेष्ठ, दीपक गुर्जर, गजेन्द्र, जय वर्धन, मुस्कान, अनन्या, ऋषिका, राजेंद्र सैनी, मोनू सैनी सहित अनेक छात्र छात्राएं शामिल रहे।

रूपवास में बसंत पशु मेला आयोजित

रूपवास, (निर्सं)। शहर में चल रहे बसंत पशु मेला व प्रदर्शनी में 17 घण्टे चले भजन जिक्की कार्यक्रम में गायकों ने दर्शकों को मंत्रमुग्ध कर दिया। इस आयोजन के मुख्य अतिथि ईओ योगेश पिपल थे। अध्यक्षता जेईएन अरविंद सिंह ने की। इस भजन जिक्की मुकाबले में भरतपुर, धौलपुर, मथुरा, कोसी, आगरा, जगनेर के गायककारों ने भाग लिया। भजन जिक्की में तीन दौर के बाद छोटी जोत में विपिन नोहरदा प्रथम व सचिन बमनई द्वितीय रहे। वहीं लडिकयों के वर्ग में सावित्री जटमासी प्रथम व छवि देशवाल एन्चरा द्वितीय, संस्था महूआ तृतीय रही। तथा बड़ी जोत में मोतीराम लोहकरेरा प्रथम, ओमप्रकाश निभेरा व प्रहलाद पुरा मालोनी द्वितीय, दीपक जगनेर व छिदीदा सांस्कृतिक तृतीय रहे। स्पेशल पुरस्कार से निधि ताजगंज आगरा व पेडवाडक धनश्याम शर्मा को मेला कमेटी की ओर से सम्मानित किया गया। ईओ योगेश पिपल ने बताया कि महाराष्ट्र में महाभारत के कालखंड, शिव विवाह, रामायण व देश की राजनीति पर विशेष गायन पेश किया। सभी गायकों ने अपनी गायनकला से लोगों को मंत्रमुग्ध कर दिया। इस दौरान शहर सहित आसपास के गांव घाटा, ओडेलगढी, खानुआ, कांठोली, नगला पच्छर, ओडेलजाट, जगनेर, सरंटी, मिलसमा, नयागांव के ग्रामीण मौजूद थे।

फसल कटाई प्रयोग प्रशिक्षण संपन्न

करौली, (निर्सं)। रबी वर्ष 2024-25 की फसल कटाई प्रयोग के संबंध में सोमवार को पंचायत समिति सभागार करौली में तहसील करौली, मासलपुर एवं मंडरायल का फसल कटाई प्रशिक्षण नरोतम मीना ब्लॉक सांख्यिकी अधिकारी करौली की अध्यक्षता में संपन्न हुआ। प्रशिक्षण में सहायक सांख्यिकी अधिकारी गोविन्द जांगड द्वारा फसल कटाई प्रयोग के बारे में विस्तार जानकारी दी गई साथ ही सरसो, चना, गेहूँ की तालिका नं. 1, 10 फरवरी तक भिजवाने के निर्देश दिये गये एवं टीआरएस प्रपत्र को सही पर भरकर भिजवाने के निर्देश दिये गये। प्रधानमंत्री फसल बीमा योजना के अंतर्गत फसल कटाई प्रयोग सीसीई ऐप एवं जीसीईएस ऐप के द्वारा ही किया जाना है। ऐप के बारे में विस्तार से जानकारी मास्टर ट्रेनर सहायक सांख्यिकी अधिकारी गोविन्द जांगड द्वारा दी गई। प्रशिक्षण में एनएएसओ कोटा से आए वरिष्ठ सांख्यिकी अधिकारी महेश मीना द्वारा फसल कटाई एवं रेडम विधि के बारे में विस्तार से जानकारी दी गई। प्रशिक्षण में सांख्यिकी विभाग के गवरी लाल मीना, ब्लॉक सांख्यिकी अधिकारी मण्डरायल, राजस्व विभाग के अधिकारी, कृषि विभाग के अधिकारी, कर्मचारी एवं बीमा कम्पनी के सदस्य उपस्थित रहे।

फार्मर रजिस्ट्री शिविर 5 से

करौली, (निर्सं)। जिला कलेक्टर नीलाभ सक्सेना ने बताया कि एग्रीकल्चर योजना के तहत जिले में 5 फरवरी से ठाम पंचायत स्तर पर फार्मर रजिस्ट्री शिविर लगाये जायेंगे। उन्होंने बताया कि प्रथम चरण में विभिन्न तहसीलों में शिविर आयोजित किये जायेंगे जिसमें तहसील करौली कि ग्राम पंचायत राजौर, मासलपुर की डुकावली, सपोटरा की चौडागांव, मंडरायल की दरगावा, हिण्डौन की महूआस, सुरौट की जटवाडा, श्रीमहावीरजी की नगला मीना, टोडाभीम की माचडी, नादोती की नादोती एवं बालघाट की रानोली पंचायत में शिविरों का आयोजन 5 से 7 फरवरी तक किया जाएगा। उन्होंने बताया कि इस योजना के अंतर्गत किसानों की जानकारी का व्यापक डेटाबेस तैयार किया जाएगा। वहीं प्रत्येक किसान को 11 डिजिट की आधार से लिंकड एक विशिष्ट कृषक आईडी प्रदान की जाएगी। इसके लिए जिले में ठाम पंचायत स्तर पर शिविरों का आयोजन किया जाएगा, जिसमें कृषक पंजीयन का कार्य प्रारम्भ किया जायेगा।

भगवान देवनारायण की रथयात्रा गाजे बाजे के साथ निकाली

श्रीमहावीरजी/हिण्डौन सिटी, (कासं)। कस्बा स्थित देवनारायण मंदिर परिसर 2 दिन से चल रहे भगवान देवनारायण के 1113 जन्मोत्सव के मौके पर आयोजित वार्षिक मेले के अवसर पर सोमवार को भगवान देवनारायण की विशाल रथयात्रा गाजे बाजे के साथ निकाली गई जिसमें सारथी की बोली शहीद किंदूरी सिंह के पिता रंडायल निवासी पुन्या पटेल ने ली जिसमें गुर्जर समाज के हजारों की तादाद में प्रदेशभर से पधारें लोगों ने हिस्सा लिया शोभायात्रा यात्रा में महिलाओं ने सिर पर मंगल कलश किये सैकड़ों के



भगवान देवनारायण की रथयात्रा निकाली।

शहीद के पिता ने ली देवनारायण भगवान सारथी की बोली

तादाद में महिलाएं आगे चल रही थी कार्यक्रम से पूर्व विधि विधान और मंत्रोच्चार के साथ पूजा अर्चना संपन्न हुई।

का मुख्य आकर्षण छोड़ी नृत्य जो संगीतमय ध्वनि पर मेले में नृत्य कर रही थी रथ यात्रा में सम्मिलित करौली, सवाई माधोपुर, भरतपुर, दौसा, अलवार एवं दूर दराज से पधारें गुर्जर समाज के लोग भगवान देवनारायण के ऊंचे ऊंचे जय गुंजायमान कर रहे थे। भगवान देवनारायण की रथ यात्रा श्री महावीर जी के मुख्य बाजार में होती हुई भगवान देवनारायण मंदिर प्रांगण में पहुंची

जहां धर्म सभा में परिवर्तित हुई धर्म सभा कार्यक्रम के मुख्य अतिथि कोटा के पूर्व विधायक प्रहालद गुंजल ने समाज में एकजुटता की अपील की ये भूमि त्याग और समर्पण की भूमि है। गुर्जर समाज ने सदियों तक अंग्रेजों और मुगलों से लड़ाई लड़ी है हमारी अगली पीढ़ी को जगाना होगा। शिक्षा के व्यापक प्रासाहन देने के साथ सामाजिक मुद्दों को लेकर विचार रखें। सभा मुख्य मंत्री सहित प्रधानमंत्री मोदी

पर भी कटाक्ष किए। इस मौके पर मंदिर प्रबंध समिति के अध्यक्ष बहादुर सिंह कोटा पार्षद बबलू कसाना, सूबेदार धारा सिंह, उपप्रधान प्रतिनिधि दर्शन सिंह श्रीमहावीरजी सरपंच प्रतिनिधि यादराम पंवार, अकबरपुर सरपंच महेन्द्र सिंह, ईश्वर सिंह, अमर सिंह, रुपसिंह, तोगाडिया, अतर पटेल, हरिकरण पटेल, भूपेन्द्र खटना सहित गणमान्य लोग उपस्थित थे।

अबैध शराब व मासाहारी होटलों को हटाने की मांग

करौली, (निर्सं)। करौली नगरपरिषद के वार्ड 44 के पार्षद दीपक साक्यवार के नेतृत्व में क्षेत्र के लोगों ने नगरपरिषद आयुक्त को ज्ञापन पेश कर अबैध शराब के ठेके व मासाहारी होटलों को बंद कराने कि मांग कि।



करौली नगरपरिषद आयुक्त को ज्ञापन सौंपते वार्ड 44 के लोग।

पार्षद दीपक साक्यवार के नेतृत्व में ललता मीणा, मिथलश, सोता, यारसी, गुलशन सहित कई महिला पुरुषों ने नगरपरिषद आयुक्त को ज्ञापन पेश कर बताया कि करौली शहर के पठान खिडकिया बाहर बिचपुरी रोड मेढकी पर अबैध शराब का ठेका व मास मच्छी कि अबैध दुकाने व होटल संचालित है जहाँ पर शराब के ठेकेदार के द्वारा सरकार के नियमों को अन्देखा करते हुये समय के बाद व शराबीयों को ठेके पर बैठकर शराब पिलाने व शराब के ठेके के लिए ही मास मच्छलियों कि अबैध बिना लाईसेन्स कि दुकाने संचालित है जिन पर शराबी किस्म के लोग नशा कर रास्ते में खडे हो जाते है उक्त शराब कि दुकान व मास मच्छलियों कि दुकान के पास होटलो के सामने से ठाम बिचपुरी व

मेला टाउण्ड को आने जाने का आम रास्ता है। जहाँ से गुजरने वाले राहगीरो के साथ शराबी किस्म के व्यक्तियों के द्वारा महिलाओ व छात्राओं के साथ अभद्र भाषा का प्रयोग कर फजिय्या कसते है। स्थानीय लोगो के मना करने पर हमारे साथ मारपीट करने पर ठेका संचालक व अबैध मास,मछियों कि

संचालित दुकानों व होटलो के संचालको के द्वारा खुले आम धमकी दी जाती है उन्होने ज्ञापन के माध्यम से मांग कि है कि पठान खिडकिया बाहर बिचपुरी रोड मेढकी करौली पर अबैध रूप से सरकार के नियमों का पालन नही करते हुये शराब ठेका संचालन व अबैध बूचड खानो व अबैध मासाहारी होटलो को हटवाया जाये।

चिकित्सको ने किया बहिष्कार

गंगापुर सिटी, (निर्सं)। बाडमेर के सेडवा सीएचसी में एसडीएम द्वारा एक डॉक्टर से दुर्व्यवहार के विरोध में सोमवार को गंगापुर सिटी जिला अस्पताल के चिकित्सकों ने दो घण्टे का कार्य बहिष्कार किया। सुबह 9 से 11 बजे तक चले इस विरोध प्रदर्शन के दौरान ओपीडी सेवाएं पूरी तरह से बंद रहीं, हालांकि आपातकालीन सेवाएं जारी रखी गईं।

जिला अस्पताल के पीएमओ डॉ. दिनेशचंद गुप्ता ने बताया कि एक फरवरी को सेडवा के एसडीएम बद्रीनारायण विश्नोई ने ओपीडी में रोजों का इलाज कर रहे डॉ. रामस्वरूप से न केवल अभद्र व्यवहार किया, बल्कि उन्हें पुलिस गिरफ्तारी की धमकी भी दी। इस घटना से आक्रोशित चिकित्सकों ने मुख्यमंत्री को ज्ञापन भेजकर एसडीएम के खिलाफ कार्रवाई की मांग की है। सरकारी अस्पताल के डॉक्टरों का कहना है कि जब तक एसडीएम के बहिष्कार कार्रवाई नहीं की जाती, तब तक उनका विरोध प्रदर्शन जारी रहेगा। प्रदर्शन के दौरान मरीजों को डॉक्टरों का इंतजार करना पड़ा और नियमित स्वास्थ्य सेवाएं प्रभावित हुईं। इस विरोध प्रदर्शन में अस्पताल के सभी चिकित्सक शामिल हुए।

अन्नपूर्णा रसोई में गरीब बच्चों को निःशुल्क भोजन कराया

भरतपुर, (निर्सं)। सेवा ही धर्म और सेवा ही कर्म की उक्ति को चरितार्थ करते हुए मां मधुर सेवा संस्थान, भरतपुर द्वारा सामाजिक सरोकारों के तहत रजौत नगर स्थित कच्ची बस्ती अन्नपूर्णा रसोई व गरीब बच्चों को निःशुल्क भोजन कराया

गया। संस्थान के संस्थापक अध्यक्ष जगदीश उपमन ने बताया कि संस्थान सामाजिक कार्यों में आगे रहती है इसी के तहत मां मधुर की स्मृति में झुग्गी झोपड़ियों में रहने वाले गरीब बच्चों व उनके माता पिता को खीर, पूड़ी, आलू

छोले की सब्जी तथा आलू गोभी की सूखी सब्जी का विशेष निःशुल्क भोजन कराया गया। शिक्षाविद वैभव उपमन ने कहा कि लोगों को अपने निजी आयोजनों के तहत फिजूल खर्चों को रोकना चाहिए क्योंकि वर्तमान में एक ऐसा भी वर्ग है

जिनको एक समय का भोजन भी नसीब नहीं हो पाता इसलिए ऐसे गरीब तबके के लोगों को सहायता देनी चाहिए संस्थान एक गैर लाभकारी संगठन के रूप में नर सेवा नारायण सेवा के संकल्प को लेकर कार्य कर रही है।

बैठक में बजट घोषणाओं व विकास कार्यों की प्रगति की

भरतपुर, (निर्सं)। जिला कलेक्टर डॉ. अमित यादव की अध्यक्षता में कलेक्टर सभागार में साप्ताहिक समीक्षा बैठक आयोजित की गई। जिसमें विभागवार बजट घोषणाओं, विकास कार्यों की प्रगति की समीक्षा कर सभी विभागों को गुणवत्ता के साथ समय पर कार्य पूरा करने के निर्देश दिए। जिला कलेक्टर ने कहा कि सभी विभाग बजट घोषणाओं एवं विभागीय कार्यों की नियमित मॉनिटरिंग कर गति प्रदान करें। किसी



जिला कलेक्टर डॉ अमित यादव की अध्यक्षता में साप्ताहिक समीक्षा बैठक आयोजित हुई।

जिला कलेक्टर ने बजट घोषणाओं व विभागीय कार्यों की नियमित मॉनिटरिंग करने के निर्देश दिए

भी स्तर पर सार्वजनिक हो पाये जाने अथवा समस्या आने पर उसका निराकरण करना सुनिश्चित करें। उन्होंने कहा कि वन विभाग की नर्सरी को इकरन गोशाला के पास सिफ्ट करने की तैयारी करते हुये एसटीपी से ट्रीटमेंट प्लान के पानी की सप्लाई की लाइन नर्सरी तक डालने के प्रस्ताव तैयार करने के निर्देश दिए। उन्होंने विकास कार्यों में वन क्षेत्र में निष्पादन प्रस्तावों को भी आपसी समन्वय से शीघ्र तैयार कर कार्यों को गति देने के निर्देश दिए। उन्होंने कहा कि झील का बाड़ा के विकास कार्यों, सडक

चौडाईकरण एवं हैलीपैड निर्माण के कार्य को आपसी समन्वय से शीघ्र पूरा करायें। जिला कलेक्टर ने जिले में चल रहे विकास कार्यों में अनावश्यक देरी पर आरएसआरडीसी के अधिकारियों से नाराजगी व्यक्त करते हुए मेडीकल कॉलेज, आरबीएम अस्पताल, आईटीआई कॉलेजों के निर्माण कार्यों को गुणवत्ता के साथ समय पर पूरा करने के निर्देश दिए। उन्होंने सुरक्षात्मक दृष्टि से राष्ट्रीय राजमार्ग-21 को जोडने वाले लिंक रोड के चौडाईकरण कार्य कराने तथा अतिक्रमणों को हटवाने के निर्देश दिए। उन्होंने सार्वजनिक निर्माण विभाग को जिले में चल रहे सडक एवं वन निर्माण कार्यों को समय-समय पर जांच कर गुणवत्ता से कार्य कराने के निर्देश दिए। उन्होंने सभी विभागों को सांसद, विधायक निधि से स्वीकृत कार्यों को भी

निर्धारित समय पर पूरा करने की बात कही। उन्होंने विद्युत निगम को विद्युत सब स्टेशन निभेरा 31 मार्च तक, कामखेडा 15 मार्च तक, अटारी 30 अप्रैल तक पूरा करने के निर्देश दिए। उन्होंने चिकित्सा विभाग को चिकित्सा संस्थानों के निर्माण कार्यों को गति देते हुए विभागीय लक्ष्यों में टीकाकरण, परिवार नियोजन को शत-प्रतिशत पूरा करने, मौसमी बीमारियों की रोकथाम करने के लिए अभी से तैयारी करने के निर्देश दिए। उन्होंने कहा कि मच्छरजनित बीमारियों की रोकथाम के लिए एन्टीलाइट गतिविधियां निरन्तर जारी रखें। शहरी क्षेत्र में जलभराव पैरिया में दवा छिड़कने के लिए ड्रिन का उपयोग कर लावा रोकथाम के लिए प्राभावी प्लान बनाएँ।

जिला कलेक्टर ने पर्यटन विकास के लिए लोहागड किले के सौन्दर्यकरण साफ-सफाई, प्रवेश एवं निकास तथा वाहन पार्किंग के प्लान तैयार कर किले के अन्दर बसी आबादी में थोम के अनुसार सुविधाएँ विकसित कर पर्यटन को बढ़ावा देने के लिए लोगों को प्रेरित करने के निर्देश दिए। उन्होंने मछली मार्केट एवं लेबर मार्केट को स्थान्तरित करने के निर्देश दिए। उन्होंने कहा कि सभी विभाग फार्मर रजिस्ट्रीकरण शिविरों में भी सक्रियता से भागीदारी निभाकर शत-प्रतिशत लोगों को लाभान्वित करें। इस अवसर पर सीईओ जिला परिषद मुदुल सिंह, डीएफओ मानसिंह, अतिरिक्त कलेक्टर प्रशासन धनश्याम शर्मा, शहर राहुल सैनी, कोषाधिकारी डॉ. लोकेन्द्रसिंह सहित संबंधित अधिकारी उपस्थित रहे।

कुंसाय को अलग ग्राम पंचायत बनाने लिए ज्ञापन

गंगापुर सिटी, (निर्सं)। सम्पूर्ण प्रदेश में ग्राम पंचायतों के परिसीमन एवं पुनर्गठन के संदर्भ में वजीरपुर तहसील के पास स्थित रायपुर ग्राम पंचायत में शामिल कुंसाय ग्रामवासियों द्वारा सोमवार को पृथक रूप से अलग नवीन ग्राम पंचायत बनाने हेतु उप जिला कलेक्टर वजीरपुर को ज्ञापन सौंपा। सामाजिक कार्यकर्ता धनेश शर्मा ने बताया कि सन 2०11 में रायपुर ग्राम पंचायत की जनसंख्या 5००० थी तत्कालीन समय में भी ग्राम पंचायत रायपुर के पास सबसे बड़ा गांव कुंसाय था जिसकी सन 2011 में जनसंख्या 2729 थी एवं कुंसाय ग्राम के रकबा में पावर हाउस (खंडीप मोड पर) रायपुर ग्राम को एक ढाणी है जो कुंसाय रकबा में आती है (हिंडौन गंगापुर मैन रोड व खंडीप रोड के बीच जो आबादी है) जिसकी 2011 में जनसंख्या 430 थी जो कुल आबादी 3161 है और वर्तमान में कुल आबादी लगभग 6000 है जो सरकार के नवीन पंचायत के लिए नियमानुसार एक मापदंड है उन सभी को पूरा करती है। इन सभी मापदंडों का जिक्र करते हुए प्रदेश सरकार पंचायत राज विभाग से परिसीमन के अंतर्गत कुंसाय ग्राम को नवीन ग्राम पंचायत के रूप में सुजित करने का विशेष आग्रह किया गया है। ज्ञापन देने के दौरान अखिलेश शर्मा, गोपी, शिवदयाल मीणा, हरिओम प्रजापत, प्रेमप्रकाश, धीर सिंह, जोगेंद्र, प्रेमराज मीणा सहित अनेक ग्रामवासी उपस्थित रहे।

गुर्जर महासभा ने किया भामाशाहों का सम्मान



पूर्व चिकित्सा अधिकारी डॉ गजेन्द्र सिंह व शिवसिंह दायमा का सम्मान किया।

भरतपुर, (निर्सं)। अखिल भारतीय गुर्जर महासभा द्वारा गुर्जर छात्रावास भरतपुर पर छात्रावास अध्यक्ष भरत खटना की अध्यक्षता में व जिलाध्यक्ष राजवीर घसील के सानिध्य में गुर्जर समाज के भामाशाहों का सम्मान किया। कार्यक्रम के मुख्य अतिथि जसवंत दारापुरिया दिनेश सिराणा कपरीली थे एवं विशिष्ट अतिथि गिरांज सरण खटना, पार्षद उदयसिंह, बबली धाऊ, बालकृष्ण थानेदार, गुणेंद्र मावई थे। कार्यक्रम की शुरुआत सभी अतिथियों द्वारा भगवान श्री देवनारायण जी के सामने दीप

प्रज्वलित कर की गई। भामाशाहों द्वारा गुर्जर छात्रावास निर्माण कार्य के लिए पूर्व चिकित्सा अधिकारी डॉ गजेन्द्र सिंह द्वारा 51000 रु. की नकद राशि प्रदान की गई एवं शिवसिंह दायमा द्वारा भी 51000 रु. की राशि छात्रावास के लिए दी गई। भामाशाहों का मुख्य अतिथि जसवंत दारापुरिया ने साफा बांधकर, फूलों का हार पहनाकर व भगवान श्री देव नारायण का प्रतीक चिन्ह देकर सम्मानित किया गया। छात्रावास अध्यक्ष ने कहा कि छात्रावास में 50 बच्चों के रहने की व्यवस्था है और व्यवस्था की जा रही है। पढ़ने वाले बच्चों को सभी सुविधाएं उपलब्ध करा दी जायेंगी व लाइब्रेरी हॉल का निर्माण जारी है। इस कार्यक्रम में समाज के भामाशाहों ने अपना योगदान दिया है, जिससे गुर्जर छात्रावास सुचारू रूप से चालू है। इस कार्यक्रम में समाज के काफी गणमान्य लोग उपस्थित थे, जिनमें जनक विधुड़ी शिवराम पहलवान, बल्लो पहलवान, वीरेंद्र वैखन, दीपचंद पटवारी, गणेश जाटीली, भगत सिंह अचापुर, जगो दारापुर, रनवीर माल दारापुर, लाखन सिंह, गंगाराम आदि लोग उपस्थित थे।

सार-समाचार



चार इनामी बदमाश गिरफ्तार

गंगापुर सिटी, (निर्सं)। बाटोदा पुलिस ने एक बड़ी कार्रवाई में चार वर्षों से फरार चल रहे बजरी माफिया के चार आरोपियों को गिरफ्तार किया है। इन आरोपियों पर पुलिस टीम पर जानलेवा हमला करने और राजकार्य में बाधा डालने का आरोप था। प्रत्येक आरोपी पर पुलिस ने 2-2 हजार रुपए का इनाम घोषित कर रखा था। थानाधिकारी यशपाल सिंह के अनुसार, यह मामला 29 दिसंबर 2020 का है। उस दिन सवाई माधोपुर कंट्रील रूम से मोरेल नदी मार्ग पर अवैध बजरी परिवहन की सूचना मिली थी। मौके पर पहुंची बाटोदा थाना पुलिस ने चार ट्रैक्टर-ट्रालियां पकड़ी थीं। इसी दौरान ट्रैक्टर ड्राइवरों ने फलसावटा से अपने समर्थकों को बुला लिया और पुलिस टीम पर हमला कर ट्रैक्टर-ट्रालियां छुड़ाकर फरार हो गए। सोमवार को मुखबिर की सूचना पर पुलिस ने गोट गेट से इरशाद खान, दिलशाद, मोहम्मद सफीक खान और मोहम्मद रफीक खान को ट्रैक्टर-ट्रालियों समेत गिरफ्तार किया। सभी आरोपी फलसावटा, थाना मलारना ड्रॉगर के रहने वाले हैं। इस कार्रवाई में कॉन्स्टेबल विजेंद्र सिंह, भजनलाल और रामेश्वर सिंह की महत्वपूर्ण भूमिका रही।

जगह-जगह हुआ सूर्य नमस्कार कार्यक्रम

करौली, (निर्सं)। स्वामी विवेकानंद राजकीय मॉडल स्कूल ब्लॉक करौली में अतिरिक्त जिला कलेक्टर हेमराज परिडवाल के मुख्य आतिथ्य में सोमवार को सूर्य सप्तमी के उपलक्ष्य में जिला स्तरीय सूर्य नमस्कार कार्यक्रम आयोजित किया गया। इसके अलावा महू हनुमगर गांव के विद्यालय व चैनपुर गांव के विद्यालय में सूर्य नमस्कार कार्यक्रम आयोजित किये गये। जिला स्तरीय कार्यक्रम मॉडल स्कूल में सूर्य नमस्कार प्रशिक्षक सोनपाल जाटव एवं विनोद गुर्जर ने मंच के माध्यम से सूर्य नमस्कार समस्त विद्यार्थी एवं उपस्थित गणमान्य व्यक्तियों को करवाया। कार्यक्रम के दौरान मुख्य चिकित्सा अधिकारी दिनेश चंद मीणा, जिला शिक्षा अधिकारी माध्यमिक इंद्रेश तिवारी सहित अन्य जिला स्तरीय अधिकारी, केसर सिंह नरुका, शान्तु पाराशर, स्कूल स्टाफ एवं बड़ी संख्या में विद्यार्थी आदि उपस्थित रहे। इसके अलावा मासलपुर तहसील के कस्बा चैनपुर के सभी विद्यालयों में सूर्य सप्तम तिथि के अवसर पर छात्रीयों सहित बच्चों और स्टाफ ने सोमवार को प्रार्थना सभा से पहले सूर्य नमस्कार किया। इस अवसर पर नियमित सूर्य नमस्कार का अभ्यास कराने के लिए विद्यालय के प्रधानाचार्य ओम प्रकाश बैरवा ने आयुर्वेद चिकित्सक डॉ रामण स्वरूप लवानिया योग प्रशिक्षित स्टाफ रघुचंज सिंह और अंकिता मीना का आभार व्यक्त करते हुए माल्यांगन कर सम्मानित किया। कार्यक्रम में ऑब्जर्वर के रूप में विद्यालय में आए मनीष कुमार का भी सम्मान किया गया संख्या के साथ-साथ मंत्रोच्चार से भी सूर्य नमस्कार का अभ्यास कराया गया।

स्वास्थ्य कार्यकर्ताओं का प्रशिक्षण दिया

भरतपुर, (निर्सं)। उच्च जोखिम वाली गर्भवती महिलाओं की शीघ्र पहचान व प्रबंधन कर मातृ एवं शिशु दर में कमी लाने के उद्देश्य से डवलपमेंट पार्टनर जपाणेश द्वारा जिला स्तर पर एएनएम एवं सीएचओ के 10 बच्चों का प्रशिक्षण सम्पन्न किया गया। जिसमें 315 स्वास्थ्यकर्मियों को गर्भवती महिलाओं को गुणवत्ता पूर्ण प्रसवोत्सव सेवाएं देने हेतु प्रशिक्षण दिया गया है। इससे आरसीएच कार्यक्रम के अंतर्गत गुणवत्तापूर्ण मातृ स्वास्थ्य सेवाओं की उपलब्धियों में अपेक्षित बूना परिलक्षित होगा। सीएमएचओ डॉ गौरव कपूर ने बताया कि 'बॉर्न हैल्थी' कार्यक्रम के अंतर्गत जिले में स्वास्थ्य केंद्रों पर एएनसी सेवाओं का सुदृढीकरण, विशेषकर गर्भाणुस्था के दौरान होने वाले संक्रमणों जटिलाओं की शीघ्र पहचान व ईलाज के लिए स्वास्थ्य कार्यकर्ताओं का प्रशिक्षण आयोजित किया गया है। मास्टर प्रशिक्षक के रूप में दीपेंद्र कुमार नर्सिंग ऑफिसर, लोकेंद्र सिंह नर्सिंग ऑफिसर, जयपाल तिवारी प्रोडाम ऑफिसर जपाईगो, अजय प्रकाश सोनियर प्रोडाम कोऑर्डिनेटर जपाईगो ने प्रेजेंटेशन, मॉड्यूल एवं कार्य कौशल के माध्यम से प्रशिक्षण दिया। प्रशिक्षण में सभी खंडों एवं शहरी एएनएम, सीएचओ ने भाग लिया। आरसीएचओ डॉ अमर सिंह ने बताया की ट्रेनिंग का उद्देश्य जिले की गर्भवती महिलाओं को समय पर उचित और सम्पूर्ण जांच और दवाइया मिल पाए। जिले में 10 बच्चों में 317 स्वास्थ्यकर्मियों को प्रशिक्षण दिया गया। जिसमें 278 एएनएम एवं 37 सीएचओ को प्रशिक्षण दिया गया है।

कुएं में गिरा सांड

गंगापुर सिटी, (निर्सं)। नगर परिषद क्षेत्र में खुले कुएं आवाहान जनवरो के लिए प्राण घातक बन रहे हैं। बार बार प्रशासन के द्वारा चेताने के बाद भी खुले कुं ओ को ना तो ढका जा रहा और नाही बुरा जा रहा है। रिविचार की देर शाम खण्डेडवाल धर्मशाला के सामने एक 8. फीट के खुले कुएं में सांड गिर कर चोटिल हो गया। लोगों को जब सोमवार सुबह पता चला तो उन्होंने प्रशासन व समाज सेवी पार्थक पदम जोशी को सूचना दी जिस पर पार्थक पदम जोशी संसाधनो के साथ मौके पर पहुंचे और काफी मशहत के बाद सांड को बाहर निकाला। इससे पहले गुरुवार को भी पदम जोशी ने कोर्ट परिसर में भी टीन सेड से एक कॉमन ब्रेक सांप के जोडे को पकड कर सुरक्षित रेस्क्यू कराया था।

मंत्री किरोड़ीलाल का मुद्दा साँत्व करना पड़ेगा, वो मेरे साहू भाई हैं : डोटासरा

कांग्रेस प्रदेशाध्यक्ष ने सदन में मंत्री किरोड़ीलाल के मुद्दे की आड़ में सरकार पर तंज कसे

-विधानसभा संवाददाता-

जयपुर। विधानसभा में राज्यपाल के अभिभाषण पर बहस के दौरान कांग्रेस प्रदेश अध्यक्ष गोविंद सिंह डोटासरा ने सरकार पर जमकर हमला बोला। उन्होंने ईआरसीपी और यमुना जल परियोजना को लेकर सरकार की कार्यप्रणाली पर सवाल उठाए। डोटासरा ने कहा कि जब सफाई कर्मचारियों की भर्ती, ट्रेनिंग के बाद करोगे तो क्या प्रदेश में मुख्यमंत्री और मंत्रियों को भी ट्रेनिंग के बाद बनाया है।

गोविंद सिंह डोटासरा ने कहा कि, "मुख्यमंत्री जी! यह किरोड़ीलाल लाल वाला मामला तो आपको साँत्व करना पड़ेगा, वो मेरे साहू भाई हैं।"

■ डोटासरा ने कहा, "बीसलपुर से रोजाना 7 करोड़ रु. की बजरी चोरी होने का मामला गंभीर, सरकार आखिर चुप क्यों है?"

किरोड़ी ने दौसा में भी कहा कि मुख्यमंत्री मेरे भाई हैं, भाई बनाकर छुरा घोंप दिया। जब आपका कैबिनेट मंत्री यह कह रहा है बीसलपुर से रोजाना 7 करोड़ की बजरी चोरी हो रही है और उसके बाद में सब मौन धारण किए हुए हो, इसका मतलब पूरी सरकार ध्रष्टाचार में लिप्त है, किरोड़ी जो कह कर गए हैं, यह छोटी बात नहीं है।"

डोटासरा ने कहा कि मध्य प्रदेश के साथ ईआरसीपी का क्या समझौता

पेन-डायरी लेकर बैठने का जिन्न करते हुए कहा कि डेढ़ घंटे बैठे रहे, लेकिन कुछ लिख नहीं पाए।

विधानसभा में डोटासरा ने कहा कि अंग्रेजी स्कूलों का रिव्यू करने वाली कमेटी से डिप्टी सीएम को हटाना पड़ेगा। दूदू में लोग अंग्रेजी स्कूल बंद करने के खिलाफ हैं, वो साइन करने से मना कर देंगे, जैसे किरोड़ी की छुट्टी के लिए सब अफसरों ने साइन करने से मना कर दिया था। उसके बाद शिखर साहब को साइन करने पड़े कि मुझे निर्देश प्राप्त हुआ। लोगों को अचंभू हुआ, लेकिन मुझे नहीं हुआ। जब सारे काम पर्वी से हो रहे हैं तो पर्वी आई होगी।

हुआ, यह जनता जानना चाहती है। केंद्र के 2 बजट आ गए, लेकिन एक धेला भी नहीं मिला। उन्होंने नोनेरा बांध को लेकर भी सरकार के दावों को खारिज करते हुए कहा कि यह कांग्रेस सरकार की देन है।

मुख्यमंत्री पर कटाक्ष करते हुए डोटासरा ने कहा कि वे भामाशाह बनकर प्रसन्न रहे हैं। चार महोने बात गए, लेकिन यमुना जल समझौते की डीपीआर तक नहीं बना। उन्होंने केन्द्रीय बजट के दौरान मुख्यमंत्री के

जयपुर। राजस्थान हाईकोर्ट ने आयुर्वेद चिकित्सकों की सेवानिवृत्ति से जुड़े मामले में अदालती आदेश की पालना नहीं करने पर नाराजगी जताई है। इसके साथ ही अदालत ने 18 फरवरी को आयुर्वेद सचिव को पेश होकर बताने को कहा है कि अदालती आदेश के बावजूद याचिकाकर्ता आयुर्वेद चिकित्सक को 62 साल की उम्र तक सेवा में क्यों नहीं रखा गया अदालत ने स्पष्ट किया है कि यदि आदेश की पालना हो जाती है तो सचिव को पेश होने की जरूरत नहीं है। सीजे एमएम श्रीवास्तव और जस्टिस उमाशंकर व्यास की खंडपीठ ने यह आदेश विजेन्द्र सिंह गुर्जर की अवमानना याचिका पर सुनवाई करते हुए दिए।

अवमानना याचिका में अधिवक्ता तनवीर अहमद ने अदालत को बताया कि राज्य सरकार ने एलोपैथी चिकित्सकों की सेवानिवृत्ति आयु बढ़ाकर 62 साल की थी। इस पर आयुर्वेद चिकित्सकों ने हाईकोर्ट में याचिका दायर कर उनकी सेवानिवृत्ति

डोटासरा ने सदन में संसदीय कार्य मंत्री पर गाली देने का आरोप लगाया

जयपुर (विर्स)। विधानसभा के तीसरे सत्र की कार्यवाही के दौरान सोमवार को कांग्रेस के प्रदेशाध्यक्ष और लक्ष्मणगढ़ विधायक गोविंद सिंह डोटासरा ने संसदीय कार्यमंत्री जोगाराम पटेल पर गाली देने का गंभीर आरोप लगाया। उन्होंने कहा कि भोजनावकाश से पहले जब सदन की कार्यवाही चल रही थी, उस समय जब नेता प्रतिपक्ष बोल रहे थे तो संसदीय कार्यमंत्री ने न केवल उन्हें बोलने से रोका, बल्कि गाली भी दी। डोटासरा ने कहा, इससे ज्यादा शर्मनाक कुछ हो नहीं सकता। इसके लिए संसदीय कार्यमंत्री जोगाराम पटेल सार्वजनिक रूप से माफी मांगें।

बयान के जवाब में जोगाराम पटेल ने कहा कि उनकी मंशा किसी के प्रति गलत नहीं रही है। वे सबका मान-सम्मान करते हैं और करते रहेंगे, हालांकि, उन्होंने यह भी कहा कि फ्लो में बोलते समय उतेजना में यदि कुछ गलत निकल गया है तो इसे सदन की कार्यवाही से हटा दिया जाए। इस पर

■ इस पर मंत्री जोगाराम पटेल ने सॉरी कहते हुए कहा कि, "अगर उनसे फ्लो में बोलते समय उतेजना में यदि कुछ गलत निकल गया है तो इसे सदन की कार्यवाही से हटा दिया जाए।"

■ उधर डोटासरा ने कहा कि अगर मंत्री ने कुछ गलत नहीं कहा तो फिर डिलीट क्या करवा रहे हैं।

■ हालांकि स्पीकर देवनानी ने दोनों पक्षों से समझाइश कर पूरे मामले को शांत किया और सदन में सभी सदस्यों को मर्यादा बनाये रखने की नसीहत दी

डोटासरा ने कहा कि अगर मंत्री ने कुछ गलत नहीं कहा तो डिलीट क्या करवा रहे हैं। उन्होंने कहा कि मंत्री जोगाराम पटेल को सार्वजनिक रूप से माफी मांगनी चाहिए। इस पर संसदीय कार्यमंत्री जोगाराम पटेल ने कहा कि उनके मुंह से कुछ गलत निकल गया तो वे सॉरी बोलते हैं।

सचेतक जोगेश्वर गर्ग अपनी सीट पर खड़े हुए और कहा कि सदन में सबसे

‘आदेश की पालना करो वरना आयुर्वेद सचिव पेश हो’

जयपुर। राजस्थान हाईकोर्ट ने आयुर्वेद चिकित्सकों की सेवानिवृत्ति से जुड़े मामले में अदालती आदेश की पालना नहीं करने पर नाराजगी जताई है। इसके साथ ही अदालत ने 18 फरवरी को आयुर्वेद सचिव को पेश होकर बताने को कहा है कि अदालती आदेश के बावजूद याचिकाकर्ता आयुर्वेद चिकित्सक को 62 साल की उम्र तक सेवा में क्यों नहीं रखा गया अदालत ने स्पष्ट किया है कि यदि आदेश की पालना हो जाती है तो सचिव को पेश होने की जरूरत नहीं है। सीजे एमएम श्रीवास्तव और जस्टिस उमाशंकर व्यास की खंडपीठ ने यह आदेश विजेन्द्र सिंह गुर्जर की अवमानना याचिका पर सुनवाई करते हुए दिए।

अवमानना याचिका में अधिवक्ता तनवीर अहमद ने अदालत को बताया कि राज्य सरकार ने एलोपैथी चिकित्सकों की सेवानिवृत्ति आयु बढ़ाकर 62 साल की थी। इस पर आयुर्वेद चिकित्सकों ने हाईकोर्ट में याचिका दायर कर उनकी सेवानिवृत्ति

मंत्री किरोड़ीलाल की जगह ओटाराम देवासी ने जवाब दिए तो विपक्ष ने किया हंगामा

जयपुर (विर्स)। राजस्थान विधानसभा में बजट सत्र की शुरूआत सोमवार को हंगामे हुई। सदन में मंत्री किरोड़ीलाल मीणा के स्थान पर राज्यमंत्री ओटाराम देवासी द्वारा प्रश्नों का जवाब देने पर विपक्ष ने हंगामा खड़ा कर दिया। कार्यवाही के दौरान विपक्ष ने डॉ. किरोड़ीलाल मीणा को सदन में बुलाए जाने की मांग की।

नेता प्रतिपक्ष टीकाराम जूली ने पूछा कि, "फितने प्रतिशत फसलें खराब हुई हैं। इस सवाल का जवाब ओटाराम देवासी नहीं दे पाए, जिसके बाद विपक्ष ने मांग करते हुए कहा कि किरोड़ीलाल मीणा को बुलाइए।"

दरअसल सदन की कार्यवाही से पहले ही विधानसभा अध्यक्ष वासुदेव देवनानी ने कृषि मंत्री किरोड़ीलाल मीणा को सदन में उपस्थित नहीं होने की अनुमति देने पर सदन से "हां या ना" जवाब मांगा था। इस पर भी कांग्रेस नेता टीकाराम जूली ने कहा कि किरोड़ी बीमार नहीं, मजबूर हैं। राजस्थान विधानसभा की कार्यवाही प्रसन्नकाल के

■ अतिवृष्टि से प्रदेश में फसल खराब के मुद्दे पर राज्यमंत्री देवासी ने दिए थे जवाब

■ कांग्रेस विधायकों ने मंत्री किरोड़ीलाल को विधानसभा कार्यवाही के दौरान सदन में बुलाने की मांग रखी

साथ जैसे ही शुरू हुई, तब पीपल्स से कांग्रेस विधायक चेतन पटेल ने अतिवृष्टि से जुड़े सवाल पर सरकार से जवाब मांगा। स्पीकर वासुदेव देवनानी ने कहा कि मंत्री ओटाराम देवासी जवाब देंगे। उन्होंने बताया कि 25 हजार 418 हेक्टेयर में फसलें खराब हुई हैं और 24100 हेक्टेयर भूमि पर किसानों को ज्यादा नुकसान हुआ है। यह पूरा डाटा वेब पोर्टल पर अपलोड कर दिया गया

प्रधानमंत्री फसल बीमा योजना की पॉलिसियों का वितरण

जयपुर (कांस)। कृषि एवं उद्योगिकी शासन सचिव राजन विशाल ने सोमवार को पंत कृषि भवन में किसानों को प्रधानमंत्री फसल बीमा योजना की पॉलिसियों का वितरण कर रबी 2024-25 को 'भेरी पॉलिसी मेरे हाथ' अभियान के राज्य स्तरीय कार्यक्रम का शुभारम्भ किया।

राजन विशाल ने बताया कि कृषकों को समय पर बीमा पॉलिसी की हाई कॉपी नहीं मिलने से खराबा होने पर फसल की जानकारी एवं किसानों को बीमा के प्रति जागरूक करने के लिए पूरे प्रदेश में ग्राम पंचायत मुख्यालय पर शिबिर लगाकर पॉलिसियों का वितरण 15 मार्च तक किया जायेगा।

5 फरवरी से आयोजित किये जा रहे एगोस्टेक योजना के कैंम्पों में भी कृषि पर्यवेक्षकों द्वारा पॉलिसियों का वितरण किया जायेगा। उन्होंने कहा कि जो किसान इन शिबिरों में पॉलिसी प्राप्त करने से वंचित रह जाते हैं, वे अपनी फसल बीमा पॉलिसी संबंधित कृषि पर्यवेक्षक से प्राप्त कर सकते हैं। उन्होंने बताया कि फसल बीमा योजना को और सफल बनाने व किसानों को ज्यादा से ज्यादा लाभ प्रदान करने के लिए कृषि विभाग प्रयासरत है।

मुख्यमंत्री भजनलाल और स्पीकर देवनानी ने किया नेवा सेवा केन्द्र का शुभारंभ

ई-लर्निंग कम ई-फैसिलेशन सेन्टर के रूप में कार्य करेगा नेवा सेवा केन्द्र : देवनानी



मुख्यमंत्री भजन लाल शर्मा व स्पीकर वासुदेव देवनानी ने विधानसभा में नेवा सेवा केन्द्र का उद्घाटन किया।

जयपुर। मुख्यमंत्री भजन लाल शर्मा व विधान सभा अध्यक्ष वासुदेव देवनानी ने सोमवार को यहां विधान सभा में नेवा सेवा केन्द्र का फीता खोल कर शुभारम्भ किया। इस अवसर पर विधान सभा में नेता प्रतिपक्ष टीकाराम जूली और राज्य सभा सदस्य व भाजपा प्रदेशाध्यक्ष मदन राठी सहित विधायक भी मौजूद थे। देवनानी ने बताया कि नेशनल ई-विधान एप्लीकेशन के इस केन्द्र से विधान सभा को पेपरलैस बनाये जाने से संबंधित नेवा माड्यूलस का प्रशिक्षण और इससे संबंधित तकनीकी सहायता विधायकगण को उपलब्ध करवाई जायेगी। यह केन्द्र विधायकगण के साथ अधिकारियों व कर्मचारियों के लिए भी ई-लर्निंग कम ई-फैसिलेशन सेन्टर के रूप में कार्य करेगा। उन्होंने बताया कि केन्द्र सरकार को राज्य की विधान सभाओं को डिजिटल बनाये जाने के लिए नेवा एप्लीकेशन का संचालन राजस्थान विधान सभा में भी किया जा रहा है।

■ राजस्थान विधानसभा में नेवा सेवा केन्द्र का शुभारम्भ

विधान सभा अध्यक्ष देवनानी ने बताया कि वन-नेशन-वन एप्लीकेशन के तहत नेशनल ई-विधान एप्लीकेशन के उपयोग से राजस्थान विधान सभा का सदन और विधान सभा सचिवालय भी लोकसभा तथा अन्य विधान सभाओं की तर्ज पर डिजिटल हो गये हैं। उन्होंने बताया कि इस ई-विधान एप्लीकेशन से राज्य विधान सभा के सदस्यों और राज्य के अधिकारियों के साथ-साथ मीडिया प्रतिनिधिगण, अनुसंधानकर्ता और आम नागरिकगण को विधान सभा से संबंधित विधेयक, रिपोर्ट्स, सदन के पटल पर रखे जाने वाले विधेयक, प्रश्न, बुलेटिन सहित अन्य कार्यवाही विवरण संबंधित सूचनाओं की जानकारी आसानी से उपलब्ध हो सकेगी।

राजस्थान विधान सभा को डिजिटल बनाये जाने वाली इस महत्वपूर्ण परियोजना की अध्यक्ष देवनानी ने निरन्तर समीक्षा की है। देवनानी के निरन्तर प्रयास और पहल से यह परियोजना सोलहवीं राजस्थान विधानसभा के तीसरे सत्र से आरम्भ हो सकी है। यह परियोजना केन्द्र व राज्य सरकार के क्रमशः 60 व 40 के अनुपात में वित्तीय सहायता से पूरी हुई है। इसके तहत विधान सभा के सदन में विधायकगण की प्रत्येक सीट पर एक आईपैड लगाया गया है। परियोजना के तहत एक लैपटॉप मय प्रिन्टर विधायकगण को उपलब्ध करवाये जाने का प्रावधान भी है।

इस मौके पर विधान सभा के प्रमुख सचिव भारत भूषण शर्मा, विशिष्ट सहायक के. के. श्री, प्रमुख संदर्भ व अनुसंधान अधिकारी श्री विनोद मिश्रा, नेवा के नोडल अधिकारी नरेश जैन सहित विधान सभा के अधिकारीगण उपस्थित रहे।

‘धर्मांतरण विरोधी बिल सनातन संस्कृति की रक्षा का कदम’

जयपुर (कांस)। राजस्थान भाजपा की भजनलाल सरकार द्वारा धर्मांतरण विरोधी धार्मिक विधेयक 'राजस्थान विधि विरुद्ध धर्म-संपरिवर्तन प्रतिबंध विधेयक 2025' विधानसभा में पेश किया गया है, इस बिल का भाजपा हरियाणा प्रभावी, भाजपा राजस्थान पूर्व प्रदेशाध्यक्ष डॉ. सतीश पुनिया ने स्वागत करते हुये कहा कि यह बिल राजस्थान की सनातन संस्कृति एवं मूल्यों की रक्षा करने की दिशा में महत्वपूर्ण विधेयक है।

इस तरह के महत्वपूर्ण कानून की प्रदेश में पिछले दो दशकों से मांग चल रही थी। पंद्रहवीं विधानसभा के आखिरी सत्र में भाजपा राजस्थान प्रदेशाध्यक्ष रहने के दौरान बतौर आमेर विधानसभा सदस्य डॉ. सतीश पुनिया द्वारा लगभग इसी तरह के मसौदे वाला एक गैर सरकारी विधेयक 'राजस्थान विधि विरुद्ध धर्म-संपरिवर्तन प्रतिबंध विधेयक 2023' विधानसभा में लाया गया था। लेकिन तृटिकरण की राजनीति करने वाली कांग्रेस की तत्कालीन अशोक गहलोत सरकार के शासन में तत्कालीन

विधानसभा अध्यक्ष ने उस धर्मांतरण विरोधी प्राइवेट बिल को यह कहकर खारिज कर दिया था कि यह संविधान के अनुच्छेद 25 के विरुद्ध है। पुन्यां ने कहा कि, मतांतरण पर भाजपा की शुरू से स्पष्ट नीति रही है कि सभी को अपना धर्म चुनने और उसका पालन करने की स्वतंत्रता है लेकिन बलपूर्वक कोई भी किसी का मतांतरण नहीं कर सकता। डॉ. पुनिया ने कहा कि, राजस्थान में धर्मांतरण विरोधी विधेयक के लिए कई बार प्रयास हुए, लेकिन पूर्वाग्रह और तृटिकरण की नीति से ग्रसित कांग्रेस सरकारों ने कभी इस महत्वपूर्ण मुद्दे पर विचार करने का प्रयास ही नहीं किया। अच्छी बात है कि राज्य की भाजपा सरकार ने निर्णय लेकर राज्य में अवैध धर्मांतरण को रोकने और कड़ी सजा के प्रावधान वाले विधेयक को विधानसभा में पेश कर बड़ी सकारात्मक पहल की है, जिससे राजस्थान की सामाजिक एवं सांस्कृतिक विरासत को मजबूती के साथ संरक्षण मिलेगा।

जयपुर (विर्स)। राजस्थान विधानसभा में बजट सत्र की शुरूआत सोमवार को हंगामे हुई। सदन में मंत्री किरोड़ीलाल मीणा के स्थान पर राज्यमंत्री ओटाराम देवासी द्वारा प्रश्नों का जवाब देने पर विपक्ष ने हंगामा खड़ा कर दिया। कार्यवाही के दौरान विपक्ष ने डॉ. किरोड़ीलाल मीणा को सदन में बुलाए जाने की मांग की।

नेता प्रतिपक्ष टीकाराम जूली ने पूछा कि, "फितने प्रतिशत फसलें खराब हुई हैं। इस सवाल का जवाब ओटाराम देवासी नहीं दे पाए, जिसके बाद विपक्ष ने मांग करते हुए कहा कि किरोड़ीलाल मीणा को बुलाइए।"

दरअसल सदन की कार्यवाही से पहले ही विधानसभा अध्यक्ष वासुदेव देवनानी ने कृषि मंत्री किरोड़ीलाल मीणा को सदन में उपस्थित नहीं होने की अनुमति देने पर सदन से "हां या ना" जवाब मांगा था। इस पर भी कांग्रेस नेता टीकाराम जूली ने कहा कि किरोड़ी बीमार नहीं, मजबूर हैं। राजस्थान विधानसभा की कार्यवाही प्रसन्नकाल के

है। उन्होंने कहा कि चपेट में आए 85 गांवों को भी जल्द ही मुआवजा दे दिया जाएगा। इस पर टीकाराम जूली ने आपत्ति जाहिर की। उन्होंने कहा कि अतिवृष्टि में जो मकान क्षतिग्रस्त हुए हैं, उनका मुआवजा दिया जाएगा या नहीं? इस पर मंत्री देवासी ने कहा कि प्रदेश के 30 जिलों में 33 फीसदी से अधिक नुकसान हुआ है। पीपल्स के 175 गांव व रिमादे में 85 गांव और कुल मिलाकर 25,458 गांवों में 33 फीसदी खराब के अनुदान की प्रक्रिया शुरू कर दी है। जिसके बाद टीकाराम जूली के 50 फीसदी से ज्यादा फसल खराब के बारे में पूछने पर सदन में हंगामा हो गया।

ज्ञात रहे कि मुख्यमंत्री कार्यालय ने किरोड़ीलाल मीणा के विभागों के विधानसभा में समस्त संसदीय कार्य विधानसभा प्रश्नों प्रस्तावों के अनुमोदन और उत्तर दिए जाने सहित अन्य संसदीय कार्य संपादित करने के लिए मंत्री ओटाराम देवासी और के. के. विश्णोई की अधिकृत किया है।

‘डीडवाना औद्योगिक क्षेत्र में खाली भूखण्डों के लिए आवंटियों को नोटिस जारी’

जयपुर (विर्स)। उद्योग मंत्री कर्नल राज्यवर्धन राठी ने मंगलवार को विधानसभा में कहा कि औद्योगिक क्षेत्र डीडवाना में खाली पड़े भूखण्डों के आवंटियों को रीलों द्वारा "कारण बताओ नोटिस" जारी किये गये हैं। राठी प्रश्नकाल के दौरान सदस्यों द्वारा इस संबंध में पूछे गए प्रश्नों का जवाब दे रहे थे। उन्होंने कहा कि आवंटियों द्वारा जवाब प्रस्तुत करने पर नियमानुसार आगे की कार्यवाही की जाएगी। उन्होंने कहा कि औद्योगिक क्षेत्र में पानी, बिजली की उपलब्धता एवं डॉपिंग यार्ड की समस्या के समाधान के लिए उचित कार्रवाई की जाएगी।

उन्होंने कहा कि औद्योगिक क्षेत्र डीडवाना को 2017 में पानी की कमी के चलते सेमी डेवलपड क्षेत्र घोषित किया गया था। वर्तमान में यहां खाली 47 भूखण्ड हैं एवं 58 भूखण्डों पर उत्पादन चालू है। इससे पहले विधायक युनुस खान के मूले परन के लिखित जवाब में उद्योग मंत्री ने कहा कि औद्योगिक क्षेत्र, डीडवाना की स्थापना वर्ष 1998 में 31.38 हेक्टेयर भूमि पर की गयी है।

भगवान देवनारायण के आदर्श अपनाए : सीएम भजनलाल

जयपुर। मुख्यमंत्री भजनलाल शर्मा ने देवनारायण जयंती (4 फरवरी) के अवसर पर प्रदेशवासियों को हार्दिक बधाई और शुभकामनाएं दी हैं। शर्मा ने कहा कि भगवान देवनारायण ने बेसहारा, दीन-दुखियों की मदद तथा गौ रक्षा के लिए अपना जीवन समर्पित किया और समाज में प्रेम व भाईचारे का संदेश दिया। मुख्यमंत्री ने इस अवसर पर प्रदेशवासियों का आ न किया कि वे भगवान देवनारायण के आदर्शों को जीवन में आत्मसात कर समाजिक समरसता को सशक्त करने में अपनी सक्रिय भूमिका निभाएं, ताकि प्रदेश व देश उन्नति के नए शिखर को छू सके।

आयुर्वेद शिक्षकों तथा विद्वानों के लिए 6 दिवसीय प्रशिक्षण

हरिद्वार। आयुष मंत्रालय के अन्तर्गत स्वायत्त संगठन राष्ट्रीय आयुर्वेद विद्यापीठ द्वारा आयुर्वेद शिक्षकों तथा आयुर्वेद के स्नातकोत्तर व स्नातक विद्वानों के लिए 6 दिवसीय आवासीय प्रशिक्षण कार्यक्रम 'चरकायतन' का आयोजन पंतजलि आयुर्वेद कॉलेज के तत्वाधान में किया गया।

कार्यक्रम के समापन अवसर पर मुख्य अतिथि के रूप में पंतजलि विश्वविद्यालय के कुलपति आचार्य

जयपुर। विधान सभा अध्यक्ष वासुदेव देवनानी ने सोमवार को सदन में पेपरलैस व्यवस्था में विधायकों को सहभागी बनने का आग्रह करते हुए कहा कि आईपैड का सुचारु संचालन कर विधायक, विधानसभा की पेपरलैस व्यवस्था में सहयोग करें। उन्होंने कहा कि इस व्यवस्था के लिए सदन में विधायकों को तकनीकी सहायता उपलब्ध करवाने के लिए तकनीकी सहायक मौजूद है। विधायकगण आवश्यकता होने पर तकनीकी मदद सदन में ले सकते हैं।

देवनानी ने कहा कि "मुझे सदन के सदस्यों को एक जानकारी देनी है कि विधान सभा की कार्यवाही को पेपरलैस बनाने हेतु नेवा परियोजना लागू की गई है। इसके तहत सभी माननीय सदस्यों की सीटों पर आईपैड भी स्थापित किये गये हैं। सदन की गरिमा तथा उपकरणों की सुरक्षा को दृष्टि से यह निर्देश है कि प्रत्येक सदस्य अपनी फेस आईडी से उपकरणों को लॉक नहीं करें तथा ना ही एपल आईडी लॉकमें प्रलोक करें। ऐसा करने से उपकरणों का विधान सभा सचिवालय द्वारा संधारण करना असुविधाजनक हो जायेगा।"

विधान सभा अध्यक्ष देवनानी ने सदन में कहा कि "सदन की कार्यवाही के दौरान हॉटस्पॉट प्रयुक्त कर नेवा की ई-बुक के अतिरिक्त अन्य कोई वैबसाइट सर्फ नहीं करें। आईपैड का कैमरा ऑन कर फोटोग्राफी या वीडियोग्राफी नहीं करें। किसी प्रकार का ऑडियो सदन में प्ले नहीं करें। आईपैड पर नेटवर्क तथा चार्जिंग केबल के द्वारा हो रही है।"



राष्ट्रीय आयुर्वेद विद्यापीठ की ओर से सोमवार को 6 दिवसीय आवासीय प्रशिक्षण कार्यक्रम 'चरकायतन' का शुभारम्भ हुआ।

सिंथेटिक दवाओं व कैमिकल्स पर आश्रित है, इसमें बहुत से साधनों की आवश्यकता रहती है। आयुर्वेद पराश्रित नहीं है। जड़ी-बूटियों घोटकर, छाल, तना, पत्तियों का प्रयोग कर, काढ़ा बनाकर आज जीवन दे सकते हैं। लेकिन सर्वप्रथम स्वयं पर, अपने आयुर्वेद पर विश्वास तो करना होगा।

कार्यक्रम में विख्यात आयुर्वेद चिकित्सक वैद्य (प्रो.) एस.के. खण्डेल ने कहा कि पंतजलि पूरे विश्व में आयुर्वेद व योग के क्षेत्र में विश्व का सबसे अग्रणी संस्थान है। पंतजलि ने आयुर्वेद व योग को राष्ट्रीय व अंतर्राष्ट्रीय पटल पर तथ्यों व प्रमाणों के साथ प्रस्तुत किया है। पंतजलि में आयुर्वेद को जीना सिखाया जा रहा है। आचार्य बालकृष्ण ने प्रश्नों की रचना कर आयुर्वेद की धाती बनाया है और विश्व में आयुर्वेद को नई पहचान दी है। विश्व में जितनी भी चिकित्सा पद्धतियाँ हैं उनके समावेश का अंशभूत सा कार्य आचार्य ने करके दिखाया है।

इस आयोजन में समय-समय पर आयुर्वेद के विद्वानों का साहित्य प्राप्त होता रहा। प्रशिक्षण कार्यक्रम में पद्मश्री और पद्म विभूषण वैद्य देवेन्द्र त्रिगुणा, राष्ट्रीय आयुर्वेद विद्यापीठ वर्निगण काउंसिल के सदस्य वैद्य राकेश शर्मा, वैद्य मोहन लाल जायसवाल, संतोष भट्टे, पंतजलि अनुसंधान संस्थान के उपाध्यक्ष डॉ. अनुराग वाण्येय, राष्ट्रीय आयुर्वेद विद्यापीठ की निर्देशिका डॉ. वंदना सिराहा, आयुर्वेद शिक्षण एवं अनुसंधान संस्थान जयपुर के वैद्य (प्रो.) हिताश व्यास, दीक्षित आयुर्वेद फोंडा गोवा के वैद्य (प्रो.) उषेन्द्र दीक्षित, एलीएफ आयुर्वेद महाविद्यालय, बीजापुर, कर्नाटक के वैद्य (प्रो.) संजय कडलिमट्टी, राष्ट्रीय आयुर्वेद विद्यापीठ के यंग प्रोफेशनल डॉ. खुशबू पांडेय तथा डॉ. अनुराग सिंह व प्रोजेक्ट सलाहकार डॉ. लवनीत शर्मा ने प्रतिभागी विद्वानों व विद्यार्थियों का ज्ञानवर्धन किया।

पुलिस ने 40 लाख कीमत के 154 मोबाइल मालिकों को लौटाए

22.21 लाख रिफण्ड कराए और 45 लाख से ज्यादा रूपए होल्ड भी कराए

जोधपुर, (कासं)। कमिश्नरेट की जिला पुलिस ने ऑपरेशन सायबर शिल्ड के तहत सोमवार को कार्रवाई करते हुए 40 लाख कीमत के 154 मोबाइल परिवारियों को लौटाए। वहीं इसी के तहत सायबर पीड़ितों को 22.21 लाख रूपए रिफण्ड कराए तो 45 लाख से ज्यादा होल्ड भी कराए गए।

पुलिस उपायुक्त पश्चिम राजर्षि राजवर्मा ने बताया कि पुलिस मुख्यालय द्वारा बताया गये ऑपरेशन सायबर शिल्ड में सायबर सैल पश्चिम एवं जिला पश्चिम के पुलिस थानों द्वारा 154 मोबाइल बरामद कर परिवारियों

को लौटाए गए जिनकी अनुमानित कीमत 40 लाख रूपए है। पुलिस उपायुक्त पश्चिम राजर्षि राजवर्मा के अनुसार जिला पश्चिम के पुलिस थाना कुड़ी भगतसनी, बानसी एवं भगत की कोटी द्वारा 4 प्रकरण दर्ज कर 15 आरोपियों को गिरफ्तार किया गया एवं खारों के स्टेटमेंट के आधार पर 7 करोड़ का फ्राँड करना पाया गया। इसमें 15 लोगों को गिरफ्तार करने के साथ 1 कम्प्यूटर सेट-प्रिन्टर, 10 क्रेडिट कार्ड, 37 एटीएम कार्ड, 57 सिम कार्ड, 63 मोबाइल, 1 बायोमेट्रिक फिंगर मशीन, 2 लाख 85 हजार रूपए एवं 1 कार आई-20 को जब्त किया

गया। इसके अलावा पुलिस थाना कुड़ी भगतसनी द्वारा सायबर अपराधियों से दो कार व दो बाइक जब्त की गई। पुलिस उपायुक्त राजर्षि राजवर्मा ने बताया कि प्रतिबिंब पोर्टल से प्राप्त नम्बरो के आधार पर पुलिस थाना कुड़ी भगतसनी व भगत की कोटी द्वारा सायबर सैल पश्चिम की सहायता से दो कॉल सेन्टर् पर कार्रवाई की गई जिसमें दो पुरुष जो कॉल सेन्टर संचालक है एवं 11 महिलाएं जो कॉल सेन्टर में कार्यरत थी उनको गिरफ्तार किया गया। सायबर पुलिस पोर्टल पर कार्य करते हुए अभियान में 22 लाख 21 हजार

39 रूपए रिफण्ड करवाए गए। 45 लाख 39 हजार 524 रूपए विभिन्न खारों में होल्ड करवाए गए। कार्रवाई के समय 2306 शिकायतों का निस्तारण किया गया। अभियान अवधि के समय 311 प्राप्त नई शिकायतों में से 151 शिकायतों का निस्तारण कर एक प्रकरण दर्ज किया गया। साथ ही 371 मोबाइल नम्बर व 1006 आईएमईआई नम्बर सायबर सैल द्वारा चिह्नित कर ब्लॉक कराए गए। 96 गुप्तदुदा मोबाइलों की शिकायतें दर्ज की गईं। वहीं हॉट स्पॉट चिह्नित कर 22 सायबर फ्राँड में लिप्त व्यक्ति 170 बीएनएसएस में

गिरफ्तार किए गए। 05 प्रकरणों में वॉछित 16 बदमाशों को गिरफ्तार किया गया।

पुलिस उपायुक्त राजर्षि राजवर्मा ने बताया कि सायबर शिल्ड अभियान के दौरान जिला पश्चिम द्वारा साइबर जागरूकता के लिए 22 स्वयंसेवी संस्थाओं की मदद ली गई और 147 सायबर जागरूकता कार्यक्रम आयोजित किए गए। 5866 व्यक्तियों सायबर जागरूक किया गया इसके अलावा 280 पुलिस मित्र, सुरक्षा सखी, सोलज्जी सदस्य तथा साइबर वॉलन्टियर्स को भी जागरूक किया गया।

किसानों की भूमि को हाइवे से अलग करने का मामला मुसीबत बना

पीड़ित किसानों ने कलेक्टर अभिषेक सुराणा से न्याय की गुहार लगाई

चुरू, (निर्सं)। गाजसर के किसानों की भूमि को हाइवे से अलग करने का मामला जिला प्रशासन के लिए जी का जंजाल बन गया है।

जानकारी के अनुसार राष्ट्रीय राजमार्ग नंबर 36 चुरू से नोहर बांया गाजसर के निर्माण में भारी अनियमितता सामने आने के बाद गत दिनों चुरू एसडीएम बिजेन्द्र सिंह ने मौके पर जाकर पीड़ित किसानों से वार्ता की थी, जो विफल रही। कुल मिलाकर मामले में नायब तहसीलदार महेन्द्र गहलोत की मिथ्या रिपोर्ट से एसडीएम की साख को आघात पहुंचा है। इस मामले को लेकर सोमवार को किसान कलेक्टर अभिषेक सुराणा के पास न्याय की गुहार को मांग को लेकर

एसडीएम की बजाय यह जांच तहसीलदार गोरा से करवाने की मांग की

कलेक्टर पहुंचे। उन्होंने एसडीएम की बजाय ये जांच तहसीलदार गोरा से करवाने की मांग की।

जानकारी के अनुसार गोपालराम पुत्र खीवाराम और विकास पुत्र भागीरथ जाट निवासी गाजसर की कृषि भूमि इस रोड़ के ले आउट प्लान में शामिल थी, परन्तु अधिकारियों ने मनमाने तरीके से पुनः सर्वे कराके उनकी भूमि को सड़क से अलग कर दिया। आरोप है कि निरीक्षणकर्ता ने जानबूझकर रोड़ी

गाजसर को रोड़ से अलग दिखाकर उनके साथ घोर अन्याय किया है। इतना ही नहीं गत कार्य करके संबंधित उच्च अधिकारियों ने हाइवे निर्माण के नियमों की धज्जियां उड़ा दी है। प्लान के अनुसार पुरानी सड़क के स्थान पर ही पुनः सड़क का निर्माण होना था और दोनों तरफ 50 फिट जगह छोड़नी थी। यहां नायब तहसीलदार महेन्द्र गहलोत और प्राधिकरण के अधिकारियों ने मिलीभगत कर हाइवे नंबर 36 पर गाजसर में इन किसानों के खेतों को तरफ जगह नहीं छोड़ी। इस मामले को लेकर रिवावर को पीड़ित सहित बड़ी संख्या में उपस्थित किसानों ने कलेक्टर अभिषेक सुराणा से वार्ता कर न्याय की गुहार लगायी।

छात्रगुटों में मारपीट, एक घात

उदयपुर, (कासं)। शहर के सूरजपोल थानाक्षेत्र में स्थित फतह स्कूल में दो छात्रगुटों के बीच मारपीट हो गई, जिसमें एक छात्र घायल हो गया।

पुलिस से प्राप्त जानकारी के अनुसार सोमवार दोपहर में सूरजपोल थाना क्षेत्र में स्थित फतह स्कूल कक्षा 12 के छात्रगुटों में आपसी मारपीट हो गई। इस दौरान 12वीं के छात्र खेरोदा निवासी यशवंत जाट के चोट लागी। हेड कांस्टेबल संजय ने मौके पर पहुंच कर समझाइश कर मामला शांत किया। इस मामले में पुलिस ने यशवंत की रिपोर्ट पर अज्ञात छात्रों के खिलाफ प्रकरण दर्ज किया।

अपहरण का मामला दर्ज

उदयपुर, (निर्सं)। अपचारियों के खिलाफ शिक्षित युवक के साथ अप्राकृतिक कृत्य करने का प्रकरण दर्ज किया। पुलिस से प्राप्त जानकारी के अनुसार पीड़ित ने अपचारियों के खिलाफ अपने पुत्र के साथ अप्राकृतिक कृत्य करने का प्रकरण दर्ज कराया, जिसमें उसने बताया कि मेरा पुत्र मंद विक्षिप्त है करीब 14 दिन पूर्व आरोपी अपचारि मेरे पुत्र को जंगल की तरफ ले गए। जहां उसने साथ अप्राकृतिक कृत्य किया। इस मामले में पुलिस ने प्रकरण दर्ज कर लिया है, जिसकी जांच आईपीएस पुलिस उप अधीक्षक मनीष कर रहे है।

प्राइवेट आईटीआई संचालकों डायमंड जुबली जम्बूरी त्रिची तमिलनाडु में राजस्थान का दल प्रथम रहा



पांच सूत्री मांगों को लेकर आईटीआई संचालकों ने नारेबाजी की।

झुंझुनू, (निर्सं)। सोमवार को प्राइवेट आईटीआई संचालकों ने प्रदर्शन कर जिला कलेक्टर को मुख्यमंत्री के नाम ज्ञापन सौंपा। पांच सूत्री मांगों में आईटीआई संचालकों ने कौशल विकास विभाग के आयुक्त सीनियर आईएसएस डॉ. समित शर्मा द्वारा किए जा रहे औचक निरीक्षणों को बंद करने की मांग की है।

संचालकों ने कहा कि डॉ. समित

शर्मा संस्थानों को बिना सूचना के निरीक्षण करने पहुंच जाते हैं, जिसके बाद तुगलकी आदेश देते हैं, जिनकी पालना आर्थिक रूप से कमजोर हो चुके आईटीआई संस्थानों के लिए संभव नहीं है। इस ज्ञापन में आईटीआई से यूनिट के हिसाब से ली जाने वाली बैंक गारंटी को बंद करने की मांग की गई है।

संचालकों ने तर्क दिया है कि पूरे भारत में कहीं पर भी आईटीआई से कोई भी बैंक गारंटी नहीं ली जाती। राजस्थान में इस वसूली से आईटीआई संचालक तनाव में है। इसके अलावा छात्रवृत्ति के लिए कोर्स मोंपिंग का कार्य जल्द करवाने, समय पर परीक्षा करवाने, समय पर परिणाम जारी करने आदि मांग भी की गई है। जिलाध्यक्ष रविंद्र पायल ने बताया कि यदि उनकी मांग नहीं मानी जाती है तो प्रदेश स्तर पर आंदोलन किया जाएगा।

जयपुर। भारत स्काउट गाइड, राष्ट्रीय मुख्यालय, नई दिल्ली के तत्वावधान में डायमंड जुबली जम्बूरी त्रिची तमिलनाडु में 28 जनवरी से तीन फरवरी तक आयोजित की गई। तीन फरवरी को आयोजित जंबूरी के पुरस्कार समारोह में मुख्य अतिथि के रूप में शिरकत कर रहे तमिलनाडु के शिक्षा मंत्री ने राजस्थान दल के पदाधिकारी को सर्वोच्च अवार्ड की शील्ड एवं पताकाएं प्रदान कर सम्मानित किया।

राज्य के मुख्य आयुक्त निरंजन आर्य के निर्देशन में इस जम्बूरी में राजस्थान प्रदेश से 1012 स्काउट गाइड एवं अन्य ने सहभागिता कर विभिन्न प्रतियोगिता में अपने उल्लेख

प्रदर्शन से जंबूरी की सर्वोच्च शील्ड अपने नाम करते हुए एक बार फिर राजस्थान का परचम फहराया। राजस्थान के दल ने डायमंड जुबली जंबूरी में स्काउट विभाग की प्रथम स्थान की नेशनल कमिश्नर स्काउट शील्ड, गाइड विभाग की प्रथम स्थान की नेशनल कमिश्नर गाइड शील्ड एवं ओवरऑल प्रदर्शन में प्रथम स्थान प्राप्त करते हुए चीफ नेशनल कमिश्नर अवार्ड



तमिलनाडु के शिक्षा मंत्री ने राजस्थान दल के पदाधिकारी को सर्वोच्च अवार्ड की शील्ड एवं पताकाएं प्रदान कर सम्मानित किया

एवं फ्लैग पर अपना कब्जा जमाया। इसके साथ ही जंबूरी में आयोजित 22 प्रतियोगिताओं में से 21 प्रतियोगिताओं में राजस्थान प्रदेश के दल ने प्रथम स्थान प्राप्त किया। राजस्थान स्काउट गाइड की इस उपलब्धि पर प्रदेश के स्काउट मुख्य आयुक्त निरंजन आर्य ने पूरे दल को बधाई देते हुए इसका श्रेय राजस्थान

के कर्मठ कार्यकर्ता एवं जोशीले स्काउट गाइड की मेहनत एवं लगन को दिया। आर्य ने कहा कि प्रदेश का स्काउट संगठन सदैव राष्ट्रीय स्तर पर राजस्थान की आन बान और शान को बनाए रखता है और भविष्य में भी बनाए रखेगा। राजस्थान स्काउट के राज्य सचिव डॉ. पी.सी. जैन, राजस्थान दल के दल

नेता पूरण सिंह शेखावत, ब्रजा लाल एवं सुयश लोढ़ा ने मंच पर अन्य पदाधिकारी के साथ अवार्ड प्राप्त किए। उल्लेखनीय है कि राजस्थान का दल जयपुर से स्पेशल ट्रेन द्वारा जम्बूरी में सम्मिलित हुआ। इस जम्बूरी में विभिन्न प्रकार की प्रतियोगिताएं आयोजित की गईं, जिसमें राजस्थान प्रदेश प्रथम स्थान पर रहा।

अभद्र व्यवहार मामला : चिकित्सकों ने की पैन डाउन हड़ताल

जोधपुर, (कासं)। संभाग के बादमेरु जिले के सेडवा उपखंड में सामुदायिक स्वास्थ्य केंद्र में उपखंड अधिकारी द्वारा चिकित्सक के साथ कथित अभद्र व्यवहार व धमकाने का मामला तुल पकड़ता रहा है। इस घटना को लेकर चिकित्सकों में भारी आक्रोश व्याप्त है। इसी के तहत सोमवार को अखिल राजस्थान सेवारत चिकित्सक संघ के आन्धान पर चिकित्सकों ने सुबह दो घंटे तक पेन डाउन हड़ताल की। चिकित्सकों ने दो घंटे तक कार्य बहिष्कार कर विरोध प्रदर्शन किया। इस दौरान अस्पताल आने वाले मरीजों को काफी समय चिकित्सकों का इंतजार करते हुए लाइनों में खड़ा रहना पड़ा। इससे उन्हें काफी परेशानी झेलनी पड़ी। हालांकि इस दौरान आपातकालीन सेवाओं को बहाल रखा गया।

संघ के अध्यक्ष डॉ. रामनिवास सेंवर

- चिकित्सकों ने दो घंटे तक कार्य बहिष्कार कर विरोध प्रदर्शन किया।
- मरीजों को काफी समय चिकित्सकों का इंतजार करना पड़ा

बहिष्कार किया गया। इस दौरान सिर्फ आइस्यू और आपातकालीन सेवाएं ही जारी रही। इस मामले में कार्रवाई नहीं हुई तो आंदोलन को तेज किया जाएगा। हमारी मांग है कि नियमानुसार एसडीएम के विरुद्ध कार्रवाई की जाए। यह है मामला :- गत शनिवार को सेडवा उपखंड अधिकारी बदनारायण विशनोई सीएससी सेडवा निरीक्षण करने पहुंचे थे। इस दौरान एक महिला मरीज को चेकअप को लेकर ड्यूटी डॉक्टर रामस्वरूप रावत को जमकर फटकार लगाई। इतना ही नहीं एसडीएम ने डॉक्टर को पुलिस के हवाले करने की चेतावनी तक दे डाली, जिसका वीडियो सोशल मीडिया पर वायरल हुआ था। हालांकि, एसडीएम ने इस घटना के वीडियो जारी कर माफी भी मांग चुके हैं। इसके बावजूद चिकित्सकों में भारी रोष व्याप्त है।

हिस्ट्रीशीटर गिरफ्तार

उदयपुर, (कासं)। व्यापारी के मकान का ताला तोड़ कब्जा करने वाले हिस्ट्रीशीटर को सूरजपोल थाना पुलिस ने गिरफ्तार किया।

पीड़ित गणेशलाल जैन ने सूरजपोल पुलिस थाने में प्रकरण दर्ज करवाया। जिसमें उसने बताया कि मैं सूरत में रहते हुए कारोबार करता हूँ। गत दिनों अज्ञात व्यक्ति ने मेरे मकान के ताले तोड़कर कब्जा कर लिया। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन राजपुरोहित के सुपरविजन में सूरजपोल थानाधिकारी रतनसिंह के नेतृत्व में अनुसंधान अधिकारी तेजसिंह मय टीम ने अनुसंधान में मिले साक्ष्यों के आधार पर आरोपी खांजीपीर बीडा निवासी मोहम्मद शेरु उर्फ बाबू पुत्र हुसैन खां को गिरफ्तार किया, जिसे पूछताछ के बाद न्यायालय में पेश कर दो दिन का रिमाण्ड लिया।

जैसलमेर में विख्यात “मरु महोत्सव” का आयोजन 9 से 12 फरवरी तक

जैसलमेर, (नि.सं.)। अन्तर्राष्ट्रीय स्तर पर ख्याति अर्जित कर चुके “मरु महोत्सव-2025” का आयोजन 9 फरवरी से 12 फरवरी होगा। मरु महोत्सव के दौरान सांस्कृतिक कार्यक्रमों की धूम रहेगी। सांस्कृतिक कार्यक्रमों में ख्यातनाम लोक कलाकारों के साथ ही सुफ्री सिंगर ज्योति नुरान, काका, कबीर के और कूटलेखां मुख्य आकर्षण के केन्द्र होंगे। जिला कलेक्टर प्रताप सिंह ने बताया कि जैसलमेर, सम व पोकरण में होने वाले चार दिवसीय मरु महोत्सव को लेकर प्रशासनिक स्तर पर तैयारियां की जा रही है एवं मरु महोत्सव को यादगार बनाने के लिए बेहतर प्रबंध किये जा रहे हैं। सहायक निदेशक पर्यटक स्वागत केन्द्र कमलेश्वर सिंह ने बताया कि पर्यटन विभाग द्वारा मरु महोत्सव के

भव्य आयोजन को लेकर जिला प्रशासन के सहयोग से तैयारियां की जा रही है। उन्होंने बताया कि पोकरण में 9 फरवरी को प्रातः नौ बजे सालमसागर तालाव पर स्थित नेपात्शेखर महादेव मंदिर में आरती की जाएगी एवं पोकरण फोर्ट से शोभायात्रा का आयोजन होगा एवं यह शोभायात्रा शहर के मार्गों से होती हुई राजकीय उच्च माध्यमिक विद्यालय पहुंचेगी। यहां पर प्रातः 11 बजे महोत्सव का उद्घाटन होगा एवं इसके बाद मिस. पोकरण, मिस्टर पोकरण जैसी रौचक प्रतियोगिताएं आयोजित होगी। उन्होंने बताया कि 10 फरवरी को प्रातः सोनार दुर्ग स्थित भगवान लक्ष्मीनाथजी के मंदिर में सुबह आरती की जाएगी। इसके बाद प्रातः 9 बजे गडसैर लेक से भव्य रंग-बिरंगी शोभायात्रा का आयोजन होगा। इसके

बाद शहीद पूनमसिंह स्टेडियम में मरु महोत्सव का आगाज होगा एवं यहां पर मरुश्री एवं मिस मूमल, मिसेज जैसलमेर के साथ ही मूमल-महेन्द्र, साफा बांधो एवं मूछ प्रतियोगिताएं आयोजित होगी। इस दिन सायं पूनम स्टेडियम में राजस्थानी लोक संगीत की महफिल जमेगी। जिसमें स्थानीय ख्यातनाम लोक कलाकार हसन खां एवं कुटलेखां की सांस्कृतिक प्रस्तुतियां पेश होगी एवं इसके बाद मशहूर सुफ्री सिंगर ज्योति नुरान अपना सुफ्री संगीत पेश करेंगी। उन्होंने बताया कि मरु महोत्सव के तीसरे दिन 11 फरवरी को प्रातः 9:30 बजे से स्थानीय देदानसर मैदान में सांस्कृतिक प्रस्तुतियों के साथ ही रंगीन जहाज ऊंट के कई रौचक कार्यक्रम होंगे। यहां पर ग्रामीण खेलकूद प्रतियोगिता के साथ रस्सा-कस्सी, पोत

रेस, जिमनाष्टिक शो का आयोजन होगा। यहां पर कैमल पोली मैच का आयोजन होगा। अपराह्न 4:30 बजे हेरीटैज वाँक का आयोजन होगा। उन्होंने बताया कि मरु महोत्सव के अंतिम एवं चौथे दिवस 12 फरवरी को सम के पास स्थित लखमणा के मखमली धौरो पर माघ पूर्णिमा की धवल चांदनी के तले भव्य सांस्कृतिक कार्यक्रम आयोजित होगा। इस सांस्कृतिक सांझ में अन्तर्राष्ट्रीय ख्याति प्राप्त लोक कलाकार तमाराम भील द्वारा अलगाँवा वादन पर लोक गीतों की स्वर लहरियां बिखेरी जाएगी। वहीं ख्यातनाम कलाकार भृंगरखां का सिंफनी कार्यक्रम होगा। अन्त में मशहूर कबीर कैफे बैण्ड की शानदार प्रस्तुति होगी। इससे पूर्व लखमणा के रेतली धौरो पर कैमल रेस होगी।

आरएसजीएल का सीएनजी का फीलिंग स्टेशन शुरू

जयपुर। राज्य सरकार के संयुक्त उपक्रम राजस्थान स्टेट गैस ने कोटावासियों को सुविधा के लिए बूंदी रोड कोटा पर 12वां सीएनजी फीलिंग स्टेशन शुरू कर दिया है। आरएसजीएल के प्रबंध निदेशक रणवीर सिंह ने बताया कि नए राजकमल फीलिंग स्टेशन से कोटावासियों को हर समय सेवाएं उपलब्ध होंगी। कोटा में ग्रीन एनर्जी को बढ़ावा देने की दिशा में आरएसजीएल का यह बड़ा कदम है।

आरएसजीएल एमडी रणवीर सिंह ने बताया कि आरएसजीएल के इस नए फीलिंग स्टेशन से साढ़े सात हजार किलोग्राम कंप्रेस्ड नेचुरल गैस सीएनजी प्रतिदिन उपलब्ध कराई जा सकेगी। यहां वाहनों को सीएनजी भरवाने की 24 घंटे सेवाएं उपलब्ध होंगी। इससे पहले कोटा में आरएसजीएल द्वारा इस नए स्टेशन सहित 12 सीएनजी स्टेशनों के माध्यम से सीएनजी वाहनों को कंप्रेस्ड नेचुरल गैस उपलब्ध कराई जा रही है। उन्होंने बताया कि कोटा में सीएनजी पीएनजी के लिए आधारभूत ढांचा विकसित करने के काम में तेजी लाई गई है।



राज्य सरकार के संयुक्त उपक्रम राजस्थान स्टेट गैस ने कोटावासियों के लिए बूंदी रोड कोटा पर 12वां सीएनजी फीलिंग स्टेशन शुरू हुआ।

आरएसजीएल के डीजीएम सीपी चौधरी ने बताया कि कोटा में अब तक सीएनजी स्टेशनों के माध्यम से आरएसजीएल द्वारा औसतन 37 हजार किलोग्राम से अधिक सीएनजी प्रतिदिन बिक्री की जा

रही है। चौधरी ने बताया कि आरएसजीएल द्वारा कोटा में सीएनजी के साथ ही धरेलू उपभोक्ताओं को पाईप लाइन से गैस सुविधा पीएनजी सेवाएं भी उपलब्ध कराई जा रही है।

डूंगरपुर जिले में नवजात शिशु मृत्युदर में कमी लाएगा “संकल्प प्रोजेक्ट”

जयपुर। प्रदेश के डूंगरपुर जिले में नवजात शिशु मृत्युदर में कमी लाने और सुरक्षित प्रसव सेवाएं सुनिश्चित करने के उद्देश्य से आईसीएमआर नई दिल्ली के द्वारा सुनियोजित “संकल्प प्रोजेक्ट” संचालित किया जा रहा है। एनएचएम राजस्थान द्वारा संचालित इस विशेष प्रोजेक्ट में इंडियन काउंसिल आफ मेडिकल रिसर्च, बिल एंड मैलिंडा गेट फाउंडेशन और विभिन्न डवलपमेंट पार्टनर एजेंसीज के सहयोग से संकल्प प्रोजेक्ट के तहत डूंगरपुर जिले में शिशु स्वास्थ्य सेवाओं में रिचर्स आधारित तथ्यों को स्वास्थ्य गतिविधियों को ओर बेहतर सुनियोजित तरीके से संचालित किया जाएगा। चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने सोमवार को स्वास्थ्य भवन में आयोजित “संकल्प प्रोजेक्ट” की को-डवलपमेंट कार्यशाला में यह बात कही।

उन्होंने बताया कि मिलेनियम डवलपमेंट गोलस-2030 के अनुसार निर्धारित लक्ष्यों की प्राप्ति के लिए चिकित्सा एवं स्वास्थ्य विभाग सजग है और प्रदेश में आवश्यक इनफ्रास्ट्रक्चर



चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने “संकल्प प्रोजेक्ट” की को-डवलपमेंट कार्यशाला को संबोधित किया।

उपलब्ध है। उन्होंने सभी अधिकारियों और कार्मिकों को व्यापक कार्ययोजना बनाकर स्वास्थ्य सेवाओं का प्रभावी क्रियान्वयन करने के निर्देश दिये। नीति आयोग के माननीय सदस्य डॉ. जी.के. पाल ने वीडियो कॉन्फ्रेंसिंग से जुड़कर राजस्थान में संचालित की जा रही स्वास्थ्य सेवाओं की प्रशंसा की एवं

“संकल्प प्रोजेक्ट” के प्रभावी संचालन के लिए कार्यशाला में चार-युग द्वारा प्रस्तुत अनुशंसाओं व चुनौतियों पर संवाद कर आवश्यक सुझाव दिये। केन्द्रीय स्वास्थ्य मंत्रालय के सचिव, स्वास्थ्य अनुसंधान एवं महानिदेशक आईसीएमआर डॉ. राजीव बहल ने बताया कि राजस्थान में

आईसीएमआर नई दिल्ली द्वारा सुनियोजित “संकल्प प्रोजेक्ट” संचालित किया जा रहा है

की वर्तमान हेल्थ पैरामीटर एवं स्वास्थ्य सेवाओं व संसाधनों की विस्तार से जानकारी प्रस्तुत की। निदेशक आरएसजीएल डॉ. सुनील सिंह राणवत ने कार्यशाला में पधारे सभी अतिथियों व संभागियों का स्वागत किया और कार्यशाला के दौरान आपसी चिंतन व कार्य अनुभव के आधार पर “संकल्प प्रोजेक्ट” के लिए प्रभावी कार्ययोजना तैयार करने में सहयोग करने का आन्धान किया। कार्यशाला में मिशन निदेशक एनएचएम डॉ. भारती दीक्षित, जिला कलेक्टर डूंगरपुर अंकित कुमार सहित संबंधित अधिकारी और डवलपमेंट पार्टनर संस्थानों के प्रतिनिधिगण मौजूद रहे।



देश का 8वां नया वेलेडोम रूद्रपुर में बनाया गया है। जिसमें आज राष्ट्रीय साइकिलिंग प्रतियोगिता का आयोजन हो रहा है - रेखा आर्या

साइकिलिंग वेलेडोम राष्ट्रीय खेलों के आयोजन में अहम स्थान रखता है।



आज का खिलाड़ी



अभिषेक शर्मा

अभिषेक शर्मा को रिकॉर्ड 135 रन की पारी से भारत ने पांचवें टी-20 में इंग्लैंड को 150 रन से हरा दिया। 248 रन का पीछा कर रही इंग्लैंड टीम भारतीय बॉलर्स के सामने टिक नहीं सकी और 10.3 ओवर में 97 रन पर ऑलआउट हो गई। रविवार को रिकॉर्ड्स का दिन अभिषेक शर्मा के नाम

राष्ट्रदूत हिण्डानसिटी, 4 फरवरी, 2025

5

रहा। अभिषेक शर्मा के लिए टी-20 इनिंग में सबसे ज्यादा सिक्स लगाने वाले प्लेयर बन गए। वे एक पारी में भारत के हाईएस्ट इंडिविजुअल स्कोर बनाने वाले प्लेयर भी बने। अभिषेक शर्मा के लिए दूसरा सबसे तेज अर्धशतक और शतक लगाने वाले बल्लेबाज हैं।

क्या आप जानते हैं? ... वनडे इतिहास का सबसे तेज अर्धशतक (16 गेंदों में) एबी डिविलियर्स ने बनाया है, उन्होंने 2014-15 में वेस्टइंडीज के खिलाफ यह उपलब्धि हासिल की थी।

सतीश जांगिड को राष्ट्रीय खेलों में फुटबाल मैचों के प्रबंधन की जिम्मेदारी मिली

जयपुर। उत्तराखंड में चल रहे हैं 38वें नेशनल गेम में देशभर के खिलाड़ी शानदार प्रदर्शन कर रहे हैं। राष्ट्रीय खेलों में कुल 35 खेलों से जुड़ी 45 स्पर्धाओं का आयोजन किया जा रहा है। खेल स्पर्धाओं में 9720 खिलाड़ी दांव पर लगे 3674 पदकों के लिए आपस में जोर आजमाइश करेंगे। इसी क्रम में राष्ट्रीय खेलों में निर्णायकों का भी अहम भूमिका होती है।



सतीश जांगिड राजस्थान के पहले मैच कम्पिशनर हैं जिनको राष्ट्रीय खेलों में फुटबाल मैचों के प्रबंधन की जिम्मेदारी मिली है और उसे बखूबी निभाई भी जा रही है। सतीश जांगिड जो राजस्थान फुटबाल संघ के टेक्निकल डायरेक्टर के तौर पर राजस्थान फुटबाल को भी अपनी सेवाओं में सहयोग करते रहते हैं। इसके साथ साथ वह एशियन फुटबाल परिषद के भी लाईसेंस फुटबाल कोच भी हैं। राजस्थान सीनियर संतोष ट्राफी फुटबाल टीम के कोच के पद पर भी रहे हैं। राजस्थान फुटबाल संघ के अध्यक्ष मानवेंद्र सिंह जसोल, सचिव दिलीप सिंह शेखावत व महिला विंग की चेयरपर्सन रोशनी टॉक ने सतीश जांगिड को बधाई दी।

अलीजा ने 7 से 9 वर्ष आयु वर्ग में कांस्य पदक जीता



जयपुर। राजस्थान स्केटिंग क्लब ने 2 फरवरी 2025 को वर्धमान इंटरनेशनल स्कूल, मानसरोवर, जयपुर में रैंकिंग रोलर स्केटिंग चैंपियनशिप का आयोजन किया। स्केटिंग प्रतियोगिता में 100 से अधिक प्रतिभागियों ने भाग लिया। अलीजा ने 7 से 9 वर्ष आयु वर्ग में कांस्य पदक जीता।

चंबल स्पोर्ट्स की जीत में रोहन राजभर का शतक व आदित्य चौधरी का शतक

जयपुर। चंबल स्पोर्ट्स क्लब द्वारा आयोजित 4 नवें खा मेमोरियल सीनियर क्रिकेट लीग में आज संस्कार टाउंड पर खेले गए मैच में चंबल स्पोर्ट्स ने भदौरिया एकेडमी को 52 रनों से हराया। टॉस जीतकर चंबल स्पोर्ट्स की ओर से युवा सलामी बल्लेबाज रोहन राजभर ने शानदार पारी खेलते हुए 153 रन बनाकर शतक पूरा किया। धर्मेश 51, मिहित अठावाल 40, ध्रुव 33 रनों के सहयोग से 45 ओवर में 9 विकेट पर 363 रन बनाए। भदौरिया एकेडमी की ओर से मिहित 4, आयुष गुर्जर, हिमांशु जांगिड 2-2 विकेट, आदित्य चौधरी ने 1 विकेट लिए। लक्ष्य का पीछा करते हुए भदौरिया एकेडमी ने आदित्य चौधरी ने 101 रन शतक बनाया, भविष 30, जयेश पंडित 35, सचिन ककोडिया 28, रविशत लूणावत 26 रनों की सहयोग से 45 ओवर में 8 विकेट पर 311 रन नहीं बना सकी। चंबल स्पोर्ट्स की ओर से गेंदबाजी करते हुए मिहित अग्रवाल 3, कारण मीणा, ध्रुव, धर्मेश, राहुल खंडेलवाल ने 1-1 विकेट लिए। मैच के में ऑफ़ द मैच रोहन राजभर रहे।

बुमराह स्कैन के लिए बेंगलुरु पहुंचे, मेडिकल टीम की निगरानी में रहेंगे

बेंगलुरु। तेज गेंदबाज जसप्रीत बुमराह बैक इंजरी की जांच के लिए सोमवार को बेंगलुरु पहुंच गए हैं। वे आने वाले 2-3 दिन की सेंटर ऑफ़ एक्सीलेंस में मेडिकल टीम की निगरानी में रहेंगे। जांच पूरी होने के बाद सेंटर ऑफ़ एक्सीलेंस के स्पेशलिस्ट अपनी रिपोर्ट अजित अगरकर की लीडरशिप वाली सिलेक्शन कमेटी को भेजेंगे। भारत की सिलेक्शन कमेटी चैंपियंस ट्रॉफी 2025 के लिए टीम का ऐलान कर चुकी है, लेकिन बुमराह की चोट चिंता का विषय है। टीम का ऐलान करते हुए अजित अगरकर ने कहा था- बुमराह को 5 सप्ताह का आराम दिया गया है। वो इंग्लैंड के खिलाफ पहले 2 वनडे मैचों में नहीं खेलेंगे। बुमराह की फिटनेस पर फैसला फरवरी महीने की शुरुआत में किया जाएगा। सारी मेडिकल जांच रिपोर्टों को परखने के बाद ही कोई फैसला किया जाएगा। बुमराह को इंग्लैंड के खिलाफ वनडे टीम में भी रखा गया है, लेकिन वे शुरुआती 2 मुक़ाबले नहीं खेलेंगे। हालांकि, तीसरे वनडे और चैंपियंस ट्रॉफी में उनका खेलना या न खेलना फिटनेस रिपोर्ट पर निर्भर करेगा। 16 दिन पहले हुआ था भारतीय टीम का ऐलान भारत की सिलेक्शन कमेटी ने 16 दिन पहले 18 जनवरी को चैंपियंस ट्रॉफी के लिए भारतीय टीम का ऐलान किया था।

सिप्रत कौर सामरा व जोनाथन एंथनी ने शूटिंग में जीता गोल्ड

देहरादून। उत्तराखंड के महाराणा प्रताप स्पोर्ट्स कॉलेज मिश्रल हॉल में आयोजित 38वें राष्ट्रीय खेल में सोमवार को पंजाब की सिप्रत कौर सामरा ने शानदार प्रदर्शन करते हुए महिला 50 मीटर 3 पोजिशन इवेंट में स्वर्ण पदक अपने नाम किया। पंजाब की ही अंजुम मौदगील ने रजत पदक जीता जबकि तेलंगाना की सुप्रि भद्राद्वान को इंग्लैंड के पदक हासिल किया। इस कड़े मुक़ाबले में भारत की शीर्ष निशानेबाजों ने भाग लिया। केरल की विदर्शा विनोद ने नील पोजिशन के बाद बढ़त बना ली थी।

बुमराह चैंपियंस ट्रॉफी से बाहर हो सकते हैं

टूर्नामेंट तक पीठ की चोट से रिकवरी मुश्किल, हर्षित रिप्लेस कर सकते हैं

मुंबई। तेज गेंदबाज जसप्रीत बुमराह 19 फरवरी से शुरू हो रही चैंपियंस ट्रॉफी से बाहर हो सकते हैं। ऑस्ट्रेलिया दौर के आखिरी टेस्ट में उनकी पीठ में खिंचाव आया था। वे दर्द से परेशान हो गए थे।

के सूत्र ने दैनिक भास्कर को बताया कि बुमराह का चैंपियंस ट्रॉफी तक पीठ की चोट से रिकवरी होना मुश्किल दिख रहा है। वे इंग्लैंड के खिलाफ वनडे सीरीज का एक भी मैच नहीं खेल पाएंगे।

अगर वे फिट नहीं हो पाए तो उनकी जगह हर्षित राणा को स्क्वाड में शामिल किया जा सकता है। दरअसल, बुमराह को इंग्लैंड के खिलाफ आखिरी वनडे मैच के लिए टीम में रखा गया था। यह मुक़ाबला 12 फरवरी को अहमदाबाद के नरेंद्र मोदी स्टेडियम में खेला जाएगा।

इधर, बुमराह सोमवार को बैक इंजरी की जांच कराने के लिए बेंगलुरु पहुंच चुके हैं। वे 2-3 दिन तक के सेंटर ऑफ़ एक्सीलेंस में मेडिकल टीम की निगरानी में रहेंगे। बुमराह की फिटनेस पर काम चल रहा है, यदि वे समय पर फिट हो जाते हैं, तो टीम में बने रहेंगे।

ने स्क्वाड में बदलाव के लिए 11 फरवरी तक की डेटलाइन तय की है। चैंपियंस ट्रॉफी में भारत का पहला मैच बांग्लादेश से 20 फरवरी को खेला जाएगा। चैंपियंस ट्रॉफी टीम में शामिल है बुमराह भारत की सिलेक्शन कमेटी ने 18 जनवरी को चैंपियंस ट्रॉफी के लिए भारतीय टीम का ऐलान किया था। ऑस्ट्रेलिया दौर पर चोटिल हुए जसप्रीत बुमराह को भी टीम में शामिल किया गया था। सिलेक्शन कमेटी ने बुमराह के बैकअप के लिए अशदीप सिंह को रखा था। बुमराह



टी-20 वर्ल्ड कप 2024 में प्लेयर ऑफ़ द टूर्नामेंट रहे बुमराह ने 2023 एशिया कप में चोट से वापसी की थी। वे 2023 में वनडे वर्ल्ड कप और 2024 में

टी-20 वर्ल्ड कप जीतने वाली भारतीय टीम का हिस्सा रहे। उन्होंने टी-20 वर्ल्डकप में टूर्नामेंट के 8 मैचों में कुल 15 विकेट हासिल किए थे। फाइनल में भी

उन्होंने रीजा हेंड्रिक्स और मार्क यानसन के अहम विकेट लिए थे। इस प्रदर्शन के लिए उन्हें प्लेयर ऑफ़ द टूर्नामेंट का अवार्ड भी मिला था।

राजस्थान-रेलवे अंडर 23 ट्रॉफी (राजस्थान को पहली पारी में बढ़त) राजस्थान के युवराज सिंह, मुकुल चौधरी के अर्धशतक



जयपुर। जयपुर में के एल सैनी स्टेडियम पर राजस्थान क्रिकेट संघ की मेजबानी में बीसीसीआई की राष्ट्रीय अंडर 23 ट्रॉफी के खेले जा रहे राजस्थान - रेलवे मैच के तीसरे दिन राजस्थान के गेंदबाजों ने शानदार प्रदर्शन करते हुए रेलवे को पहली पारी को 301 रनो पर समेटते हुए मैच में राजस्थान को पहली पारी में विशाल बढ़त दिलाई। तीसरे दिन का खेल समाप्त होने तक राजस्थान ने युवराज सिंह व मुकुल चौधरी के अर्धशतकों की सहायता से 4 विकेट के नुकसान पर 263 रन बनाते हुए मैच में राजस्थान की पकड़ को मजबूत किया। टीम के लिए चेतन शर्मा 86, मोहित चांगरा 70, मुकुल चौधरी 54, आयुष अमेरिया 42, सचिन यादव 37, सुमित गोदारा 33, अशोक शर्मा 19, करण लाम्बा 13 रनो का योगदान दिया। रेलवे के गेंदबाज एस के बाशा 95/5 विकेट प्राप्त किया।

तीसरे दिन का खेल समाप्त होने तक राजस्थान ने अपनी दूसरी पारी में युवराज सिंह व मुकुल चौधरी की नाबाद अर्धशतकीय पारियों की सहायता से 4 विकेट के नुकसान पर 263 रन बना लिए थे। टीम के लिए युवराज सिंह नाबाद 86, मुकुल चौधरी नाबाद 77, सुमित गोदारा 43, सचिन यादव 20, गाजी खान 15 व करण लाम्बा 13 रनो का योगदान देते हुए राजस्थान को दूसरी पारी में विशाल बढ़त दिलाई।

यूपी की कप्तान एलिसा हीली चोटिल

मुंबई। विमेंस प्रीमियर लीग से पहले यूपी वॉरियर्स की कप्तान एलिसा हीली चोटिल हो गई हैं। इधर, की सोफी डिवान ने नाम वापस ले लिया है। केट क्रॉस भी बैक इंजरी के कारण इस सीजन का हिस्सा नहीं हैं। आयोजन समिति ने सोमवार को चोटिल खिलाड़ियों के रिप्लेसमेंट के नाम जारी कर दिए। यूपी वॉरियर्स ने ऑस्ट्रेलिया की कप्तान एलिसा हीली की जगह वेस्टइंडीज की चिनले हेनरी को अपने साथ जोड़ा है। वहीं, ने सोफी डिवान और केट क्रॉस की जगह हीथर टाहम और किम गार्थ को अपनी टीम में लिया है। दोनों

फ्रेंचाइजी ने नई खिलाड़ियों को 30-30 लाख रुपय में अपने साथ जोड़ा है। ऑस्ट्रेलियन कैप्टन हीली के पैर में चोट लगी है, जबकि डिवान और क्रॉस ने व्यक्तिगत कारणों से इस साल भारतीय लीग से हटने का फैसला किया है। डिवान ने क्रिकेट से ब्रेक लिया है। इंग्लैंड की ऑलराउंडर क्रॉस पीठ की चोट से उबर रही हैं। हेनरी के पास 62 टी-20 इंटरनेशनल का अनुभव, गार्थ ने 59 मैच वेस्टइंडीज की चिनले हेनरी ने जोड़ा है। वहीं, ने सोफी डिवान और केट क्रॉस की जगह हीथर टाहम और किम गार्थ को अपनी टीम में लिया है। दोनों

वहीं, में शामिल हुई ऑस्ट्रेलियाई ऑलराउंडर टाहम ने 5 टी20 मैचों में आठ विकेट लिए हैं। साथ ही गार्थ ने 56 वनडे और 4 टेस्ट के अलावा 59 टी20 में ऑस्ट्रेलिया का प्रतिनिधित्व किया है। वे इस लीग में गुजरात जॉइंट्स से खेल चुकी हैं। गुजरात-बेंगलुरु के बीच 14 फरवरी को पहला मैच विमेंस प्रीमियर लीग के तीसरे सीजन का पहला मुक़ाबला गुजरात जॉइंट्स और डिफेंडिंग चैंपियन रॉयल चैलेंजर्स बेंगलुरु के बीच 14 फरवरी को वडोदरा में खेला जाएगा। ने 18 दिन पहले 16 जनवरी को शेड्यूल जारी किया था।

जयपुर जिले की अंडर 20 बाॅयज फुटबॉल टीम के चयन हेतु ट्रायल संपन्न

जयपुर। राज्य स्तरीय अंडर 20 बाॅयज फुटबॉल चैंपियनशिप 2025 में भाग लेने वाली जयपुर जिले की टीम के चयन हेतु ट्रायल 1 और 2 फरवरी को चौगान स्टेडियम, जयपुर में आयोजित की गई। जयपुर जिला फुटबॉल संचालन समिति संयोजक डॉक्टर दिलीप सिंह चुंडावत के अनुसार दो दिवसीय ट्रायल के लिए जयपुर जिले के 122 खिलाड़ियों ने ऑनलाइन रजिस्ट्रेशन कराया और 98 खिलाड़ियों ने ट्रायल में भाग लिया। ट्रायल में जयपुर जिला फुटबॉल संचालन समिति के वरिष्ठ सदस्य अब्दुल जब्बार, मनोज शर्मा, डॉक्टर दिलीप सिंह



चुंडावत और पूर्व राष्ट्रीय खिलाड़ी और वर्तमान में चौगान स्टेडियम के फुटबॉल कोच हिरेश शर्मा ने पहले चरण में 40 संभावित खिलाड़ियों का चयन किया। अब्दुल जब्बार ने बताया कि राज्य

संभावित खिलाड़ियों को फोन द्वारा कर दी जाएगी। मनोज शर्मा ने बताया कि पिछले 4 साल से चौगान स्टेडियम स्मार्ट सिटी के तहत नए स्वरूप में बनाने के कारण बंद था लेकिन अब इसमें फिर से खेल गतिविधियां धीरे-धीरे शुरू हो गई हैं और इसीलिए जयपुर जिला फुटबॉल संचालन समिति कोशिश कर रही है कि आगामी राज्य स्तरीय अंडर 20 बाॅयज फुटबॉल चैंपियनशिप 2025 जयपुर में आयोजित की जाए और उसके कुछ मैच चौगान स्टेडियम में भी खेले जाए जिससे इस स्टेडियम की पुनः फुटबॉल खेल जगत के साथ-साथ पदक हासिल किया जा सके।

ट्रैविस हेड को एलन बॉर्डर मेडल एनाबेल सदरलैंड को बेलिंडा क्लार्क अवॉर्ड; कौंस्टास बेस्ट यूंग प्लेयर

मेलबर्न। क्रिकेट ऑस्ट्रेलिया ने साल 2025 के एनुअल अवॉर्ड्स का ऐलान कर दिया है। यहां मेलबर्न के क्राउन कैसीनो में सोमवार को ऑस्ट्रेलियाई बोर्ड ने अपने खिलाड़ियों को सम्मानित किया। ओपनर ट्रैविस हेड को ऑस्ट्रेलिया क्रिकेट का सबसे बड़ा अवॉर्ड एलन बॉर्डर मेडल मिला। वहीं ऑलराउंडर एनाबेल सदरलैंड बेलिंडा क्लार्क अवॉर्ड मिला। तेज भी नया रिकॉर्ड बनाते हुए 106 किलोोगाम वजन उठाया, जो उनके पहले के रिकॉर्ड 105 किलोोगाम से बेहतर था। कुल मिलाकर, मेहक ने 247 किलोोगाम वजन उठाया, जो उनके पिछले रिकॉर्ड 244 किलोोगाम से 3 किलोोगाम अधिक था। अब मेहक शर्मा अपने श्रेणी में स्नेच, क्लीन एंड जर्क और कुल वजन उठाने के सभी रिकॉर्डों की मालिक हैं। इस ऐतिहासिक उपलब्धि के बाद मेहक शर्मा ने कहा, मैं बहुत खुश हूं। मैं अपने कोच और परिवार के सदस्यों का आधार व्यक्त करती हूं। इस खेल में कुछ भी हासिल करना कोचों की मदद के बिना संभव नहीं है। मुझे आत्मविश्वास था क्योंकि मैंने अच्छी तरह से अभ्यास किया था, लेकिन मुझे कभी नहीं लगा था कि मैं तीनों रिकॉर्ड तोड़ दूंगी। अब जब मैंने यह किया है, तो मैं संतुष्ट हूं। महिला श्रेणी में रजत पदक उभर प्रवेश की पुनर्ना पांडे ने 216 किलोोगाम वजन उठाकर प्राप्त किया, जबकि कांस्य पदक कर्नाटका की सत्य ज्योति ने 201 किलोोगाम वजन उठाकर हासिल किया।

पुरुष स्ववैश में सैथिल व महिलाओं में सालुंखे ने जीता स्वर्ण

देहरादून। 38वें राष्ट्रीय खेलों में स्ववैश प्रतियोगिता में तमिलनाडु के वेलावन सैथिल कुमार और गोवा की आर्काशा सालुंखे ने क्रमशः पुरुष और महिलाओं की व्यक्तिगत स्पर्धाओं में चैंपियन बनकर उभरे हैं। दोनों ने स्वर्ण पदक जीतकर चैंपियनशिप हासिल की।

सोमवार को स्ववैश प्रतियोगिता रोमांचक मैचों और उत्कृष्ट प्रदर्शन के साथ सम्पन्न हुई क्योंकि तमिलनाडु, महाराष्ट्र तथा गोवा ने पॉइजियम पर शीर्ष स्थान हासिल किया। महिलाओं के फाइनल में आर्काशा सालुंखे (गोवा) ने अंजलि सेमवाल (महाराष्ट्र) को सीधे सेटों 11-6, 11-9, 11-7 से हराकर स्वर्ण पदक जीता। अंजलि ने रजत हासिल किया, जबकि तमिलनाडु की पूजा आरती आर और राधिका सीतल ने सेमीफाइनल में अपने प्रदर्शन के बाद कांस्य साझा किया।

जबकि, पुरुषों के फाइनल में तमिलनाडु के वेलावन सैथिल कुमार ने महाराष्ट्र के राहुल बैठा पर 11-6, 11-9, 11-7 की शानदार जीत के साथ स्वर्ण पदक हासिल किया। राहुल ने रजत के लिए समझौता किया।

अभिषेक के टी-20 इनिंग में रिकॉर्ड 13 छक्के

मुंबई। अभिषेक शर्मा को रिकॉर्ड 135 रन की पारी से भारत ने पांचवें टी-20 में इंग्लैंड को 150 रन से हरा दिया। 248 रन का पीछा कर रही इंग्लैंड टीम भारतीय बॉलर्स के सामने टिक नहीं सकी और 10.3 ओवर में 97 रन पर ऑलआउट हो गई। रविवार को रिकॉर्ड्स का दिन अभिषेक शर्मा के नाम रहा। अभिषेक शर्मा के लिए टी-20 इनिंग में सबसे ज्यादा सिक्स लगाने वाले प्लेयर बन गए। वे एक पारी में भारत के हाईएस्ट इंडिविजुअल स्कोर बनाने वाले प्लेयर भी बने। अभिषेक शर्मा के लिए दूसरा सबसे तेज अर्धशतक और शतक लगाने वाले बल्लेबाज हैं। 150 रन की हार इंग्लैंड की टी-20 में सबसे बड़ी हार है। इंग्लैंड को रनों के हिसाब से उनकी सबसे बड़ी हार का सामना करना पड़ा। भारत ने इंग्लैंड को 150 रन से हराया। यह भारत की टी-20 में दूसरी सबसे बड़ी जीत है। इससे पहले टीम ने न्यूजीलैंड को 168 रन से 2023 में अहमदाबाद के मैदान पर हराया था। संजु मैच को पहली बॉल पर सिक्स लगाने वाले तीसरे भारतीय ओपनर बल्लेबाज संजु सैमसन टी-20 की पहली बॉल पर सिक्स लगाने वाले तीसरे भारतीय बल्लेबाज हैं। उन्होंने आज जोफ्रा आर्चर की पहली बॉल पर सिक्स लगाया। उनसे पहले यशस्वी जायसवाल ने जिम्बाब्वे के सिंकरदर रजा और रोहित शर्मा ने श्रीलंका के आदिल रशीद की पहली बॉल पर सिक्स लगाया है। अभिषेक ने भारत के लिए टी-20 में दूसरी सबसे तेज फिफ्टी लगाई ओपनर अभिषेक शर्मा ने 17 बॉल पर अर्धशतक लगाया। इसी के साथ वे भारत के लिए टी-20 इंटरनेशनल में सबसे तेज अर्धशतक लगाने वाले दूसरे बल्लेबाज बन गए।

सदरलैंड ने 2024 में पर्थ के मैदान पर साउथ अफ्रीका के खिलाफ टेस्ट में 210 रन की शानदार पारी खेली थी। टेस्ट प्लेयर ऑफ़ द ईयर का अवार्ड जोश हेजलवुड को क्रिकेट ऑस्ट्रेलिया ने शेन वॉर्न मॅस टेस्ट क्रिकेटर ईयर का अवार्ड जोश हेजलवुड को दिया। उन्होंने 20 वोट्स से ट्रैविस हेड को हराया। हेजलवुड ने वेस्टइंडीज, न्यूजीलैंड और भारत के खिलाफ हुई सीरीज में 13.16 की बॉलिंग औसत से 30 विकेट लिए। एडम जम्पा मॅस टी-20 प्लेयर ऑफ़ द ईयर बने ऑस्ट्रेलियन लेग स्पिनर जम्पा इंटरनेशनल टी-20 लीग खेलने के चलते अवॉर्ड समारोह में नहीं पहुंच पाए। जम्पा ने ट्रैविस हेड को 3 वोट के मार्जिन से हरकर मॅस टी-20 प्लेयर का खिताब अपने नाम किया। जम्पा ने पिछले साल हुए टी-20 वर्ल्ड कप में शानदार परफॉर्म किया था। उन्होंने 2024 के 21 टी-20 में कुल 35 विकेट अपने नाम किए।

आरना साहनी ने रचा इतिहास

जयपुर। इंदौर में आयोजित यूटीटी 86वीं जूनियर और क्रेडेट नेशनल टेबल टेनिस चैंपियनशिप में राजस्थान की प्रतिभाशाली युवा खिलाड़ी आरना साहनी ने इतिहास रच दिया। उन्होंने अंडर-11 गर्ल्स कैटेगरी में सिल्वर मेडल जीतकर यह उपलब्धि हासिल करने वाली राजस्थान की पहली खिलाड़ी बनकर इतिहास रच दिया। टूर्नामेंट में आरना का शानदार प्रदर्शन: प्री-क्वार्टर फाइनल: अवाना फलस्वाल (इंडिया रैंक 4, हरियाणा) को 3-2 से हराया। क्वार्टर फाइनल: ख्याति पांडे (इंडिया रैंक 7, उत्तराखंड) को 3-0 से हराया। सेमी-फाइनल: दिविजा पॉल (इंडिया रैंक 1, असम) को 3-0 से हराया। फाइनल: केरिका पुरकर (महाराष्ट्र) से 3-1 से हार गई। आरना को 2023-24 की प्रमुख उपलब्धियां: नेशनल चैंपियनशिप सिल्वर मेडलिस्ट (अंडर-11), जिला चैंपियन (अंडर-11), चैंपियन (अंडर-14), राजस्थान स्टेट चैंपियन (अंडर-11), गेम्स चैंपियन (अंडर-11, 13, 15) नेशनल चैंपियन (अंडर-14)। राजस्थान स्टेट रैंकिंग टूर्नामेंट में अंडर-11 गर्ल्स कैटेगरी की सभी प्रतियोगिताओं में विजेता एमएफए गेम्स में गोल्डन गर्ल का खिताब हासिल किया।

विजेता वुशू खिलाड़ियों को पुरुस्कार राशि देने की हीरानंद कटारिया ने की घोषणा

जयपुर। देहरादून, उत्तराखंड में आयोजित हुए 27 जनवरी से 02 फरवरी 2025 तक 38वें राष्ट्रीय खेलों में राजस्थान वुशू टीम ने शानदार प्रदर्शन करते हुए, 4 स्वर्ण, 1 रजत व 6 कांस्य पदक कुल 11 पदक जीत कर इतिहास रचा। हीरानंद कटारिया अध्यक्ष, राजस्थान वुशू संघ ने राष्ट्रीय खेलों के स्वर्ण पदक विजेता शुभम गोरा, नितिका बंशल, महक शर्मा, नीलम चौधरी को 21 हजार रूपये, रजत पदक विजेता मेघा जोशी को 15 हजार रूपये तथा कांस्य पदक विजेता देवराज सिंह, विकास यादव, आनंद सैनी, भानु प्रताप पारीक, ईशा गुर्जर, मंजु चौधरी को 11 हजार रूपये तथा प्रत्येक टीम ऑफिसियल को 5 हजार रूपये पुरस्कार राशी प्रदान करने की देने की घोषणा की। पदक विजेता खिलाड़ियों व अधिकारियों को गोपाल सैनी, संरक्षक, राजस्थान वुशू संघ, विनोद सिंह शेखावत, संरक्षक, राजकुमार शर्मा संरक्षक, भगवान सहाय जाटवा संरक्षक, के. सी. घुमरिया, चेयरमैन, ममता वर्मा महासचिव राजेश कुमार टेलर वुशू कोच व सभी पदाधिकारियों ने बधाई प्रदान की।

आर्य ने साइकिलिंग वेलेडोम को बताया ऐतिहासिक कदम

रूद्रपुर/नैनीताल। 38वें राष्ट्रीय खेलों के अन्तर्गत सोमवार को मनोज सरकार स्पोर्ट्स स्टेडियम के शिवालिंक साइकिलिंग वेलेडोम में कड़े साइकिलिंग प्रतियोगिता के प्रथम दिन पुरुष एवं महिला साइकिलिस्टों की एकल स्पिंट स्पर्धा व स्क्रीच रेस स्पर्धा संपन्न हुई। खेल मंत्री रेखा आर्या ने स्टेडियम पहुंचकर विजेताओं को पदक प्रदान किये। उन्होंने कहा कि देश का 8वां नया वेलेडोम रूद्रपुर में बनाया गया है। जिसमें आज राष्ट्रीय साइकिलिंग प्रतियोगिता का आयोजन हो रहा है, यह हमारे लिए गर्व की बात है। खेल मंत्री ने फाइनल मुक़ाबले में खिलाड़ियों के कौशल को देखा और उनका उत्साहवर्धन किया। उन्होंने कहा कि साइकिलिंग वेलेडोम राष्ट्रीय खेलों के आयोजन में अहम स्थान रखता है। इसके बिना उत्तराखंड में साइकिलिंग प्रतियोगिता करा पाना चुनौतीपूर्ण था। राष्ट्रीय खेलों के इतिहास में पहली बार मेजबान राज्य के भीतर सभी स्पर्धाओं को कराना इसी वेलेडोम के कारण संभव हो पाया है। खेल मंत्री ने विजेताओं को पदक भी प्रदान किए।



मुख्यमंत्री भजनलाल शर्मा ने भगवान देवनारायण जी की 1113वीं जयंती के उपलक्ष में आयोजित समारोह को संबोधित किया। इस अवसर पर गृह राज्यमंत्री जवाहर सिंह बेदम, सांसद मदन राठौड़, देवनारायण बोर्ड चेयरमैन ओमप्रकाश भड़ाना, राजस्थान अनुसूचित जाति वित्त एवं विकास आयोग अध्यक्ष राजेन्द्र नायक, विधायक हंसराज मीणा, राजस्थान गुर्जर महासभा के प्रदेशाध्यक्ष काठूलाल गुर्जर सहित, कई जनप्रतिनिधिगण मौजूद थे।

‘गुर्जर समाज ने देश की सामाजिक संस्कृति को संजोये रखा है’

मुख्यमंत्री भजनलाल शर्मा ने भगवान देवनारायण की 1113वीं जयन्ती पर गुर्जरों के गौरवशाली इतिहास की सराहना की

जयपुर, 3 फरवरी। मुख्यमंत्री भजनलाल शर्मा ने कहा कि राज्य सरकार अति पिछड़ा वर्ग के कल्याण एवं उत्थान के लिए प्रतिबद्धता के साथ कार्य कर रही है। गुर्जर समाज को शिक्षा, स्वास्थ्य, रोजगार एवं कौशल के उचित अवसर उपलब्ध कराने के लिए राज्य सरकार ने कई महत्वपूर्ण निर्णय लिए हैं। साथ ही, समाज की सांस्कृतिक धरोहर को संरक्षित करने के लिए अहम कदम उठाए गए हैं।

मुख्यमंत्री शर्मा सोमवार को बिड़ला सभागार में देवनारायण जी की 1113वीं जयंती के उपलक्ष्य में आयोजित समारोह को संबोधित कर रहे थे। उन्होंने कहा कि गुर्जर समाज समर्पण से कार्य कर देश की अर्थव्यवस्था और प्रगति में महत्वपूर्ण योगदान दे रहा है। इस समाज का इतिहास गौरवशाली रहा है। इस समाज ने न केवल युद्ध में अपना कौशल दिखाया, अपितु देश की

- मुख्यमंत्री ने कहा कि राज्य सरकार ने गुर्जर समाज को शिक्षा, स्वास्थ्य, रोजगार व कौशल के उचित अवसर उपलब्ध कराने के लिये कई महत्वपूर्ण निर्णय लिये।
- उन्होंने कहा कि कुचामन सिटी- डीडवाना, बाली, कोटपूतली व नगर में देवनारायण आवासीय विद्यालय के लिये भूमि आवंटित की गई। नसीराबाद और तिजारा में देवनारायण बालिका छात्रावास के लिये भूमि आवंटन किया।

सामाजिक संस्कृति को संजोए रखने का भी कार्य किया है।

मुख्यमंत्री ने कहा कि अति पिछड़ा वर्ग के युवाओं को शिक्षा के उचित अवसर उपलब्ध कराने के लिए कई कदम उठाए गए हैं। उन्होंने कहा कि कुचामन सिटी-डीडवाना, बाली (पाली), कोटपूतली, पसोपा (नगर) में

देवनारायण आवासीय विद्यालय खोलने हेतु स्वीकृति जारी कर भूमि आवंटित कर दी गई है। नसीराबाद में देवनारायण बालिका छात्रावास के निर्माण हेतु कार्यदिश जारी कर भूमि आवंटित कर दी गई है। तिजारा में देवनारायण बालिका छात्रावास के लिए भूमि आवंटित कर भवन निर्माण के लिए

स्वीकृति जारी कर दी गई है।

शर्मा ने कहा कि प्रधानमंत्री नरेन्द्र मोदी की मंशानुरूप, हमारी सरकार विकास कार्यों के साथ-साथ विरासत संरक्षण का कार्य कर रही है। खाद्व्याय मंदिर में कारिडोर निर्माण के लिए 100 करोड़ रुपये का प्रावधान किया गया है। इस दौरान, गृह राज्यमंत्री जवाहर सिंह बेदम, सांसद मदन राठौड़, देवनारायण बोर्ड चेयरमैन ओमप्रकाश भड़ाना, राजस्थान अनुसूचित जाति वित्त एवं विकास आयोग अध्यक्ष राजेन्द्र नायक, विधायक हंसराज मीणा, उदयलाल भड़ाना, दर्शन सिंह गुर्जर, धर्मपाल गुर्जर, जयपुर नगर निगम ग्रेटर महापौर डॉ. सौम्या गुर्जर, जाट महासभा के प्रदेशाध्यक्ष राजाराम मील, राजस्थान गुर्जर महासभा के प्रदेशाध्यक्ष काठूलाल गुर्जर सहित, जनप्रतिनिधिगण एवं बड़ी संख्या में आमजन उपस्थित थे।

अदालत ने बच्चों ...

(प्रथम पृष्ठ का शेष)

से निकाल दिया। ऐसे में उसे बच्चों की अभिरक्षा दिलाई जाए। अदालत आदेश की पालना में बच्चों को अदालत में पेश किया गया। इस दौरान अदालत की जानकारी में आया कि याचिकाकर्ता की 11 साल की बच्ची का यूट्यूब चैनल है और उसके दादा-दादी उसकी उचित देखरेख नहीं करते। बच्ची अपने पिता के फोन से वीडियो अपलोड करती हैं और उससे होने वाली आय याचिकाकर्ता की नन्द के बेटे के पास जा रही है। इसके अलावा, याचिकाकर्ता के बेटे के हाथों और चेहरे पर सूजन है और उसे लंबे समय से चिकित्सक को नहीं दिखाया गया। दूसरी ओर बच्चों ने कहा कि वह अपनी मां के साथ नहीं रहना चाहते, क्योंकि वह उन्हें मोबाइल का उपयोग करने और जंक फूड के लिए टोकती हैं। अदालत ने कहा कि मां ही बच्चों की प्राकृतिक संरक्षक होती है। बच्चों के दादा-दादी अनपढ़ हैं। ऐसे में बच्चों के सर्वोत्तम हित को देखते हुए उनकी कस्टडी मां को सौंपी जाती है।

भूटान नरेश...

(प्रथम पृष्ठ का शेष)

किया। वहीं, एयरपोर्ट पर कलाकारों ने भारतीय संस्कृति के अनुरूप विभिन्न प्रस्तुतियों से उनका स्वागत किया। वांगचुक ने भी कलाकारों की होसला अफवाह की। भूटान नरेश मंगलवार को प्रयागराज महाकुम्भ जाएंगे। वे यहां संगम पर पावन त्रिवेणी स्नान व दर्शन-पूजन आदि करेंगे। महापौर सुषमा खर्कवाल, प्रमुख सचिव (गृह) संजय प्रसाद, डीजीपी प्रशांत कुमार, लखनऊ के जिलाधिकारी विशाख जो आदि ने एयरपोर्ट पर उन्हें पुष्पगुच्छ देकर उनका स्वागत किया।

अमेरिका ने कैनडा व मैक्सिको...

(प्रथम पृष्ठ का शेष)

सकती है। दूसरी तरफ, टैरिफ के कारण कैनडा की कई कंपनियां बंद हो सकती हैं।

दूसरी ओर मैक्सिको पर ट्रंप की टैरिफ के कारण जापानी कार निर्यात प्रभावित हो सकते हैं, क्योंकि जापान की कई कार कंपनियां अमेरिका को निर्यात करने के लिए मैक्सिको में काम करती हैं।

कैनडा के लोगों ने इस बात पर आश्चर्य व्यक्त किया है कि ट्रंप अपने उत्तरी पड़ोसी के ऊपर चीन से भी अधिक टैरिफ क्यों लगा रहे हैं, जबकि चीन उनका घोषित प्रतिद्वंदी है।

अमेरिकी उम्मीदों को पूरा करने के बजाय, यह कदम अमेरिका के लिए उल्टा पड़ सकता है, क्योंकि कैनडा ने पहले ही अमेरिका से आयात होने वाले सामान पर मिलते-जुलते टैरिफ का ऐलान किया है, साथ ही कुछ कदम अमेरिका को कैनडा से होने वाले निर्यात पर भी उठाए हैं, जो पैट्रोल पंपों से लेकर कारिना स्टॉर्स तक, अमेरिकियों को प्रभावित करेगा।

चीन के विरुद्ध लड़ाई में मैक्सिको से भी ज्यादा कैनडा अमेरिका का ज्यादा निकट सहयोगी रहा है। अब, कैनडा को अमेरिकी टैरिफ के कारण पैदा हुए आर्थिक संकट का सामना करने के लिए चीन की ओर रुख करना पड़ सकता है। पहले की व्यवस्था के तहत, कैनडा अपने पैट्रोलियम और अन्य संसाधन उत्पाद (जैसे निकल) अमेरिका को बेचता था। अब, कैनडा चीनी बाजारों में बचने की ओर आकर्षित हो सकता है।

जहाँ कैनडा पहले ही गुस्से में अपनी प्रतिक्रिया व्यक्त कर चुका है,

वहीं चीन ने अपने आक्रोश को दबाकर रखा है। चीन ने प्रतिक्रिया देते हुए यह घोषणा की है कि वह वर्ल्ड ट्रेड ऑर्गनाइजेशन (डब्ल्यू.टी.ओ.) में जाकर शिकायत करेगा। यह एक तरह से शांति के प्रस्ताव के समान है। ट्रंप के व्यवहार को देखते हुए, संभव है कि वो शापद्वय इस इशारे को स्वीकार कर लें और चीन के साथ बातचीत शुरू कर दें।

ट्रंप और अमेरिका की चीन के विरुद्ध एक बड़ी शिकायत यह थी कि चीन फैंटेनल और इसकी बेसिक ड्राफ्ट की सप्लाई का मुख्य स्रोत है। इस दवा के व्यापक उपयोग ने अमेरिकी समाज में तबाही मचाई है और ड्रग ओवरडोज से होने वाली मौतों की संख्या सालाना 100,000 तक पहुंच चुकी है।

तथापि, चीन अपनी मुद्रा का डॉलर

के मुकाबले अवमूल्यन कर के आसानी से टैरिफ प्रभाव को खत्म कर सकता है। एक बहुत बड़ी टैरिफ वृद्धि, चीनी निर्यात को गंभीर रूप से प्रभावित कर सकती है, हालांकि इसका असर अमेरिका में भी कीमतों पर पड़ेगा।

कैनडा और मैक्सिको के खिलाफ शिकायत यह है कि वे अवैध अप्रवासियों को अमेरिका में घुसने की अनुमति देते हैं और फैंटेनल की आपूर्ति भी करते हैं। ट्रंप ने एक व्यापक कूटनीतिक शिकायत के आधार पर आर्थिक युद्ध छेड़ा।

हालांकि, ऐसी शिकायतों के लिए पड़ोसियों के खिलाफ ऐसी आक्रमण कार्रवाही से पीठ में छुरा घोंपने जैसा महसूस हो रहा है। इस विश्वासघात पर कैनडा ने सबसे जल्दी प्रतिक्रिया दी।

तमिलनाडु के राज्यपाल को

(प्रथम पृष्ठ का शेष)

ने सदन को सम्मानपूर्वक उसका संबैधानिक कर्तव्य याद दिलाया था तथा मुख्यमंत्री, जो सदन के नेता हैं तथा स्पीकर से राष्ट्रगान गाने की अपील की थी। लेकिन विधानसभा ने "हठधर्मिता" के साथ इनकार कर दिया था।

राज भवन ने एक बयान में कहा, "राज्यपाल संबिधान तथा राष्ट्रगान के ऐसे निर्लज्जतापूर्वक अपमान की पार्टी नहीं बनना चाहते थे, इसलिये वे गहरी मनोव्यथा के साथ सदन छोड़कर चले गये।"

बयान में आगे कहा गया कि राज्यपाल रवि ने विधानसभा को राष्ट्रगान गाने के उसके संबैधानिक दायित्व का स्मरण दिलाया तथा मुख्यमंत्री एम.के. स्टालिन से इस प्रोटोकॉल को सुनिश्चित करने का अनुरोध भी किया था। लेकिन सदन में केवल राज्यगान ही गाया गया।

इस बीच, मुख्यमंत्री स्टालिन राज्यपाल रवि पर प्रहार करते हुए, उन पर आरोप लगाया कि राज्य की उन्नति को स्वीकार नहीं कर सके।

मुख्यमंत्री स्टालिन ने सदन में भाषण न देने तथा समापन पर राष्ट्रगान की प्रस्तुति के विरोध को लेकर राज्यपाल की आलोचना की। उन्होंने राज्यपाल रवि पर राजनैतिक रूप से प्रेरित व्यवहार का आरोप लगाया था, जो विधानसभा की गरिमा के लिए अपमानजनक तथा उनके पद के लिये अशोभनीय था।

मुख्यमंत्री स्टालिन ने कहा था, "सदन की गरिमा और जनभावनाओं का अपमान करने तथा तमिल स्टेट सॉन्ग के उल्लंघन से असहमत हैं। इसके अलावा, उन्होंने राज्य पर राष्ट्रगान का अपमान करने का आरोप भी लगाया था।

2023 में इसी प्रकार का विवाद पैदा हो गया था, जब राज्यपाल रवि ने अपने नीतिगत संबोधन के उन हिस्सों

2024 में विधानसभा सत्र के दौरान, राज्यपाल रवि ने तमिलनाडु सरकार द्वारा तैयार किये गये तथा प्रथानुसार पढ़ेजाने वाले उद्घोषण भाषण के पढ़ने से इनकार कर दिया था तथा केवल पहला पैराग्राफ पढ़कर ही चले गये थे।

उस संबोधन में नये वर्ष में प्रसन्नता, समृद्धि तथा खुशहाली" की शेषकामनाएं शामिल थीं तथा "तिरुक्कुरल" की दो पंक्तियां उद्धृत की गई थीं। उस समय, राज्यपाल ने एक घंटे के भाषण को तीन मिन्ट में निबटा दिया था तथा यह कहते हुये विधानसभा से चले गये थे कि वे भाषण के मूल पाठ को कुछ हिस्सों से असहमत हैं। इसके अलावा, उन्होंने राज्य पर राष्ट्रगान का अपमान करने का आरोप भी लगाया था।

2023 में इसी प्रकार का विवाद पैदा हो गया था, जब राज्यपाल रवि ने अपने नीतिगत संबोधन के उन हिस्सों

को छोड़ दिया था, जिनमें धर्मनिरपेक्षता, द्रविड़ मॉडल तथा परिवार, की.आर. अंबेडकर तथा पूर्व मुख्य मंत्रियों-सी.एन. अन्नादुरै तथा एम. करुणानिधि का जिक्र था।

राहुल -प्रियंका ...

(प्रथम पृष्ठ का शेष)

कांग्रेस महासचिव प्रियंका गांधी वाड़ा ने यहां कस्ट्यूबा नगर क्षेत्र में विशाल रोड-शो किया, जिसमें बड़ी संख्या में लोगों ने हिस्सा लिया। इस दौरान अदालत के प्रतिहिासिक विकास कार्यों को याद कर रही है। इस बार दिल्ली में कांग्रेस की सरकार बन रही है और यहां की जनता भाजपा तथा आम आदमी पार्टी की आरोप-प्रत्यारोप की राजनीति से मुक्ति चाहती है।

महाराष्ट्र के सभी कार्यालयों में मराठी बोलना अनिवार्य किया

मुंबई, 3 फरवरी। महाराष्ट्र में मराठी भाषा को बढ़ावा देने के लिए देवेन्द्र फडनवीस की सरकार ने बड़ा फैसला लिया है। महाराष्ट्र में अब सभी सरकारी, अर्धसरकारी और नगर निगम कार्यालयों में मराठी बोलना अनिवार्य कर दिया गया है। मराठी भाषा में बोलने के लिए दफ्तर में साइन बोर्ड लगाने होंगे। वहीं, जानकारी के मुताबिक, सरकारी कार्यालयों में कंप्यूटर की-बोर्ड भी मराठी भाषा में

- फडणवीस सरकार का मराठी भाषा को बढ़ावा देने के लिए बड़ा फैसला।

बसंत पंचमी पर ढाई करोड़ श्रद्धालुओं ने महाकुंभ में अमृत स्नान किया

महाकुम्भ नगर, 3 फरवरी। महाकुम्भ प्रयाग की पावन भूमि पर ज्ञान की देवी मां सरस्वती के प्रकटय उत्सव, बसंत पंचमी पर सोमवार को गंगा, यमुना व अद्वय सरस्वती के पवित्र पावन संगम में सुनहरे मौसम के बीच ढाई करोड़ से अधिक श्रद्धालुओं ने स्नान किया।

सबसे पहले पंचायती निरंजनी अखाड़े के संतों ने संगम में अमृत स्नान किया। फिर सबसे बड़े जूना अखाड़े के साथ किन्नर अखाड़े ने डुबकी लगाई। स्नान 5 बजे तक सभी 13 अखाड़ों ने स्नान कर लिया।

संतों का आशीर्वाद लेने के लिए लाखों श्रद्धालु संगम पर थे। लोग नगा साधुओं की चरण रज माथे पर लगाते नजर आए। 30 से ज्यादा देशों के लोग भी अमृत स्नान देखने के लिए संगम पहुंचे। हेलिकॉप्टर से संगम पर 20 किंवदंती फूल बरसाए गए।

संगम जाने वाले सभी रास्तों पर 10 किमी तक श्रद्धालुओं का रेला लगा हुआ है। प्रयागराज जंक्शन से 8 से 10 किमी पैदल चलकर लोग संगम पहुंचे

भाजपा ने सोनिया गांधी व पप्पु यादव के खिलाफ विशेषाधिकार हनन का नोटिस दिया

बजट सत्र के पहले दिन राष्ट्रपति के संबोधन पर सोनिया गांधी और पप्पु यादव ने कमेंट किया था

नई दिल्ली, 3 फरवरी। भाजपा सांसदों ने सोमवार को कांग्रेस की राज्यसभा सांसद सोनिया गांधी और लोकसभा के निर्दलीय सांसद पप्पु यादव के खिलाफ विशेषाधिकार हनन का नोटिस दिया। बजट सत्र के पहले दिन राष्ट्रपति मुर्मू पर किए सोनिया और पप्पु यादव की टिप्पणियों पर नोटिस दिया गया है।

भाजपा के नोटिस में लिखा है कि, सोनिया गांधी-पप्पु यादव ने सर्वोच्च पद की गरिमा को कम करने के इरादे से भारत के राष्ट्रपति के खिलाफ अपमानजनक और निंदनीय शब्दों का उपयोग किया है। इसलिए संसदीय विशेषाधिकार, नैतिकता और मर्यादा के उल्लंघन का नोटिस पेश किया गया है।

दरअसल, हाल ही में राष्ट्रपति

- भाजपा ने नोटिस में लिखा, सोनिया गांधी-पप्पु यादव ने सर्वोच्च पद की गरिमा को कम करने के इरादे से राष्ट्रपति के खिलाफ निंदनीय शब्दों का उपयोग किया था।

औचित्य के उल्लंघन के लिए नोटिस जारी किया गया है।

राष्ट्रपति के अभिभाषण पर टिप्पणी के लिए सोनिया गांधी और पप्पु यादव के खिलाफ संसदीय विशेषाधिकार हनन का नोटिस लाने वाले भाजपा सांसदों पर केंद्रीय मंत्री किरेन रिजिजू ने कहा, इस देश के आदिवासी सांसदों ने इस मामले को बहुत गंभीरता से लिया है। उन्होंने लोकसभा अध्यक्ष और राज्यसभा सभापति को ज्ञापन दिया है।

- कड़ी सुरक्षा के बीच 13 अखाड़ों तथा करोड़ों लोगों का स्नान शांतिपूर्वक सम्पन्न हुआ
- तीन से अधिक देशों के लोग अमृत स्नान देखने संगम पहुंचे। हेलिकॉप्टर से संगम पर 20 किंवदंती फूल बरसाये गये।
- भीड़ को देखते हुए लेटे हनुमान मंदिर को बंद कर दिया गया। मेला क्षेत्र में सभी रास्ते वन-वे थे।

रखी गयी। 'पब्लिक एड्रेस सिस्टम' के माध्यम से सभी श्रद्धालुओं/स्नानार्थियों से लगातार अनुरोध किया गया कि सावधानी पूर्वक स्नान करके संकुशल अपने गंतव्य को वापस जाएं।

स्नान में उमड़ी भीड़ और व्यवस्था पर सीएम योगी आदित्यानाथ की पैनी नजर थी। सुबह से ही योगी आदित्यानाथ कुंभ स्नान का गहन निरीक्षण कर रहे थे। इसके लिए प्रातः साढ़े तीन बजे अपने सरकारी आवास सिविल वॉरूम में बैठक ली और डीजीपी, प्रमुख सचिव गृह और मुख्यमंत्री कार्यालय के अधिकारियों के साथ लगातार अपडेट प्राप्त किए और आवश्यक निर्देश दिए।

सैंकड़ों अवैध बंगलादेशियों को वापस क्यों नहीं भेजा

नई दिल्ली, 3 फरवरी। अवैध बांग्लादेशियों से जुड़े मामले पर सुप्रीम कोर्ट में सोमवार को सुनवाई हुई। सुप्रीम कोर्ट ने केन्द्र से सवाल किया कि सैंकड़ों अवैध बांग्लादेशी प्रवासियों को उनके मूल देश वापस भेजने के बजाय उन्हें अनिश्चित काल के लिए भारत के हिरासत केंद्रों में रखने के पीछे मकसद क्या है? सुप्रीम कोर्ट ने इसके लिए 6 फरवरी तक केन्द्र सरकार से जवाब

सुप्रीम कोर्ट ने बंगलादेशियों को हिरासत केंद्रों में रखने का मकसद बताने के लिये केन्द्र सरकार प.बंगाल सरकार को अंतिम अवसर दिया।

‘आप आए, सदन...

(प्रथम पृष्ठ का शेष)

राहुल का मंत्र्यत्व यह था कि अगर भारत मजबूत होता तो चीन भारत में प्रवेश करने का उद्घाटन नहीं करता। उनका अधिकांश भाषण शांति एवं सुव्यवस्थित था।

उन्होंने सारे त्यर्थ एवं बिन्दु एक सुलझे हुये तथा धीर-गंभीर नेता की तरह प्रस्तुत किये, उन्होंने सत्तारूढ़ पार्टी के आश्रित भाषा की होड़ करने की कोई कोशिश नहीं की।

सुखद बात यह रही कि सत्तापक्ष ने उन्हें ध्यानपूर्वक सुना। अब निश्चित रूप से साफ प्रतीत होता है कि राहुल गांधी ने 2004 में जब उन्होंने चुनावी राजनीति में प्रवेश किया था, से लेकर अब तक उन्होंने एक लम्बी दूरी तय की है, एक सार्थक यात्रा की है।

कर्नाटक भाजपा प्रमुख ...

(प्रथम पृष्ठ का शेष)?

उन्होंने कहा, "हम राज्य की भ्रष्ट सरकार से जुड़ा रहे हैं। राज्य की जनता और पार्टी के कार्यकर्ता जानते हैं कि मैं कैसे काम करता हूँ। मुझे यकीन है कि मैं इस पद पर बना रहूँगा और पार्टी को मजबूत बनाने के लिए काम करता रहूँगा।"

उन्होंने यकीन दर्शाया कि सब ठीक हो जाएगा। जब कर्नाटक में पार्टी के संगठन चुनाव हो जाएंगे जब विजयेन्द्र पत्रकारों से बात कर रहे थे तब भी के कुछ एमएलए तथा एमएलसी मौजूद थे।

वर्तमान में भाजपा कर्नाटक इकाई के चुनाव हो रहे हैं। मंडल अध्यक्ष, जिला व राज्य स्तर के पदाधिकारी यह

- जानकारों का कहना है कि उनके आत्मविश्वास का कारण उनके पिता हैं। उनके पिता का प्रदेश में भारी दबदबा है, इसलिए राष्ट्रीय नेतृत्व उन्हें नहीं करेगा।

चुके। हमारे यहां आंतरिक लोकतंत्र है। विभिन्न पदों के चुनाव हो रहे हैं। मुझे यकीन है कि मुझे फिर से अध्यक्ष बनने का अवसर मिलेगा।

आतंकवादियों ने कुलगाम में पूर्व सैनिक की हत्या की

श्रीनगर, 03 फरवरी। जम्मू कश्मीर के कुलगाम जिले में सोमवार को आतंकवादियों ने एक पूर्व सैनिक को गोली मार दी, जिससे उनकी मौत हो गयी और इस हमले में उनकी पत्नी एवं बेटी घायल हो गईं। अधिकारिक सूत्रों ने बताया कि आतंकवादी बेहिबाग इलाके में पूर्व सैन्यकर्मी मंजूर अहमद वागे के घर में घुस गए और वहां रह रहे लोगों पर गोलीबारी की, जिसमें उनके सहित,

सुप्रीम कोर्ट ने जंगलों की कटाई पर रोक लगाई

नई दिल्ली, 3 फरवरी। सुप्रीम कोर्ट ने केन्द्र और राज्यों को वन क्षेत्रों की कटाई को लेकर कोई भी कदम उठाने को लेकर अगले आदेश तक रोक लगा दी है। जस्टिस बीआर गवई और जस्टिस विनोद चंद्रन की पीठ ने 2023 वन संरक्षण कानून में संशोधन के खिलाफ याचिकाओं पर सुनवाई की। केंद्र की ओर से पेश अतिरिक्त सॉलिसिटर जनरल ऐश्वर्या भाटी ने कहा कि वह इस मामले में दायर आवेदनों पर तीन सप्ताह के भीतर जवाब दाखिल करेंगे। पीठ ने सुनवाई चार मार्च के लिए टाल दी।

पिछले साल फरवरी में शीर्ष अदालत ने 2023 के संशोधित कानून के तहत जंगल की परिभाषा में लगभग 1.99 लाख वर्ग किलोमीटर वन भूमि को जंगल के दायरे से बाहर रखा था। पीठ ने बताया कि चिड़ियाघर खोलने या वन भूमि पर सफारी शुरू करने के किसी भी प्रस्ताव के लिए सुप्रीम कोर्ट की मंजूरी आवश्यक है। याचिकाकर्ताओं ने आरोप लगाया कि सुप्रीम कोर्ट के फैसले में जंगल की परिभाषा का दायरा संशोधित कानून की धारा 1ए में सीमित किया जा रहा है। अदालत ने आगे कहा, "हम एक अंतरिम आदेश जारी करते हैं कि संरक्षित क्षेत्रों के अलावा अन्य वन क्षेत्रों में सरकार या किसी प्राधिकरण द्वारा अधिनिर्णयित वाइल्ड लाइफ प्रोटेक्शन एक्ट 1972 में संदर्भित चिड़ियाघरों और सफारी की स्थापना के

- अदालत ने वन संरक्षण की याचिकाओं पर तीन सप्ताह में जवाब पेश करने के निर्देश दिये
- चिड़ियाघर या वन सफारी शुरू करने के किसी भी प्रस्ताव के लिये सुप्रीम कोर्ट की मंजूरी आवश्यक है। वन मंत्रालय, राज्यों और केन्द्रशासित प्रदेशों के वन क्षेत्रों का पूरा विवरण वैबसाइट पर डालेंगे।

किसी भी प्रस्ताव को अंतिम रूप से मंजूरी नहीं दी जाएगी।" अपने अंतरिम आदेश में पीठ ने राज्यों और केन्द्रशासित प्रदेशों से टोएन गोदावर्मेन थिरुमलुपाद

बनाम भारत संघ के मामले में 1996 के फैसले में शीर्ष अदालत द्वारा निर्धारित वन की परिभाषा के अनुसार काम करने को कहा।

अयोध्या: दलित युवती की हत्या के मामले में तीन गिरफ्तार

अयोध्या, 03 फरवरी। अयोध्या के कोतवाली क्षेत्र में दलित युवती की हत्या के आरोप में पुलिस ने तीन लोगों को गिरफ्तार किया है। बरिष्ठ पुलिस अधीक्षक राजकरण नैयर ने सोमवार को सुप्रीम कोर्ट की सलाह पर दलित युवती की हत्या के मामले में अयोध्या के कोतवाली क्षेत्र में अंतर्गत दलित के साथ हुई दरिंदगी की घटना में पुलिस ने हरिराम कोरी, विजय साहू और दिग्विजय सिंह उर्फ बाबा का नाम प्रकाश में आया, जिन्हें आज गिरफ्तार कर लिया गया। पूछताछ में अभियुक्तों ने मृतका की हत्या करना व शव को नाले में छिपा देना कबूल किया है।

उन्होंने बताया कि 31 जनवरी को इस मामले में मुकदमा दर्ज कर क्षेत्राधिकारी अयोध्या के नेतृत्व में चार टीमों का गठन किया गया था। विवेचना में मुखबिर की सूचना व इलेक्ट्रॉनिक सर्विलांस की मदद से हरिराम कोरी, विजय सिंह साहू व दिग्विजय सिंह उर्फ बाबा का नाम प्रकाश में आया, जिन्हें आज गिरफ्तार कर लिया गया। पूछताछ में अभियुक्तों ने मृतका की हत्या करना व शव को नाले में छिपा देना कबूल किया है।